

श्री.

मराठी ग्रंथसंग्रहालय, ठाणे.

महाराष्ट्रकाव्यग्रंथ.

१३.

७०८३४

शिवरामकृत.

शिवकथामृत.

विनायक लक्ष्मण भावे, बी. एस्सी;

यांनी

‘महाराष्ट्रकवि’ या मासिक पुस्तकांत छापून प्रसिद्ध केला.

शके १८२९.

संग १९०७







शिवकथामृत.

मन्मनोऽविकारं चेद्विघ्नध्वांतदिवाकरः ।

उमापतिः सहायश्चेन्मामयं किं करिष्यति ॥ १ ॥

नमः शिवाय नित्याय समस्तगुणवृत्तये ।

ज्योतिर्मात्रस्वरूपाय निर्मलज्ञानरूपिणे ॥ २ ॥

ॐ नमो जी शिवा सनातना, । समस्तगुणवृत्तिचेतना, । ज्योतिर्मया,
आनंदघना; । निर्मलज्ञानस्वरूपा. ॥ १ ॥ बोधचंद्र साजे शिशीं, ।
दया, क्षमा, चामरीं शोभसी, । त्रैलोक्यनगरारंभासि । मूळस्तंभ होसी, श्रीशंभो.
॥ २ ॥ गणेश, भारती, विधि, हरि, । तूं साजसी यिये अळंकारीं; ।
एकरूप नटसी चराचरीं, । निर्विकारी निजांगें. ॥ ३ ॥ आतां माझे
हृदयीं बसावें, । तुझ्या शिवकथेसि पुरवावें, । स्फूर्ति स्फुरविता आववें ।
होऊनि स्फुरावें मन्मुखीं. ॥ ४ ॥ ऐकोनि ऐसी प्रेमबोली । पूर्णानंदे चंद्र-
मांडी. । शिवकथारूपें तेचि काळीं । स्फुरली वागवळी अनिवार. ॥ ५ ॥
ते कथा नैमिषारण्यां । ऋपेश्वरां सांगत सूत मुनि. । ऋषि सकळ पुसती
मिळोनि । सूतालागूनि तें ऐका. ॥ ६ ॥ “सूता, तुझेनि प्रभावं ।
विष्णुमाहात्म्य ऐकिलें बरवें; । आतां शिवमहिमान सांगावें । कृपावैभवं
आम्हांसि. ॥ ७ ॥ शिवभक्ताचें महिमान, । मंत्रसामर्थ्य, व्रतविधान, ।
कथा आणि शिवपूजन । आह्वांलागोनि बोलावें.” ॥ ८ ॥ ऐकोनि ऋषींचें
वचन, । सूत आनंदला संपूर्ण. । “धन्य हें तुमचें प्रेमलक्षण । शंकरां
पूर्ण प्रगटलें. ॥ ९ ॥ वाम, सव्य, उभय उभारा । मिळोनि देखिजे येक्या
शरीरा; । तैसें विष्णु आणि शंकरा । भेदपसारा पै नाही. ॥ १० ॥
परब्रह्म जें येकलें, । तेंचि प्रकृतिपुरुषत्वं बोलिलें, । प्रकृतित्व विष्णूसि शोभलें, ।
शिवा आलें पुरुषत्व ॥ ११ ॥ पावोनि प्रकृतिपुरुषांचें अंग, । चिद्रूपत्वं
स्वयें अभंग, । जेंवि अर्धनारीनटाचें सोंग । धरितां चांग निर्विकारी,
॥ १२ ॥ त्या शिवाचे कथेविषयीं । प्रेम संचरलें तुमचें काहीं; ।
तरी तें शिवमहिमान समग्रही । सामर्थ्य नाही मज वदावया. ॥ १३ ॥

त्यांत कांहीं येक किंचित कळे । हृदयस्थ शिवाचेनि कृपाबळें, । तें तुह्मां सांगेन निश्चळें । सुखसोहळे भोगित. ॥ १४ ॥ सर्व मंत्राचा शिरोमणि, । जपयज्ञाची मूळखाणी, । ते हे शिवपंचाक्षरयजनीं । समस्तीं मुनीं वाखाणजे. ॥ १५ ॥ सच्चिदानंद शिवमूर्ति । गम्य होय ज्या मंत्रार्थी, । त्या शिवपंचाक्षराची महती । ऋषीं समस्तीं जाणजे. ॥ १६ ॥ महावाक्या शोधूं बसतां । लाभे जीवेश्वरा ऐक्यता; । यथा 'ॐ नमः शिवाय' । ऐसें ह्मणतां । जीव तत्वता शिव होये. ॥ १७ ॥ सहज 'ॐ नमः शिवाय' । हा मंत्र राहे हृदयीं जया, । त्यास येर साधनें कासया । शिव जालिया निजांगें ? ॥ १८ ॥ प्रणवावांचोनि मंत्रोच्चार । करिती स्त्री शूद्र. हो कां पां नर, । तिहीं जाळुनि अविद्यानगर । मोक्षमंदिर पावती. ॥ १९ ॥ अविद्या-सिंधूचा वीणवा, । कीं मोक्षमार्गाचा हा दिवा, । हा शिवपंचाक्षर मंत्र बरवा, । वाखाणावा काय ह्मणौनि ? ॥ २० ॥ ह्मणौनि भवार्णव तरावया । शरण जाऊनि सद्गुराया, । ध्यावें तेथें मंत्रराजया । क्षेत्रीं बरवया जपोवा ॥ २१ ॥ प्रयाग आणि पुष्कर, । शतबंध, केदार, । नैमिषारण्य, गोकर्ण-क्षेत्र । जाण पवित्र हीं स्थानें. ॥ २२ ॥ या पंचाक्षरीप्रतापें । कोण उद्धरिला साक्षेपें ? । ते कथा सांगेन संक्षेपें । साधन सोपें मुमुक्षां. ॥ २३ ॥ यादवांचा मुकुटमणि । मथुरेमाजी राजा कोणी । दाशार्हनामें विख्यात जनीं । उत्सवदिनमणि सकळांचा. ॥ २४ ॥ महारथी, महाशूर, । नाना शास्त्रार्थी चतुर, । दाता, लावण्याचा आगर, । लक्षणीं समग्र लक्षितु. ॥ २५ ॥ काशिराजयाची कुमरी, । नामें कलावती सुंदरी, । रूप लावण्य सना-गरी, । तेणें स्वयंवरीं वारियेला. ॥ २६ ॥ संपवूनि लग्नसोहळा, । राजा निजमंदिरा आला; । तिसीं भोगावया कामकळा । पाचारुं तिला धाडिलें. ॥ २७ ॥ स्वपतिचेनि संदेशीं । बहुधा प्रार्थिलें निशेसि; । तो बोलचि न धरी मानसीं, । कीं त्यापासीं न जाये. ॥ २८ ॥ बळुभा नये शेजेसि, । ह्मणूनि स्वयेंचि आला तीपासीं; बळें झोंबावें जों तिथेसि, । तों ते पतीसि बोलत. ॥ २९ ॥

‘राया बळात्कार करूं नको, हो. । व्रतस्थ मी; कारण जाणता हो. । तूं जाणसी धर्म, अधर्म वीजा; । झणीं करीं साह्यासि आजि माझ्या. ॥१॥

प्रति प्रियेसीं, रमणी प्रियासीं । सस्नेह जेव्हां, रमणें सुखेंसीं ।
 आम्हां तुम्हां संगम तो प्रितीचा; । प्रीतीविना कामविलास काचा? ॥ २ ॥
 हा पाहिजे होइल संग जेव्हां, । घडो तुझा संगमयोग तेव्हां ।
 रतीविना येथ कलत्रभोगें । येणें तुला तें सुख काय? सांगें ॥ ३ ॥
 जे अप्रिया, योगरता, व्रतस्था, । गुरूदरा, केवळ वृद्ध कांता, ।
 निःकाम अत्यंत, रजस्वला हो । वळें करीतां रति शुद्ध नाहो.' ॥ ४ ॥
 यापरी तिणें बोधिला जरी, । स्मरें चेतविला अंतरीं । रायें वळात्कारें
 ते सुंदरी । क्रीडाविकारीं आळिगिळी. ॥ ३० ॥ रायें कवळितां, ते
 महिला । गमली तसलोहाचा गोळा. ॥ सर्वांगा झोंवती ज्वाळा, । त्याग
 केला बहु भेणें. ॥ ३१ ॥ तंव तीस बोद्धं पाहे, । 'केव्हडें आश्चर्य जालें,
 प्रिये? । पल्लवकोमळ तुझ्या काये । स्पर्शितां दाहें पोळलों.' ॥ ३२ ॥

पद.—(धाटि. म्यां रावणानें—राग धनाश्रि.)

देखुनि त्याची ये चर्या, । हासिन्नली ते नृप जाया; ।
 बोले पतीसीं सावध करुनियां ॥ १ ॥ ' तूं ऐक, राया; ॥ धृ० ॥
 माहेरीं होतें मीं सानीं; । दुर्वासानें येउनी, ।
 मंत्र शिवाचा कथिला मज कार्नी. ॥ २ ॥
 शिवमंत्रावृत्ति मज घडली, । माझी काया शिव जाली. ।
 शिव विन्मुखीं केविं जाइल आकळिली. ॥ ३ ॥
 सेवित मदिरा मोहेसीं । कुलटा, गाणिका; अघराशी; ।
 संग घडेगा ऐशांचा तुजसीं. ॥ ४ ॥
 शिवराम प्रभु सुखराशी । पूर्ण मनें स्मरलासी, ।
 तो तूं मातें कैसा आतळशी? ॥ ५ ॥
 राजा म्हणे, ' सुश्रोणि, । तो मंत्र सांग, वो, मजलागूनि; । या विद्येनें
 दोष क्षाळुनि । तुजसीं अनुदिनीं मी नादें. ' ॥ ३३ ॥ कलावती म्हणे
 सादर, । ' मज बोधाया नाही अधिकार. । तूं माझा निजभर्तार, । गुरु
 साचार तूंचि मज. ॥ ३४ ॥ तुझ्या वंशाचा कुळगुरु, । गर्गाचार्य प्रसिद्ध,
 थोरु; । तो तुम्हां उपदेशी द्विजवर । पंचाक्षरविधीनं.' ॥ ३५ ॥ ऐसें
 बोलोनि दंपती । गेली गर्गाचार्याप्रति. । पायां लोटांगणें घालिती, । भावें

प्रार्थिती कृतांजुळी. ॥ ३६ ॥ राजा म्हणे, 'कृपासागरा, । कृतार्थ करी मज पामरा. । कृपेने मंत्र षडक्षरा । मज, उदारा, उपदेशी. ॥ ३७ ॥ राजकर्माच्या प्रवृत्ती । जे जे दोष म्यां केले असती, । तीं पातकें जेणें नाशती, । तो मंत्रमूर्ति मज द्यावा.' ॥ ३८ ॥ ऐसी ऐकतां त्याची गिरा, । आनंद जाला द्विजवरा. । त्या कलावतीनृपवरा । यमुनातीरा पै नेलें. ॥ ३९ ॥ उभा बिल्ववृक्षातळीं, । रायासि स्नान घातलें जळीं. । बैसविला आपणाजवळी, । चंद्रमौळी चितिला. ॥ ४० ॥ पूर्वे बैसला गर्गाचारी, । सांब ध्याविला अंतरीं, । हात ठेविला मस्तकावरीं, । मंत्र श्रोतीं फुंकिला. ॥ ४१ ॥ हस्तिमस्तकाच्या कुतूहळें, । शिवमंत्र धारणेचेनि बळें, । त्याच्या देहांतूनि तेचि वेळे । निघाले काउळे कोट्यावधि. ॥ ४२ ॥ ते पक्षी जळाले असती, । उडउडोनि सर्वेचि पडती. । भस्म होऊनी पडले असती, । देखे नृपती सहस्रशा. ॥ ४३ ॥ तो काउळ्यांचा समुदावो । देखतां ठकावला रावो. । वंदोनि गर्गाचे दिव्य पावो, । दोघें अभिप्रावो वूसती. ॥ ४४ ॥ 'आश्चर्य मोठें, गुरुवर्या; । माझ्या रोमरंध्राहूनियां । काकसमुदावो निघावया । हेतु, मुनिराया, तो काये' ? ॥ ४५ ॥

पद.

गर्गमुनी मग बोलत, 'राया, ऐक रहस्य बरवें । मागील जन्मीं अनेक पापकुळ मोह महातिमिरें; । आचरलासी, तशीं सुकृते बहु राहाटलासी, रे, । पापपुण्य समते तुकल्यां सर्वे आलासी या शरीरें. ॥ १ ॥ राया, धन्य तुझी मती पुण्यरूपतरू मोक्षफळीं फळला; । पंचाक्षर शिवमंत्र महाघन भाग्यवळें वळला. । शैवषडक्षरदारुणमंत्रमहाग्निशिखा प्रवळे; । कर्णबिळें हृदयांत शिरोनि धगधगीत प्रज्वळे. । तैं न सहाती अघसमुदाये, ते काकरूपें सगळे । बाहिर ते पडले जळोनि; आतां चित्त तुझें विवळे. ॥ २ ॥ शैवनिदिध्यसनें दिनयामिनि विस्मरसी विपयां; । अंतर बाहिर होसिल तूं शिव; जाइल दृश्य लया. । पूर्णसुखार्णव पूर भरे; कोण लेखित जन्मल्या, । आत्मसुखें शिवरामरूपिं रस ग्रासुनि जीवभया?' ॥ ३ ॥

यापरी बोलोनि रायाप्रति, । स्वगृहा चालिली सदंपती. । मग गर्गासि वंदूनि परम प्रीती । दोघें निवती निजनगरा. ॥ ४६ ॥

येऊनि आपुल्या निजसदना, । रायें आळिंगोनि निजांगना, । पूर्णानंद पावला, जाणा, । गमनागमना विसरोनि. ॥ ४७ ॥ ऐसा शिवपंचाक्षरिप्रभावो, । ऋषेश्वरां सांगतां सूतदेवो, । तो विसरोनि गेला देहभावो, । महादेवो कोदाटला. ॥ ४८ ॥ स्कंदपुराणींच्या आपाडीं, । कथा आहे ब्रह्मोत्तरखंडीं; । पाव्हाळ ऐकोनि निज निवाडी । कथाचि आवडी बोलिलें. ॥ ४९ ॥ नारायणा शरण जातां, । चरणींचा तो आमोद घेतां, । त्या सुखें स्फुरली शिवकथा. । श्रोता, वक्ता शिवरावो. ॥ ५० ॥ हा बळात्कार लक्ष्मीपतीचा, । तोचि कर्ता जाला कवित्वाचा. । चैववूनि शिवरामवाचा, । रची सुखाच्या ग्रंथातें. ॥ ५१ ॥ इति श्रीब्रह्मोत्तरखंडी । वर्णिणी पंचाक्षराची प्रौढी । श्रोत्यांनीं चाखिजे निवाडी । चवी गाढी प्रेमाची. ॥ ५२ ॥

इति श्रीब्रह्मोत्तरखंडे पंचाक्षरिप्रभाववर्णनं नाम प्रथमोऽध्यायः ॥ १ ॥

॥ श्री सांवायनमः ॥

श्रोतां व्हावे सावधान, । आणिकही शिवमहिमा सांगेन; । जयाचें घडतां श्रवण । संशयच्छेदन होऊनि सरे. ॥ १ ॥ या शिवभजनावांचूनि आणिक, । पापाचें नाहीं शोधक, । जें सर्वानंददायक । चहूंही साधक पुरुषार्थी. ॥ २ ॥ हेंचि जाण परम श्रेय. । हाचि सकळ शास्त्रांचा निश्चय. । जें शिवभजनीं प्रेम अतिशय । परमोदय मोक्षाचा. ॥ ३ ॥ जाणतां किंवा नेणतां, । भळ्या हेतूनें तत्वता, । जें कांहीं अर्पणें भूतनाथा । तें मुक्तिपंथा भातुकें. ॥ ४ ॥ मार्घींची कृष्णचतुर्दशी, । तेथें उपवास घडे प्राण्यांसि, । त्यांतही जागरणचि निशेसी । शिवकीर्तनेंसी दुर्लभ. ॥ ५ ॥ यापरी सुदुर्लभ, जाण, । आत्मशिवलिंगाचें दर्शन; । तेथें अत्यंतही अवघटण । शिवलिंगपूजन स्वानंदें. ॥ ६ ॥ जन्मजन्मांतरांचीं अपरिमिति । पुण्यें फळासि आलीं असतीं, । तरी बिल्वार्चन घडे निश्चितीं, । जेणें पशुपति संतुष्ट. ॥ ७ ॥ युगायुगींच्या पुण्य संतति । जितुक्या बोलिल्या असतीं, । ते ते माघचतुर्दशी तिथि । प्रतीक्षा करिती बरव्या. ॥ ८ ॥ ब्रह्मादिक सुरवर, । वशिष्ठादि मुनीश्वर, । मार्घींची

वर्णिती सादर । चतुर्दशी थोर म्हणौनि. ॥ ९ ॥ तेथें उपवास
घडे जरी । शतक्रतूच त्यासि वरी; । जागरण घडलिया शर्वरी, । तपाचें
करी कल्पकोटी. ॥ १० ॥ येकेंचि बिल्वें शिवपूजन, । येकेचि निशीं
शिवजागरण । करितां, येकचि शिव आपण । स्वयें प्रसन्न तयासि. ॥ ११ ॥
जयाचे निशे भक्त जागती, । विषयां अभावे उपवास करिती, । त्रिगुण वेळ
शिवा अर्पिती । ते देह्याचि लुटिती शिवपद. ॥ १२ ॥ येचि विषयीं नामें
धर्म । सांगों इतिहास संभ्रमें; । त्यांत गुप्तही गौतमें । पूर्ण प्रेमेंकरुनि.
॥ १३ ॥ इक्ष्वाकुवंशीं श्रीमंत । राजा परमधर्म मूर्त, । मित्रसह नामें
विख्यात । राजयां समस्त भय ज्याचें. ॥ १४ ॥ तो राजा सकळ शास्त्रज्ञ, ।
श्रुतिअर्थी परायण, । वीर्यें शौर्यें बळवान, । दयेचा पूर्ण सागर. ॥ १५ ॥
पुण्याचा नेणों गिरिवर, । कां तेजाचा निजपंजर; । आश्चर्याचें जाणों क्षेत्र ।
ज्याचें शरीर शोभत. ॥ १६ ॥ हृदय दयेचें भरींव; । शरीरीं झमके लक्ष्मी-
वैभव; । राजमुकुटांचे समुदाव । लोळति सर्व ज्याचरणीं. ॥ १७ ॥
तों कोणे येके वेळेसि. । राजा गेला पारधीसि; । चतुर्विधही दळभारेसीं ।
येक्या वनासि प्रवेशला. ॥ १८ ॥ धनुष्या सज्जूनियां शर, । सिंह, शार्दूल,
वनचर, । रुरु, वराह, समग्र । मृग अपार विंधिले. ॥ १९ ॥ सर्वे
सारथी चतुर, । वनीं करित विहार, । कोणी येक ज्वलनाकार । निशाचर
मारिला. ॥ २० ॥ त्या त्याचा देखोनि घात, । बंधु तयाचा चिंताग्रस्त. ।
ह्मणे, “ कपटें करावा याचा निःपात; । दुसरा अर्थ दिसेना.” ॥ २१ ॥

यापरि चिंतुनि, राक्षस तो मग मानव होउनि त्याप्रति आला, ।

देखुनियां नमुनी द्विज तो मग पाकाक्रियसकळाधिप केला. ।

तो नृपनाथ कितेक दिवसांवरि आपुलिया नगरासि निघाला; ।

पट्टसती मदयंति सर्वे सुखरूपचि तो राहता मग झाला. ॥ १ ॥

कोणि येके दिनि पित्वासर जाणुनि, भूप वशिष्टगृहाप्रति आला; ।

प्रार्थुनि आपुनियां भुवनासी, विधिवत भुक्तिस तो बसवाला. ।

ते समर्थी नरमांस पुढें परिवेशुनि दानव तो मग गेला. ।

म्हणे शिवराम, वशिष्ठ विलोकुनि शापविषी उभारुनि ठेला. ॥ २ ॥

“ रे कपटी, नरमांस तुवांपण वाढविलें पचऊनि आह्वांसी; ।

धिग् धिग् जन्म तुझा, पतिता. मर याच अघें जनिं राक्षस होसी. ” ।
 अविचारित शापुनि, जाणुनियां पाहतां, ह्मणे “व्यर्थचि शाप ययासी ।
 दिधला, शिवराम करी नियमावधि शाप दहावारि दोनच वर्षे. ” ॥ ३ ॥
 ह्मणे नृप, “मत्करणीच नव्हे, मज शापि वृथा, मिहि शापिन यासी. ” ।
 बोलुनि, शापजळेंसि उठी; तंव वारियलें सतिनें मग त्यासी. ।
 स्त्रीवचनें शमला, मग शापजळ ल्यजितां पडिलें पददेशीं. ।
 कल्मष अंग्रि, ह्मणौनि निशाचर तो जाहला नृप त्याच घडीसी. ॥ ४ ॥
 होउनि राक्षस त्या वचनीं मनुजादिक भक्षित पर्यटतु. ।
 तंव तेथें लहान वयें मुनिदंपति देखुनियां पुरुषासि हरीतु. ।
 प्राणपती हरितां तिसि दुःखहुतांश धडाडुनि सांठवतु. ।
 ते विनवीत तयासि कशी, शिवराम तुहां परिसा ह्मणतु. ॥ ५ ॥

पद (राग—जोगी).

“दे पतिदान, राया. । पडतें पायां. ॥ ४० ॥ वा, तूं परिसीं, राक्षस
 नव्हेसि, कां कारिसी पापासी । दिनकरवंशीं नृप आहेसी रक्षक तूं शर-
 णांसी ॥ १ ॥ भर्ता नाहीं तारि या देहीं जिणें तें मग काई ? । घरघनि ठायीं
 मज पाहतांही ऐसा चतुरचि नाहीं. ॥ २ ॥ मीं द्विजपत्नी तुजलागुनि काकुळती,
 दिनवाणी, ॥ आजिचे मरणीं अमृतपानीं जीवविं मज पतिदानीं. ॥ ३ ॥
 पूर्ण मनेसीं प्रिय जरि देशी शिवरामप्रभु होशी. ॥ त्यजुनि पतीसी वांचूं
 कैसी अनाथ मीं परदेशीं ? ” ॥ ४ ॥

ऐसा बोधिलाही तिणें, । त्या निर्दयास तें न माने; । ती देखतां त्या
 दैत्यानें । शिर तोडोनि खादलें. ॥ २२ ॥ मग ते मुनीची महासती, ।
 पतिदुःखें करी खंती; । उरल्या सांचूनि त्याच्या अस्थि, । चिता रचिती ते
 झाळी. ॥ २३ ॥ चितीं रिघोनि पतिसरिशी, । ह्मणे, “राक्षसारे, पापराशी; ।
 जेव्हां तूं रे, स्त्रीसंगा वससी, ॥ मृत्यु पावसी तत्काळ. ” ॥ २४ ॥ ऐसा
 देजनि शाप दारुण, । आपण केलें अग्निप्रवेशन; । तो राजाही शाप भोगुन ।
 आपले भुवना पावला. ॥ २५ ॥ शापावधि जालियावरी, । शोभला राजा
 दिव्य शरीरीं; । अभिषेचिला नृपासनावरी । ऋषेश्वरीं मिळोनि. ॥ २६ ॥ सती-

शाप कळला मदयंतीसी. । रायें येतां रतिसंगासी, ॥ मदयंती निवारी पतीसीं । वैधव्यासि भिऊनि. ॥ २७ ॥ संततीविण राज्यभोगीं, । राजा जाला अति वीतरागी; । सर्व संपदा टाकूनिवेगीं । तपालागीं चालिला. ॥ २८ ॥ राजा गेलिया वना, । वशिष्ठें विचारूनि, जाणा, । कोणी नाहीं राज्यासना, । तयें पुत्रदाना दीधलें. ॥ २९ ॥ येरीकडे राजा आपण, । करूं लागला भूपर्यटन; । ब्रह्महत्या पिशाच होऊन । मागमागुनि लागली. ॥ ३० ॥ ते मुनिपुत्राची ब्रह्महत्या, । विद्वन्मुखीं जाणुनियां, । तें अरिष्ट निरसावया । यात्राचर्या मांडली. ॥ ३१ ॥ नाना क्षेत्रांसि फिरला, । अनेकही तीर्थी नाहला; । परि, हत्याही ते न सोडी त्याला । मग पातला मिथिलेसी. ॥ ३२ ॥ तेथील बाह्य उपवनीं, । उभा व्यापला चिंतेनीं; । तों ते वेळे गौतममुनि । रायें दुरूनी देखिला. ॥ ३३ ॥ स्वयंप्रकाश जैसा वन्हि, । तपस्वी सेविती भावेंकरूनि; । सबाह्य जैसा दिनमणि । घोटी यामिनी निजतेजें; ॥ ३४ ॥ ज्याचा गुणसुधाकर, । निववी सकळांचें अंतर, । नेणो द्विजराज कळाधर । महेश्वर काय आला ? ॥ ३५ ॥ ऐसा गौतम तेजोराशि । देखोनि शिष्यपरिवारेंसी, । राजा वंदीं साष्टांगेंसी । घडिघडीसी सप्रेमें. ॥ ३६ ॥ गौतमही स्वानंदें आपण, । राजा रविवंशींचा जाणोन, । प्रेमें तयासी आश्वासून । काय वचन बोलिला? ॥ ३७ ॥

“सकळ कुशल, राया, संपदा ते असे कीं, ।

कुशल निजप्रजा कीं वर्ततांही विवेकीं, ।

त्यजुनि सकळ लक्ष्मी येथ आलासि कां, गा ? ।

विमन दिससि; कोण्या चिंतिसी कार्यभागा ?” ॥ १ ॥

उश्वास घालुनि, वदे नृप गौतमासी, ।

“तुझ्या कृपेनें, वद, काय उणें अम्हांसी ? ।

आह्मी, नृप प्रगट उत्तम सूर्यवंशीं, ।

तुहीं दिल्याच विभवीं असतो सुखेंसीं. ॥ २ ॥

पण दुष्ट पिशाचक हे मज बाधित फार पदोंपदीं भर्त्सित येतें; ।

प्रायश्चित्त सहस्रही केलें क्षणभरिही जवळुनि न जातें. ।

शाप शरीर वसे घडलें मज नेणो अघसंचित होतें ? ।

फार व्रतें तप आचरलों, पण कांही न सोडि महाग्रह मातें. ॥ ३ ॥

कितेक त्या सरित्सरांत नित्य नित्य नाहलों; ।

कितेक क्षेत्रदैवतें धरोधरोसि हिंडलों, ।

कितेक मंत्रयुक्त देव ध्याइले मनांतरीं; ।

तथापि हें मला पिशाच्च सोडिना घडीभरी. ॥ ४ ॥

आजि मानवी तनू तरूफळीं उदेद्रला, ।

धरणीवरी विलोकिलें तुझ्या अपूर्व पाउला; ।

हणौनि पुण्यसंचयें तुझ्या पदें विसावता ।

सुखार्णवांत जीव हा भरूनि (कों) दाटला अतां. ॥ ५ ॥

कोठूनि येणें जहालें दयानिधी ? । अपूर्व हें दर्शन या जनांमधीं. ।

दुरूनि आलासि म्हणौनि शंकलों । त्वद्रूप देखूनि मनीं सुखावलों. ॥ ६ ॥

तुझ्या पदाब्जिं शरण आलों, अरिष्ट हें वारीं. ॥ १ ॥

मज दीनासी तारीं तूं दीनकैवारी. ॥ ४० ॥

हा झोंबला मोहपिशाच्च, यातें मंत्राक्षता मारी. ॥ २ ॥

शिवरामप्रभूच्या पदींच ठेवी संपूर्ण उपचारी." ॥ ३ ॥

ऐसी ऐकोनि प्रेमवाणी, । रायासि हणो गौतममुनि; । “ धन्य, भूपाळा, ये जनीं; । कांहीं भय मनीं धरूं नको. ॥ ३८ ॥ दीनदयाळ शिव रक्षिता, । तो तुझ्या मस्तकीं असतां, । कैचें भय शिवभक्ता ? । सांभाळिता शिवरावो. ॥ ३९ ॥ राया, ऐक. येक क्षेत्र । सकळ क्षेत्रांमाजि थोर, । पापताप करी संहार, । नाम मनोहर गोकर्ण. ॥ ४० ॥ ज्या क्षेत्राची महंती । ब्रह्मादिक स्तविताती. । तेथील स्मरणेंचि पशुपति । भुक्तिमुक्ती देतसे. ॥ ४१ ॥ सुलभ असतां गोकर्णक्षेत्र, । कोणी न लक्षिती पामर. । दैवी माया बळवत्तर । महाबलेश्वर न भजती. ॥ ४२ ॥ तया क्षेत्रीं मज असतां । जनकें बोलाविलें यागार्था. । कौतुक पाहिलें येतयेतां । तें, नृपनाथा, अवधारीं. ॥ ४३ ॥ लक्ष्मीनारायणा शरण । गोकर्णक्षेत्रमहिमावर्णन. । श्रोतीं व्हावें सावधान. । निरोपण अवधारां.

॥ ४४ ॥ ब्रह्मोत्तरखंडींची कथा । लक्ष्मीपति येथील वक्ता; । शिवमुखीं
ग्रंथकर्ता । वक्ता वदविता आपण. ॥ ४५ ॥

इति श्रीब्रह्मोत्तरखंडे शिवरात्रिमाहिमावर्णनं नाम द्वितीयोऽध्यायः ॥२॥

॥ श्री सांवायनमः ॥

श्रोतां सावधान व्हावें, । शिवमाहात्म्य परिसावें; । निरोपण हृदयीं
धरावें; । फांकों नेदावें मन कोठें. ॥ १ ॥ राजा मुनीतें पुसत, । “काय
आश्चर्य तें किंभूत ? । तें मज सांगावें समस्त, । मातें कृतकृत्य करावें.”
॥ २ ॥ “गोकर्णीह्वानि मज येतां । कोणे येके ठावीं, नृपनाथा, ।
मव्यान्हसमयो होतां, । सरोवर आतां देखिलें. ॥ ३ ॥ करूनि करचरण-
क्षालन, । निस्तरोनि मार्गींचा शीण, । वटवृक्षा साउलीस येऊन, । तेथें
क्षणभर बैसलों. ॥ ४ ॥

तो तेंथें काहीं दूर प्राणी अनाथ परदेशी, रे; ।
कुष्ठवर्ण सर्वांगहि तीचें लोळतसे धरणीशीं, रे. ॥ १ ॥
ऐशी ते चांडाळ वनिता देखिली म्यां नयनीं रे. ।
शिवशिव तीच्या स्वरुपें कंटाळलों अंतःकरणीं रे. ॥ धृ० ॥
अंगोअंगीं पडले कीडे, रक्त पुवानें भरली, रे. ।
तिडक्या ठणकति, कंठ रोधे, घोरत तेथें पडली, रे. ॥ ३ ॥
विष्टा मूर्त्रें जेथिल तेथें; माशा त्या गोंगाती, रे. ।
अस्ताव्यस्त अवयव जाले, दुर्गंधी बहु घाणे, रे. ।
मरणोन्मुख त्या प्राण्याची गति शंकर येकाचि जाणे रे. ॥ ४ ॥
पापाचें फळ जाणुनि पूर्ण विस्मयलों अंतरीं रे. ।
शिवरामातें स्मरताचि तेथें राहिलों घडिभरि, रे. ॥ ५ ॥

तंव गगनींहुनि दिव्यविमानां उतरत शिवकिंकर समुदें ।

रविशशितेजहि लोपवि दीप्ति दिशामान असे भोंवतें ।

..... शिव भक्ताचि ते नुसधे ।

शिवरूप तनूसी धरूनि विराजति डोलती शैव पियूषमदें ॥ १ ॥

जवळि जवाळि आले देखतां, त्या उदारा ।

नमित नमित गेलों मीं तयांच्या समोरा. ।

सविनय निजभावें पूसिलें म्यां तयातें, ।

“अति अभिनव देवा, कां उदलेति येथें ?” ॥ १ ॥

ते बोलिले मज, “मुनि, परिसी वृतांता. ।

लोळे धरोसि. दिसते महारीण आतां. ।

हे न्यावया प्रगटलों अवघे विमानीं ।

आज्ञापिलें पण अम्हांप्रति शूळपाणीं.” ॥ २ ॥

एकोनि ऐसें त्यांच्या वचना । विस्मय वाटला अंतःकरणा, । म्यां पुशिलें
त्यांसीं पुन्हा । भावें चरणा नमूनि. ॥ ९ ॥

पद.—(घाटी—कोदंडपाणि—राग धनाश्रि.)

“परम नियमय शरीर इच्चें । व्रत, जप, शिवभजन, न सेहे प्राणी ॥

केविं नेतां हे । शिव सन्निध हे ? ॥ ४० ॥

वारूनि मांसचि खातां । दुःशील, सदा जीवहिंसक, दिव्य विमानीं. ॥ ३ ॥

श्रवण, मनन, पण स्वपनीं । नसे, शिवस्मरण कदा न करीच निदानीं. ॥ ४ ॥

अधगिरि कोटि इच्चें बसलीच नसे । घडिही शिवभक्तपुराणीं. ॥ ५ ॥

पूर्णगुरुशिवरामचरित्र अपार । सुरासुर नेणाति कोणी.” ॥ ६ ॥

ऐशी ऐकोनि विस्मयवाणी, । ते मज बोलिले कृपा करूनि. । “मोठें

कवतुक इची करणी, । गौतम मुनि, वदलासी. ॥ ६ ॥ तरी इची पूर्वजन्म-

कथा । सावध ऐकें, मुनिनाथा; । हे पूर्वीं ब्राह्मणाची सुता । नामें तत्वतां

सौमिनी. ॥ ७ ॥ ते सर्व लक्षणीं संपन्न । वाढों लागली दिनें दिनें; ।

कोणे येक्या द्विजालागून । विवाह करून दिधली. ॥ ८ ॥ कित्येक काळ

पतीसीं असतां, । नव यौवनींच निमाला भर्ता; । त्या दुःखें कांहीं दिवस

नेतां । मन आवारितां नावरे. ॥ ९ ॥ कामें हृदयीं विकृत केलीं । मग ते

विधवा चौंताळलीं. । जारकमींच सुखें रतली, । जरी रक्षिली बांधवीं. ॥ १० ॥

मग तें कळलें स्वजना; । बांधवीं टाकिली ते अंगना; । नेजनि सोडिलें

अरण्या. । माजिं, जाणा, तिथेसी. ॥ ११ ॥ तेथें विचरतां तिथेसी । देखिलें

शूद्रें येके दिवशां. । तेणें नेली निजगृहासी । रतिविलासीं भोगांवया. ॥१२॥
 मद्यमांसातें भक्षित. । तथा शूद्रासि रमत. । असतां पुत्रही जाले तेथें. ।
 काळ क्रमित राहिली. ॥ १३ ॥ भर्तार गेलिया बाहेरी, । मांसअपेक्षा जाली
 अंतरीं. । निघाली निशीच्या अवसरों । आयुध करीं घेऊनियां. ॥ १४ ॥
 निघोनि शेळिया कळपामधीं । गोवत्स घेतलें मेषबुद्धीं. । शस्त्र घातलें मर्म-
 संधीं, । मांस आधीं काढिलें. ॥ १५ ॥ न कळत कापिलें वांसरूं; । पडला
 गडद अंधकारू. । घरासि घेऊनि आली भार । मांसआहार करावया. ॥१६॥

पद—(राग—कामबोध.)

नेणों तिचा पुण्यपूर्वलेख उगवला; ।
 कांहीं येक अंधकार निशे विवळला; ।
 लाहेंचि ते भ्रष्ट योषा देखे गोवत्साला. ।
 'शिव ! शिव !' ऐसा शब्द तियेच्या मुखामार्जि आला. ॥ १ ॥
 वा, रे, काये वानूं शिवस्मरणाची थोरी ? ।
 अवचट स्मरला ' शिव शिव ' ऐसा दे निजपद त्रिपुरारी ॥ ४० ॥
 मग तें गोवत्साचें मांस रांधिलें येकांतीं. ।
 खाउनि लटकी बाहिर केली गोवत्साची खंती. ।
 कितेक दिवसां जालि तियेच्या आयुष्याची शांती. ।
 यम तिसि नरका चुकउनि धाडी कर्मभूमी प्रती, ॥ २ ॥
 ते हे एक्या चांडाळाचे उदरासी आली. ।
 मदांधत्वे, पापबळें, जात्यंधा हे झाली. ।
 शूद्रें आर्लिंगिली विधवा कुष्ठें व्यापियली. ।
 नामाच्या प्रतापें योषा गोकर्णा निघाली. ॥ ३ ॥
 याच्या करित लोकांसर्वें पावलि गोकर्णा. ।
 महाद्वारीं बैसुनि मागे, ' वानो, कांहीं घाना. ।
 क्षुधा पोटीं खवळे; अन्न देउनि निववा प्राणा, ।
 ऐसी करतां ग्लांती, कोणी कांहीं तिसीं देईना. ॥ ४ ॥
 कोणी येक भक्त तियेच्या हातीं बेल टाकी; ।
 तिनें त्यजितां पडलें येक्या लिंगाचे मस्तकीं. ।

तेणें त्या शिवरात्रीं तियेसि तुष्टला पिनाकी. ।

शिवरामप्रभु पूर्ण कृपेनें राहिला हे शिवालोकीं. ॥ ९ ॥

जे ब्राम्हणी हे यमसेवकांनीं । नेली धरूनी यमसन्निधानीं, ।

विचार केला यमचित्रगुतीं । ‘ द्यावी कशी हे निरयाचे हातीं ? ॥ १ ॥

अनंतजन्मार्जित पुण्यसांठा, । तरी द्विजाच्या जन येति पोटा. ।

हे याच जन्मीं बहुपापकारी, । धाडूं जरी हे नरकासि नारी, ॥ २ ॥

तारि वधुनि निशीसीं वत्स हें मेषबुद्धीं ।

‘ शिव ! शिव ! ’ वदली ते जाणतां तोचि संधी. ।

स्मरलि असाति योषा आवडी शंकरातें, ।

तारि सहज शिवाच्या पावली ते पदातें. ॥ ३ ॥

संपूर्णजन्मकृत दुर्घट पापराशी ।

येक्या तनूचपरि जावो यया स्त्रियेसीं; ।

ऐसाचि निर्णय करूनि यमें तियेसीं, ।

पैं घातलें श्वपचयोनि स या धरेसी. ॥ ४ ॥

औदासीन्यें ‘ शिव शिव ’ स्मरली ते विरामीं, ।

तेणें करील बहु पुण्य पुढील जन्मीं. ।

उल्लंघुनी नरक सर्वहि त्याच योगें, ।

जाऊनियां शिवपदींच रमेल वेगें. ॥ ५ ॥

“येथेंच पापकृत दुःखहि भोगुनीयां, ।

लिंगासि बेल शिवरात्रिस वाहुनीयां, ।

निष्कामजागरणउपोषणींच ठेली; ।

तेणें गुणें शिवपदाप्रति योग्य झाली.” ॥ ६ ॥

ऐसें ते मज बोलोनियां, राया, । तिची जीवकळा काढूनियां, ।

स्वानंदें विमानीं बैसऊनियां । चालिले तया शिवपदा. ॥ १७ ॥

पद.—(राग—सारंग.)

ते शिवकिंकरें निजनगरेसीं, बैसउनि तिसीं विमानीं, हो, ।

ध्वज, पताका, छत्रें, चामरें, मिरवित बहु सन्मानीं, हो. ।

भेरी, ढोल, नफेरी, दाटत नाद व्योमवितानीं, हो ।
 गाजत वाजत नानापरि गाती तानमानीं, हो ॥ १ ॥
 तीचा महिमा कोण वर्णीं ? नेणति जन हे कोणी, हो ।
 जीच्या बोलें तुष्टुनि स्वपदा आणवि शूळपाणी हो ॥ धृ० ॥
 येकाकीं ते दिव्यांबरघनभूषणीं झळकली, हो ।
 कस्तुरि मळवट दिव्य सुगंधीं अंगीं ते चर्चिली, हो ।
 मुक्ताहार गळां, सुमनेसीं वनमाळा शोभली, हो ।
 ठायीं ठायीं विबुधीं सकळही उपचारीं पुजिली, हो ॥ २ ॥
 जन्माजित तें संचित घडोवडि आठवि तें सुंदरा, हो ।
 सात्विक भावें कांपत नयनीं स्रवती त्या जळधारा, हो ॥
 'कैसा बाप कृपाळु शंकर न करित कांहीं विचारा, हो ?'
 ह्मणे 'मज नेतो पूर्ण पदाप्रति शिवराम शिवपुरा हो.' ॥ ३ ॥

यापरी ते महासती । स्वानंदें अनुतापे चिर्ती; । उत्साहें नेली शिवभक्तीं ।
 शिवपदाप्रति ते बाला ॥ १८ ॥ देव दाटले विमानीं; । कौतुक चाहती
 नयनीं; । ह्मणती, 'अघटित शिवकरणी । नीचालागूनि पद देतू ॥ १९ ॥
 जीचा घेऊनी येक बेल, तिसीं दिधलें पद अढळ.' । "ऐसें स्तावित देव
 मेळ । गेले सकळ निजधामा" ॥ २० ॥ राजा पुसे गौतमासी, । "ते सती
 गेली ज्या लोकासी, । त्या शिवलोकाची रीति कैसी, । संक्षेपसीं
 सांगावी." ॥ २१ ॥

पद.—(राग काफ़ी—'घाटी मित्र सुदाया.')

"ऐकें, राया, शिवलोकरीती भवभय नाहीं जेथें खंती, रे, ।
 आनंदसीमेची थोर विश्रांति, ब्रह्मादिक जेथें आनंदती, ॥ १ ॥
 तो लोक शिवरायाचा हो, मनें वाचा नागवे साचा;
 वेदाही पार न कळे ज्याचा, हो ॥ धृ० ॥
 जेथें तमाचा प्रवेश नाहीं; सबाह्य स्वप्रकाश पाहीं, रे; ।
 काढुनियां मन विषयींचे देखें; योगी रमती ज्याच्या ठायीं, रे; ॥ २ ॥
 काम, क्रोध जेथें न पैठे, जन्ममरणाची मति खुंटे, हो; ।
 विहरति श्रुति ज्याचिया पैठे ज्याहुनियां आन न मोठें; हो; ॥ ३ ॥

यमनियमादिअष्टांग योगें साधक रिघती जेथें अंगें, हो; ।

अंगेना जो रात्रिदिवस विभागें, हो; केवळ इति गौरिसी शिव वागे, हो; ॥ ४ ॥

गुरुकृपें गेल्या जया ठिकाणीं येणें जाणेंचि नाहीं परतोनि रे; ।

पूर्वानंदें तें अनुभउनी, शिवराम नांदे अनुदिनि, रे; ॥ ५ ॥

ऐसा, राया तो शिवलोक; । कुयोग्या दुर्लभ, देख. । जे निःसीम शिवभक्त निःशंक । तेथील सुख ते जाणती. ॥ २२ ॥

ये यत्कथाश्रवणकीर्तनजातहर्षाः ये सर्वभूतसुहृदः प्रशमैकनिष्ठाः ।

संसारचक्रमतिवाह्य निरस्तमोहास्ते शांकरं पदमवाप्य सुखं रमन्ते ॥ १ ॥

जे शिवकथेचे प्रेमळ, । जे दयार्णवाचे कळोळ, । जे शिवस्वरूपीं मननशीळ, । तें पद अढळ त्या लाभे. ॥ २३ ॥ यालागीं मित्रसह राया, । गोकर्ण क्षेत्रा जाऊनियां, । तेथें सर्व तीर्थीं न्हावोनियां, । महाबळपायां अवलोकीं. ॥ २४ ॥ शिवचतुर्दशी उपवास, । जागरणीं अति उल्हास, । ऐकेंही तूं विशेष । शिवकथा. ॥ २५ ॥ राया, तुजलागीं पाहीं । उपदेश केला ये समयीं. । आतां तूं त्या क्षेत्रा जाई. । आज्ञा देई मजलागीं." ॥ २६ ॥ ऐसें बोलोनि रायासी, । गौतम गेला मिथिलेसी. । राजा पावला गोकर्णासी. । त्या त्या विधीसी सारिलें. ॥ २७ ॥ गोसहित अंतःकरण, । जेथें आत्मा महाबळ बिंबला पूर्ण, । यालागीं क्षेत्र हें गोकर्ण; । क्षेत्रांहूनी बळ थोर. ॥ २८ ॥ जेथ ज्ञानकोटी तीर्थ । सद्भावें जे स्नान करीत, । अवलोकितां महाबळनाथ । यातायात खुंटती. ॥ २९ ॥ जे हे शिवकथा ऐकती, । शिवभक्तांसी सांगती, । ते येकवीस कुळें उद्धरती; । स्वयें नांदती शिवपदीं. ॥ ३० ॥

इति कथितमहेशं श्रेयमारादिबीजं ।

भवशतदुरितघ्नं ध्वस्तमोहांधकारं ।

चरितममरगेयं मन्मथारे सदारं ।

सततमपि निषेव्यं स्वस्तिमानस्तु लोकः ॥ २ ॥

सकळ श्रेयांचें कारण । करी भवयातनाविध्वंसन; । मोहांधकारा पतन, । परम पावन शिवकथा. ॥ ३१ ॥ हे भवश्रांता संजीवनी, । अगत्य सेविजे मानवांनीं. । सकळ भोग भोगूनि जनीं, । पदनिर्वाणीं नांदवी. ॥ ३२ ॥

ब्रह्मोत्तरखंडींची हे कथा. । लक्ष्मीपतीच ग्रंथकर्ता. । पूर्णानंदें रसिक वक्ता; ।
शिवराम दाता गुरुरावो. ॥ ३३ ॥ श्रोतीं व्हावें सावधान, । पुढें शिवपूजा-
महिमावर्णन. । निरोपणीं असावें मन । अनुसंधान अवधारा. ॥ ३४ ॥

इति श्रीस्कंदपुराणे ब्रम्होत्तरखंडे शिवपत्रिमाहिमावर्णनं
नाम तृतीयोऽध्यायः ॥ ३ ॥

॥ श्री सांबसदाशिवाय नमः ॥

एका मागुता शिवमहिमा, । आश्चर्यभूमिकेची सीमा; । जें, ऐकतां धरूनि
प्रेमा, । पापें भस्मा पाववी. ॥ १ ॥ दुस्तर भवाब्धीच्या ठायीं । बुडोनि,
शीणतां तिजेविषयीं, । त्या शिवपूजानौकेविण कांहीं । उपाय नाहीं तरावया.
॥ २ ॥ याळागीं तरणोपायार्थ । शिवपूजा करावी येथें. । पूजा करावया
जरी अशक्त, । पाहावी वृजित शिवमूर्ति. ॥ ३ ॥ श्रद्धेविणही शिवपूजन । करिती,
किंवा पाहती जन, । तेही पण क्रमेंकरून । शिवनिर्वाण पावती. ॥ ४ ॥
येथें सांगेन इतिहास; । तो ऐकावा सावकाश, । जो अवधारितां विशेष ।
भक्तिउल्हास प्रकटवी. ॥ ५ ॥

विमर्षण नामें राजा कोणी, । शूर प्रतापी, पाळी धरणी, ।

सर्वदा पारधी विचरतु वनीं; । कृपेचा लेश नाहीं मनीं. ॥ १ ॥

तो पूजी गौरीशातें, हो सद्गवेंसी दिवानिशीशीं । सप्रेम सर्वही
उपचरेंसी. ॥ धृ० ॥

सर्वही मांसमद्येसीं खाय. । परदारांविण घडिही न राहे. ।

आचार त्याचा शिष्टां न साहे. । पण भक्तिपूर्वक उत्साहें, ॥ २ ॥

पक्षद्रयाच्या चतुर्दशीशीं । शिवलिंग पूजी संपदेसीं ।

पूर्णानंदें नाचे गाये विलासीं; । शिवरामप्रभु तुष्टे त्यासीं. ॥ ३ ॥

त्या दुराचान्याची पट्टमहिषी, । कुमुद्वती नाम तयेसी, । देखतां त्याच्या
स्वभावासी । ते मानसीं कंटाळे. ॥ ६ ॥ ते सद्गुणाचें माहेर । पण भक्तीचा
नेणो अवतार. । तिनें येकांतीं सादर । निजभर्तार विनविला. ॥ ७ ॥

“स्वामी, अपूर्व करणी तुमची दिसे, हो, ।
 आचार हा आणि शिवांग्रिपुजास्वभावो. ।
 सर्वस्वभक्षक, बहूविधही स्त्रियांसी ।
 चोंढाळल्याविण घडी न गमे तुम्हांसी. ॥ १ ॥
 तूं क्रूर, सर्वजिवाहंसक, दुर्विलासी; ।
 ऐशा तुला उपजली शिवभक्ति कैसी ?” ।
 तोषूनि (त्यां) मग नृपाळ तियेचेनि (तिचेनि) बोलें, ।
 प्राग्जन्मसंचित स्मरोनि, तियेसि बोलें. ॥ २ ॥

पद.—(राग-मधुमाधवी.)

“एकें, प्रिये, प्राग्जन्मीं मी कुतरा, वो । झालों होतों; विचरे मारजीं पिपाननगरा वो. ।
 येकाकी, न साहे संग दुसरा वो, । आलों शिवमंदिरा लिंगपूजा वसरा वो. ॥ १ ॥
 तेव्हां पूजा होते माघमासीं, हो; । उत्सव देखिल त्या चतुर्दशदिशीं, वो; ।
 आनंदाविर्भावे गेलें पार्शीं, वो. । माझा वावर न साहे त्या लोकांशीं, वो. ॥ ४ ॥
 तंव ते मज मारिती दंडधारी, वो. । प्राण रक्षायी मीं पळें तेव्हां दुरीं, वो. ।
 देउळाची करीत करीत फेरी, वो, । पुन्हां येउनि बैसें त्याच द्वारीं, वो. ॥ २ ॥
 मागुती मारिती शिळापातें, वो, । पुन्हां धांवत धांवत फिरें देउळातें, वो. ।
 येउनि बैसतां, मज तेथें, वो, । लोक भागती मारिती तीरघातें, वो. ॥ ३ ॥
 मेलें तेथें लागतां शर देहीं, हो. । तेणें राजा झालों पृथ्वीचिये ठाई, वो. ।
 शिवदिवसोत्सव अवलोकितां काहीं, वो. । तेणें प्रभावे मीं त्रिकाळज्ञ पाहीं, वो. ४
 त्या जन्मसंस्कारें सर्व भक्षीं, वो. । थोरथोरांही मन घालीं प्रकृतिपक्षीं, वो. ।
 तूंही आतां भजे, विरूपाक्षी, वो. । पूर्णानंदें राहें शिवरामाच्या लक्षीं, वो.” ॥ ९ ॥

कुसुद्वती हणजे आनंदें, । “ राया, तूं सर्वज्ञ शिवप्रसादें; । तरी माझ्या
 प्राग्जन्मींच्या कर्मबंधें । मज उद्धोर्धें सांगावें; ॥ ८ ॥ मीं होतें कवणाची
 कवण ? । कशी पावळें तव सन्निधान ? । पुढिल भविष्यजन्मकथन । सांगें
 कृपेनें, स्वामिया. ” ॥ ९ ॥ राजा हणजे, “ एकें प्रिये, । तूं कपोती
 होतीस, दिव्यकाये; । मांसकवळ धरूनि चांचुये । तुज निर्भय विच-
 रतां. ॥ १० ॥ तें येक्या गीधें देखिलें. । तो तुज घालीं झडप बळें; ।

तंव तूं पळालीस ते वेळ । आमिषकवळें निजळोभें. ॥ ११ ॥ तो गीध
 ळागला पाठीसीं । मांसग्रासाच्या अभिलाषीं, । तूं श्रीशैल्याप्रती गेलीसी; ।
 मग फिरलीसी शिवाल्या. ॥ १२ ॥ सन्मुख ध्वजीं तूं जाऊनि । बसलीस
 प्रदक्षिणा करूनि; । तेणें येऊनि झड मारूनि, । मांस घेऊनि तो गेला.
 ॥ १३ ॥ झडेखालीं गळे प्राण. । शिवांगणीं पडलीस वरून; । तेणें
 प्रभावेचि तूं, जाण, । जालीस आपण नृपांगना. ” ॥ १४ ॥ कुमुद्वती
 म्हणे, “ नृपति, । ऐकतां प्राग्जन्माची प्रवृत्ति, । आश्चर्य वाटतें माझे
 चित्तीं; । शिवार्चनभक्ति मज होते. ” ॥ १५ ॥

बोलतसे नृप “ भामिनि, ऐक अतां पुढिल्या निज जन्मगतीसी. ।

सैधवनामक मी नृप होइन संजयराजसुता तूं होसी. ।

तेथ तुशीं मज लग्न घडेल; तयाहि पुढील वृत्तांत परीशीं. ।

सौराष्ट्रेश्वर मीच कलिंगमुता मज येउनि तूं परिणीशी. ॥ १ ॥

गांधारभूपति चतुर्थभवासिं होतो; ।

तूं मागधात्मजा तुशींच विवाह होतो. ।

होईन पंचमभवासि अवंतिराजा; ।

होसी दशार्णतनया मजलागिं भाजा. ॥ ३ ॥

अनर्तनामा सहाव्या भवासी; ।

ययातिवंशीं उपजोनि येसी. ।

मी सातव्या जन्मि पाडपराजा, ।

नसेल तैं मत्सम भूप दूजा. ॥ ४ ॥

पद—(राग—मधुमाधवी.)

ऐकें, या जन्मींचा निब्रवैभवो. । सर्वशास्त्रज्ञ, थोर होइन, वो. ।

लक्षणोक्त तो माझा निजदेहो; । मज पाहतां निवती जनसमुदावो. ॥ १ ॥

काय वानुं या शिवपूजामहिमेसीं? । जेणें त्रिकाळ जाणणें मजपार्शीं. ।

जन्मजन्म घेतांही मी सुखराशी । जन्ममरण मारुनी नांदें कैलासीं. ॥ धृ० ॥

पाडपवर्ण नाम राजा होईन. । राजापुत्रि, तूं वसुमतीअभिधान. ।

ऐकतांचि तुझ्या स्वयंवरा येईन. । सर्वरायां जिंकुन तुला वरीन. ॥ २ ॥

मग अपुल्या देशास येईन, वो. । यज्ञीं पितरां देवां तोषवीन, वो. ।
 दानीं अमरां द्विजांसि करीन, वो. । रात्रंदिन सांव आराधीन, वो. ॥ ३ ॥
 पर्दां बैसउनी सुत वना जाईन, वो. । तप करीत अगस्यासि सेविन वो. ।
 त्याच्या दयेनें पूर्ण ज्ञान लाहिन, वो. । तुशीं शिवरामीं मिळोनि जाइन वो. ॥४॥

यापरी प्रतिचतुर्दशी । पूजीत पूजीत महेशासी । सप्तजन्में राज्य-
 वैभवासी । भोगूनि पदासी मी पावे. ॥ १६ ॥ शिव-पूजा-दर्शन, वो
 सुंदरी, । येवढें सुकृत लाभे मज करी. । येन्हवी श्वान कोठें दुराचारी ? ।
 कोठें कुसुरी शिवभक्ति ? ॥ १७ ॥ यापरी ऐकोनि कुमुद्वती । पति विमर्ष-
 णाची ते वदती, । दिवारार्त्री शिवमूर्ति । प्रेमें पूजिती ते जाहाली. ॥ १८ ॥
 बाप ऋषी, हो, तुम्हीं ऐका, । तो विमर्षणही प्रेमळ सखा । उल्लूखूनि
 सप्तही भूमिका, । शिवपदपीठिका पावली. ॥ १९ ॥ हें शिवपूजेचें महि-
 मान । जे वाचिती ऐकती जन । येथें करूनि शिवभजन । शिवपद पूर्ण
 पावती. ॥ २० ॥ हे शिवपूजेची कथा । पूर्णानंद स्वयें वक्ता. । शिवराम
 आपण स्वतां । ग्रंथकर्ता निजबोधें ॥ २१ ॥

इति श्रीस्कंदपुराणे ब्रम्होत्तरखंडे शिवकथायां शिवपूजावर्णनं
 नाम चतुर्थोऽध्यायः ॥ ४ ॥

॥ श्री सांवायनमः ॥

पद.

हर हर शंकर देव दयानिधि माझा जिवलग, पाहीं; ।
 ठाके भक्तनिदानीं ऐसा दुसरा देवचि नाही. ॥ १ ॥
 तो शिव जीवाचा जिव्हाळा, आनंदपुतळा. ॥ धृ० ॥
 सद्गुरुराज शिखामणि सर्वहि पांचिक-कोश-निवासी; ।
 बुद्धिबोधें हृदयीं प्रगटुनि मोहध्वांत निरासी. ॥ २ ॥
 आपणावांचुनि जगीं ठाव नुरवी पाहतां काहीं; ।
 पूर्णानंदें शिवरामप्रभु सर्वहि सर्वां ठायीं. ॥ ३ ॥

शिवालागीं भावार्थें, । अल्प कांहीं जरी देखेजे तें, । तें सहस्रगुणीं फळा
 येतें, । ऐसें वेदांतें बोलती. ॥ १ ॥ पत्र, पुष्प, अथवा जळ, । शिवार्थ
 अर्पितां केवळ, । तें कांहीं बाहीं हो अळुमाळ । अनंत फळें वाढवी. ॥ २ ॥
 सर्व धर्मां झुगारुनी, । जें बोलिलें श्रुतीं पुराणीं, । येक भजलिया शूळपाणि ।
 कर्मबंधनीं नाकळजे. ॥ ३ ॥ पुत्र, दारा, द्रव्य, संपत्ति, । यांवरी जेवीं
 असे प्रीति; । तैसा शिव धरिल्या चित्तीं । कोण न तरती प्राणिये. ॥ ४ ॥
 याचिळागीं भक्त विरळा, । सांडूनि विषयवासना सकळा, । तनु, मन, हीं
 वोपूनि केवळ । भजती प्रेमळ शिवासी. ॥ ५ ॥

“सा जिह्वा या शिवं स्तौति, तन्मनो ध्यायते शिवम् ।
 तौ कर्णौ तत्कथालोलौ, तौ हस्तौ तस्य पूजकौ ॥ १ ॥
 ते नेत्रे पश्यतः पूजां, तच्छिरः प्रणते शिवम् ।
 तौ पादौ च शिवक्षेत्रं भक्त्या पर्यटतः सदा ॥ २ ॥
 यस्थेन्द्रियाणि सर्वाणि वर्तते शिवकर्मसु ।
 स संतरति संसारं, मुक्तिं, मुक्तिं च विंदति ” ॥ ३ ॥
 जिह्वा तेचि ह्याणावी, जे शिवनामातें उच्चारि. ।
 मनही तेंचि मनोहर, शंकर ध्यातसे अंतरीं. ॥ १ ॥
 यापरि सर्वहि इंद्रिय-वृत्ति ज्याचि वेंचली शिवकर्मी. ।
 त्या पुरुषा संसाराचि नाही असतां कर्माकर्मी. ॥ ४० ॥
 ते निजकर्ण महेश्वरचारितें ऐकती सादरवृत्ती. ।
 ते कर दिव्य शिवाचे पाठिये जे शिवपद पूजिती. ॥ २ ॥
 धन्य विलोचन सर्वहि भूतीं पाहति जे शिवपूजा. ।
 पाय त्याचे सार्थक फिरती गिरीशालय वोजा. ॥ ३ ॥
 बुद्धि तेचि जे निजबोधें शिवरूपातें जाणे. ।
 तोचि अहंकाति सर्व शिवोहं स्फुरतां शिवरूप बाणे. ॥ ४ ॥
 इंद्रिय असतां दिसतां कर्मी तोचि अतींद्रिय पाहें. ।
 जो शिवरामीं पूर्णानंदें शिवमय होउनि राहे. ॥ ५ ॥
 जो सर्वदैव शिवभक्तिस वीकळाहे, ।
 त्याचें शरीर शिवदेउळ पूर्ण पाहें, ॥

आचार, शील, कुल, कर्म, तयासि कैचें ? ।

प्रत्यक्ष तो शिव असे पण आगमाचें. ॥ १ ॥

अज्ञानियां नेणुनिही विधीसी, । सप्रेम जो पूजित शंकरासी. ।

तो पावतो नीट उमेशलोका, । सांगेन यथे इतिहास ऐका. ॥ २ ॥

उज्जनी नगरामाजी जाण, । कोणी एक राजा चंद्रसेन; । मनुष्यवेषें
पाहतां लक्षण, । पाकशासन दूसरा. ॥ ६ ॥ तेथें महाकाळ शिवमूर्ति, ।
अखंड करी निजवस्ति, । तयातें पूजितो नृपति, । परम भक्ती वालभें. ॥ ७ ॥
शिवपार्षदां अग्रगणी । त्यांसी सखा जाला शिवपूजनीं, । त्याचें नाम मणि-
भद्र म्हणौनि । त्रिभुवनीं तो बंदू. ॥ ८ ॥ कोणीएक वेळे रायाला । तो
मणिभद्र प्रसन्न झाला. । चिंतामणि राजया दिधला, । सखा आपुला
म्हणौनि. ॥ ९ ॥

तो मणि कौस्तुभा दीप्तिपरी बहु झळकत सूर्यसमान उजाळें. ।

देखियला, कीं ध्यायियला, तरि सर्व (हि?) मंगळ दे समकाळें, ।

दीप्ति पडे भलत्या गण धातुसि लोहि परिस करी गुणमेळें, ।

तो गुरुवाक्यमणि हृदयीं पदकींच धरी नृप भक्ति सुकाळें. ॥ १ ॥

तो मणिराज प्रिवेसि विभूषित ऐकुनि थेर नृपां साहवेना; ।

स्नेह नये, पण मागुंहि धाडिति; त्या मणिची गति त्यांसि कळेना. ।

तो नृप नेदि म्हणूनि समत्सर सज्जिति भूप चतुर्विध सेना ।

झोडुनि, मारुनि, घेउं म्हणौनि रुंधिति ते मग उज्जनिठिकाणा. ॥ २ ॥

सौराष्ट्र, कैकय, कर्लिंग, आणीकही जे ।

पांचाळ, मद्रक, अवंतिसुर्वार राजे, ।

आणीकही गजपदाति रथाश्वदाटीं, ।

रुंधोनि मारिति धडाडित बाण कोटी. ॥ ३ ॥

तो चंद्रसेन नगरासि अनर्थ होतां, ।

पै डळमेळे न हृदयीं, न धरी अहंता; ।

गेळा त्वरें शरण त्या गिरिशा विशेषें ।

रात्रिं दिवा अदळ लिंग पुजेसि बैसे. ॥ ४ ॥

सर्वोपचारसह पूजित चंद्रमौळी ।

तों एक गोपवनिता मग तेथ आली ।

घेऊनि बाळ क (ड?) ये गतभर्तृका ते ।

देखे अपूर्व शिवपूजन स्वस्थ चित्तें. ॥ ५ ॥

पद (राग—काफी)

शिवपूजेसि विलोकुनि गोपी गेली निज शिविराशी, रे. ।

पूजा देखुनि बाळ तियेचें जवळचि शिविरापाशीं, रे. ।

आणुनि गोटा येक मनोहर, बसलें शिवपूजेसी, रे. ।

मेळउनी सकळही सामुग्रिशी पूजा शिवलिंगासी रे. ॥ १ ॥

हर! हर! परम कुतूहल, शिवपूजेचा महिमा न कळे कोणा, हो. ।

अविधि पूजितां निजपद देतो कैलासींचा राणा, हो. ॥ ४० ॥

मळतीं सुमनें, वर्निचीं गंधें, शिवलिंगासी, रे. ।

घूप, दीप बोवाळुनि, देतु कृत्रिम नैवेद्यासी, रे. ।

पुष्पांजुळि दे घडिघडि नाचे गाये देवापासीं, रे. ।

न ढळे बहुधा पाचारितां जननी भोजनासी, रे. ॥ २ ॥

माता येउनि पाहातां तंव तें बाळ बसलें ध्याना, हो, ।

रागें ओढी मारी हाणी तंव तें नुघडी नयना, हो. ।

पूजा सर्वहि नासुनि दूरी जुगारि त्या पाषाणा, हो. ।

हाहाकारें रडतें बाळक टाकुनि गेली भुवना, हो. ॥ ३ ॥

मायध्वासित पूजा देखुनि बाळ रडे आक्रोशें, रे. ।

मूर्छा येउनि पडला घडिभरि शुद्धी नाही त्यासी, रे. ।

मग पहातां तें देउळ जालें झळकत रत्नप्रभेसी रे. ॥

कांचनमणिगणखचीत वेदी लखलखीत चौपाशीं, रे. ॥ ४ ॥

रम्य शिवालय त्यांत विलोकी रत्नमयी शिवमूर्ति, रे. ।

पाहातां तटस्थ, वेळा उठोनि गेली बाळे स्फूर्ति, रे. ।

पूर्णानंदं सावध जाला धैर्य धरुनि चित्तीं, रे. ।

शिवरामप्रभु वंदुनि कैसा भगवंतासी प्रार्थी, रे ? ॥ ५ ॥

अन्याय हा क्षमा करीं, श्रीशंभो; तुझ्या महिमे-सिमा कोण करी, श्रीशंभो ॥ ४० ॥
 तूं सुकुमार, बहुसुखवासी, श्रीशंभो; देवा मज पाप्यालागुनि शीणलासी श्रीशंभो ।
 मायामूढ तुला नेणे कीं, श्रीशंभो; मोह दूर झुगारुनि टाकीं, श्रीशंभो. ॥ १ ॥
 मी अन्यायी बहुतांपरि, श्रीशंभो, तूं करुणाकर पतिता-वर, श्रीशंभो. ।
 मज कनवाळू होसी जरि, श्रीशंभो, तरि जननीवारि कृपा करीं, श्रीशंभो. ॥ २ ॥
 सांब, शिवा, जगदादिकंदा, श्रीशंभो, दुर्लभ तूं सनकादिक मुनिवृंदा श्रीशंभो. ।
 नाकळसी-गुणमयबंधा, श्रीशंभो, शिवरामप्रभुपूर्णानंदा, श्रीशंभो. ॥ ३ ॥

यापरीं करुनि प्रार्थना, । तोषऊनि कैलासराणा, । सूर्य जातां अस्त-
 माना, । गेला स्वसदना गोपाळ. ॥ १० ॥ तें आपुलें शिबिर पाहे । तेंही
 स्वर्गापरी झळकता हे. । सुवर्णमणिगणें उभारिलें हें; । तेज न साये
 आकाशीं. ॥ ११ ॥ आनंदला अंतःकरणीं, । आंत प्रवेशला अस्तमानीं; ।
 तो पर्यकीं पड्डडली जननी । मणिगणभूषणीं लखलखीत. ॥ १२ ॥
 ल्याली रत्नमय अलंकार, । नेसली क्षीरोदक दिव्यांबर, । दिव्यलक्षणें
 शोभा अपार, । सुरवधूसुंदरेपारि दिसे. ॥ १३ ॥ वेगें जाऊनि तीपासीं, ।
 संभ्रमें उठी मायेसी. । “ ऊठ, वो माये गुणराशी, । कौतुक न पाहसी
 हें आधीं. ” ॥ १४ ॥ यापरी बाळकें उठविली; । ते सर्व पाहे माउली. ।
 आश्चर्य देखोनि नेत्रकमळीं, । तटस्थ ठेली गोपिका. ॥ १५ ॥ हा शिव-
 पूजेचा प्रसाद । पुत्रमुखें ऐकोनि विशद, । येऊनि रायासन्निध, । वृत्तांत
 समुदें कथियेलें. ॥ १६ ॥

राजा तियेची परिसोनियां गिरा, । आला पुजा संपउनी तिच्याघरा. ।
 गोपीगृहा रत्नमया शिवालय। देखोनियां विस्मय वाटला तया. ॥ ६ ॥

प्रधानहि पुरोहितांसहित भूप तीचे घरीं ।

उमेशमहिमा विलोकुनि, ठकावला अंतरीं ।

सुसात्विक सुखें तया हृदयिं बाळ आलिगुनी, ।

प्रजासहित ते क्षणापरिच कंठिली यामिनी. ॥ ७ ॥

तों अरुणोदयिं भुप बाहिर ते सरसावति युद्ध कराया ।

चार मुखीं नगरातिल शंभुपुजामहिमा श्रवणीं भरुनीयां, ।

शस्त्र, धनु, शर टाकुनि अंतरिं येउं ह्यणती शिवभक्त पहाया, ।
 तो विधुसेननिदेश न मानुनि, भूप पुरीं भरले मिळोनीयां, ॥ ३ ॥
 गोपगृहाप्रति चालति भूपति; तों विधुसेनहि सन्मुख आला ।
 त्यां बहु मानुनि, नेउनि अंतरिं, दिलें पृथगासन दिव्य तयांला, ।
 देखुनि गोपसुता करुणार्थ उमापतिनिर्मित ते शिवशाला, ।
 तुष्टुनि, देति धनाश्वगजादि बहु उचितें मग गोपसुताला. ॥ ४ ॥
 पृथ्वीवरी जितुके जन गोवळ त्यांसि तया कुमरा नृप केलें ।
 सर्वहि ते शिवभक्तचि होउनि प्रेमसुधाजलधींत बुडाले, ।
 तों हनुमान् प्रगटे, मग तेथ विलोकुनि सर्व उभे नृप ठेले ।
 भक्तिमनें तिहिं पूजियला; मग भीम तयां सकळांप्रति बोले. ॥ ५ ॥
 त्या राजयांमाजी, जाण, । गोपकुमारासि आळिगून, । स्वानंदें बोले
 हनुमान; । भावीलक्षणें जाणतु ॥ १७ ॥

पद—(राग—कामबोध).

“ऐका, गुज हेमाक्षें, । राजे हो, तुहीं वोजें; ।
 भवनिधिपतितां नाहीं तारक शिवपूजेविण दूजें. ॥ १ ॥
 पहा, पां, गोपकुमारें । पूजितां शिव अविचारें, ।
 भाग्यबळें हा चढला दुर्लभ । शिवपदसाक्षात्कारें. ॥ २ ॥
 प्रदोष जो हा कांहीं । दुर्लभ सकळ दिनांहीं. ।
 शनिसितपर्क्षां भवहर पुजितां, शिवपद पावति देहीं. ॥ ३ ॥
 हा गौळी सुखराशी । देइल यश सकळांसीं ।
 याच्या अष्टमवंशिक नंदा येइल हरि जठरासी. ॥ ४ ॥
 आजीपासुनि तुम्हीं याला । श्रीशंकरनामें बोला. ” ।
 ऐसें बोलुनि हनुमा अंतर्धानचि होउनि गेला. ॥ ५ ॥
 नृप जे, हो, आळे ते विधुसेनें बहुडिले; ।
 पूर्ण गुरू शिवरामा पूजुनि आल्या मार्गें गेले. ॥ ६ ॥
 शिवपूजामहिमा ऐशी । प्लवंगमें बोधिली श्रीशंकरासी; । तोही मग
 शिवभक्तांसी । सहित शिवासि पूजितु. ॥ १८ ॥ श्रीकर, आणि चंद्रसेन, ।
 उज्जनीमाजी दोघे मिळोन । सख्यत्वेसि शिवपूजन; । शिवसन्निधान

पावले. ॥ १९ ॥ एक उदार मनाचा, । एक तो साचार भावाचा; ।
 सख्यसंबंध त्या दोघांचा । कवणें वाचा वर्णावा ? ॥ २० ॥ जैसें कां
 जीवशिवांसी । सख्यत्वे पाविजे निजपदासि, । तैसें चंद्रसेनश्रीकरांसि ।
 ऐक्यपदेसीं रहिवास. ॥ २१ ॥ दोघांच्या डोळां एक देखणें; । दोघांच्या
 पदीं एक चालणें; । दोघांच्याही अंतःकरणें । एक चित्तिणें शिवरावो. ॥ २२ ॥
 दोघां एकपदीं रमणें, । दोघां येक्या शिवासि भेटणें, । नवल सख्य-
 त्याचेनि विदानें । दोघां दोनीपण दिसेना ! ॥ २३ ॥ दोघां येकचि
 जिह्वाळा, । दोघे भोगिती येक सोहळा, । त्या दोघांची अभिनव लीला ।
 स्वयें भोळा शिव वर्णी. ॥ २४ ॥ यापरी श्रीकर, चंद्रसेन । शिवपूजनीं
 शोभती भेदेविण, । देहीं असतां विदेही पूर्ण, । परम निर्वाण पावले. ॥ २५ ॥

इदं पवित्रं परमं रहस्यं स्वर्ग्यं यशःसंपत्तिदं विचित्रम् ।

आख्यानामाख्यातमघौघनाशनं गौरीशपादांबुजभक्तिवर्धनम् ॥ ४ ॥

परम पावन हे कथा । मोक्ष आणूनि दे हाता. । सद्ग्रावें ऐकतां, वदतां ।
 सर्व पुरुषार्थ वोळगती. ॥ २६ ॥ आख्यानामाजी लालवी, । पापतापा दूर
 पळवी, । सांवशिवाची भक्ति वाढवी, । स्वानंदें सुखवी सकळांतें. ॥ २७ ॥
 ब्रह्मोत्तरखंडीचें सार, । कथा मुक्तीचें माहेर. । वक्ता येथें सद्गुरु उदार, ।
 बलात्कार लक्ष्मीपतीचा. ॥ २८ ॥ लक्ष्मीपतीनें वरुनि हातीं, । शिवकथा
 मज दाविली निश्चिती; । येन्ही मज कैची इतुकी मति । जे शिवकीर्ति
 वर्णावया ? ॥ २९ ॥ लक्ष्मीनारायणा शरण । जालें शिवपूजामहिमा-
 वर्णन. । शिवरामप्रभूचें निरोपण । सावधान अवधारा. ॥ ३० ॥

इति श्रीस्कंदपुराणे ब्रह्मोत्तरखंडे शिवपूजावर्णनं नाम पंचमोऽध्यायः ।

आरती.

जय देव, जय देव, जय जय शिवराया, । ज्योतिर्मया, सत्वर पावें
 लवलाह्या ॥ ध्रु० ॥ सर्वहि धर्मां टाकुनि भजतां तुजलागीं, । त्यांचीं
 सर्वहि विघ्नें निरसिसि तूं वेगीं. । चिद्रूपत्वे प्रकटुनि त्यांच्या सर्वांगीं, । नीच-
 नवें नांदविसी त्या राजयोगीं. ॥ १ ॥ अविचारेंचि बाळक श्रीकर तुज
 पूजी; । पर्णकुटीका केली वासवपुरि दूजी, । हरिरूपें त्याचिया वसुवंशा-
 माजी । पूजे तुष्टुनि जन्मलासी तूं सहजीं. ॥ २ ॥ ऐसा भक्तांलागीं शिव
 तूं कैवारी, । बोलों बससी, तेव्हां तुज कोण वारी ? । पूर्णानंद, आम्हां
 जड जीवां तारी, । शिवरामस्वामिया, देवा त्रिपुरारि. ॥ ३ ॥

लळीत.

करुनि सर्वधर्मत्याग । करितां शंकरपूजा सांग, ॥ १ ॥
 शिव हा बोले निजभक्तांसि; । वासुनि बोधें गुणकर्मांसि. ॥ २ ॥
 अन्य टाकुनियां अवलंबु । सर्व भूतीं भजतां शंभु, ॥ ३ ॥
 पूर्ण शिवरामाचा धनी, । आराधितां अमनमनीं. ॥ ४ ॥

इति पंचमोऽध्यायः । आरती, लळीत समाप्त ।

श्रीसांवायनमः

प्रदोषचरितवर्णन.

पद.—(चाल—दामाजीपंत)

ऋषि म्हणती, “सूता, या आम्हां प्रकाशिली शिवभक्ति,
 तेंगें अघकुळ जालुनि, आमुची निर्मळ वृत्ती वृत्ति. ॥
 आतां सांगें, प्रदोषसमयीं पुजिल्या गौरीपती ।
 कोण सिद्धि देतो भाल्लोचन भक्तांप्रातः ॥ १ ॥

ऐसें शिवपूजामहिमान. पार जाणे कवण ?
येक शिव पूजितां सर्व पूजिले सुरगण. ” ॥ ध्रु० ॥

सूत म्हणे “ जी ऋषी हो, एका शिवपूजाप्रभावा. ।
असावा शिवचिन्मयरूपीं प्रेमाचा वोलावा. ।

दिवानिशीविण प्रदोषसमयीं भावें शिव पूजावा. ।
सर्वहि शिवमय हेंचि पूजन आवडे महादेवा. ॥ २ ॥

देहीं दैन्यदरिद्रदोषां अंधां हें अंजन. ।
ऋणसागरमग्न प्राण्यांसि नौका हे तारण. ।
राज्यपदींच्या चेत्यां हें देतें पुनरपि राज्यासन. ।
बंधमोक्षातीत निजपद हातीं दे आणून. ॥ ३ ॥

काळदंडीं सांपडल्याही सोडवि शिवरावो. ।
शत्रु अवघे मित्रचि होती टाकुनि दुष्टस्वभावो. ।
शिव होउनि शिव पुजितां प्रगटे हृदयिं शिवाविर्भावो. ।
तया भक्तामागें पुढें वोळगे महादेवो. ॥ ४ ॥

दरिद्र, ऋणिया दुःखिष्ठांत दोषे बहु थोर; ।
नरकाची यातना यांसि दुःसह घोरांदर. ।
पूर्णप्रदोषपूजनें हें दुःख वारी महेश्वर. ।
शिवरामप्रभु कथा सांगे ये विषयीं सादर. ॥ ५ ॥

विदर्भदेशीं सत्यरथ । राजा सुशील, मूर्तसत्य, । धीर, शूर, स्वधर्म-
रत, । पृथ्वी शासित निजमार्गें. ॥ १ ॥ यापरी त्या राजयाला । कित्येक
काळ सुखें लोटला. । त्या रायाची कीर्तिलीला । येर नृपाळां न साहवे.
॥ २ ॥ शाल्वराजा विमर्षण, । आदिराजा दुर्मर्षण, । दळभारेंसीं सिद्ध
होऊन, । विदर्भपाटण वेढिलें. ॥ ३ ॥ तिहीं विंधितां आपुली नगरी ।
राजा लोटला दळभारीं. । युद्ध मांडलें घोरांदरीं । परस्परीं हाणिती. ॥ ४ ॥
तो प्रारब्धकर्मकरूनि । राजा क्षीण झाला सैन्यां. । आपणही निमाला
रणीं; । साह्य कोणी न देखे. ॥ ५ ॥ रणीं पडला सुरथराणा, । उरली
त्याची पळाली सेना, । आनंद जाला वैरियां मना, । गर्जती जाणा
जयजयकारें. ॥ ६ ॥ नगरीं उठिला कोव्हाळ, । पट्टराणी शोकें विव्हळ, ।

निशेची पाहोनियां वेळ । येकली केवळ निघाली. ॥ ७ ॥ ते नृपां-
गना गरोदरी । पश्चिमे चालिली ते सुंदरी, । प्रभातेहूनि माध्यान्हावरि ।
हळूहळू मार्ग चालत. ॥ ८ ॥ तों देखे येक सरोवर; । मार्ग चालतां
शिणली फार. । तेथें वृक्ष सदाठ, थोर, । वेळाचें वर अति रम्य.
॥ ९ ॥ तेथें विश्रामली सुंदरी; । तों प्रसवली तेच अवसरीं. ।
पुत्र झाला सांगशरीरी, । निर्विकारी, लक्षणोक्त. ॥ १० ॥ ते
तान्हेली सुंदरी । जळ प्याया गेली सरोवरीं, । तों येक्या वोढिली
जळचरीं । जळाहारीं प्रासिली. ॥ ११ ॥ तें बाळ जन्मतेच क्षणीं । माय-
बापें नसती कोणी. । क्षुत्पिपासा न साहवे मनीं; । तें मोटेनि रडूं
लागे. ॥ १२ ॥ तें शिशु आक्रोशें रडतां, । तेथें आली द्विजवनिता, ।
ते गतभर्तृका योषिता । आणि अनाथा परदेशी. ॥ १३ ॥ गांवोगांवीं
याच्या करित, । काडिये येक वरुणाचा सुत, । त्याच मार्गे सहज जात; ।
देखे तेथें बाळातें. ॥ १४ ॥ तें राजबाळक मनोरम, । रविर्विव पडलें
निरुपम । तैसें देखतां शिशुतम, । चिंता परम पावली. ॥ १५ ॥

पद.—(राग-परज.)

अभिनव बाळक दिसतें नाभीनाळी अजुनी वोली, ।

ऐसी कैसी डांकिणि जननी, प्रसवुनि कोटें गेली? ॥ १ ॥

ऐसी ते मीमांसा, करूं लागे योषा. ॥ धु० ॥

जनक, स्वजनही नसती जवळी शिशु पडलें भूमितळीं. ।

द्विजविदूशद्रनृपाचें कीं हें नकळे मजला मूळीं. ॥ २ ॥

घेउनि पुत्रापरि प्रतिपाळूं? कुळ नकळे मज याचें. ।

पूर्ण अकळ शिवरामकुतूहल; पाप पहा बाळाचें. ॥ ३ ॥

यापरि योजित तेथ उभी तंव एक महायति तेथचि आला.

तो म्हणें, “माय, सुखें शिशु घे, मनिं संशय टाकुनि पाळि ययाला. ।

स्वरूप दिसांतचि या शिशुचेनिच पावसि पूर्ण महापदवीला.”

बोळुनि तेथ असें शिवरामपरायण तो यति सत्वर गेला. ॥ १ ॥

एकतांच त्याचे बोल, । तेणें विश्वासेंचि बाळ । घेउनियां, ते तत्काळ ।

स्वगृहासि चालिली. ॥ येकचक्र गांवाआंत । भिक्षाटणातें करीत । राजपुत्र,

निजसुत । प्रतिपाळूं लागली. ॥ सांगातें तिथेचा बाळ । वाढतां द्विजीं सकळ ।

मुंजि बांधितां सुकाळ । भिक्षाचि आरंभिली. ॥ बाळांसीं भिक्षा करित । वाटे
देवालय तेथ । देखतांच देउळांत । बायको ते चालिली. ॥ १ ॥ तों त्या
देउळांत थोर । थोर होते द्विजवर, । शांडिल्यहि मुनिवर । होता तेथे बैसला. ॥
तियेपाशीं राजबाळ । देखतांचि कळवळ । येतां हृदयीं, तत्काळ । तो सहज
बोलिला. ॥ “दैवबळ पहा काय ! । राजपुत्र अप्रमेय । हा अनाथ अन्य ठाय ।
आश्रयोनि, जीवला. ॥ भिक्षुकाच्या मुलासवें । भिक्षुकाचि जाला राव; । दैव-
गतीचें लाघव । न कळेचि कोणाला.” ॥ २ ॥

षट्.—(राग—परज.)

ऐकुनि त्याची वाणी तर्कुनि ते द्विजरमणी । बोले याते वचनीं. । “श्यां
हा सुत घेतला मज न कळे अजुनी. ॥ १ ॥ देवा, विस्तारुनि सांगावें, ।
कोणे कुळिंचीं याचीं जननी- । जनकें तें सर्वहि अधवें.” ॥ ध्रु० ॥
ऐकुनि मुनिवर जेठी, । पाहुनि योग सुदृष्टी । बोले शिशुचे जन्मा धर्मा कर्माची
परिपाठी. ॥ २ ॥ “ऐकें हा पुत्र विदर्भाचा, । संक्षेपेंचि तुज मी सांगें
वृत्तांत सर्वहि त्याचा. ॥ ध्रु० ॥ बापें नेतां समरीं, माय पळाली रात्रीं. ।
राणी प्रसवुनि जळ सेवाया जातां ते गिळिली नक्रीं.” ॥ ३ ॥ आश्रयें
द्विजवनिता पुन्हा पुसे. “मुनिनाथा, । युद्धीं कैसा राजा निमाला, ते काय
अवस्था ? ॥ ४ ॥ स्वामी, सांगावें पुनरपि मातें, । हाही टाकुनि दैन्यदस्त्रे
केंवि पावेल निज राज्यातें. ॥ ५ ॥ पोटींचा सुत हाही लघुनि दैन्य उपायीं ।
शिवरामप्रभु वैभव कैसा पावे पूर्ण देहीं ? ॥ ६ ॥

शांडिल्य बोले मुनिकेसरी, । “सावध ऐकें, वो सुंदरी. । विदर्भराजा
जन्मांतरीं । पांडवदेशावरि तो स्वामी. ॥ १६ ॥ सर्वहि धर्मातें जाणता, ।
नीतीनें पृथ्वी शासिता, । कदाचित् प्रदोष समय येतां । शिवपूजार्था
बैसला. ॥ १७ ॥ शिव पूजितां निश्चळ । तों नगरीं जाला कोल्हाळ, ।
ऐकतांचि पूजा तात्काळ । टाकूनि, नृपाळ चालिला. ॥ १८ ॥ इतुक्यामार्जा
ते वेळीं । विदर्भप्रधान महाबळी । शत्रुसैनिक तत्काळीं । रायाजवळि
आणिला. ॥ १९ ॥ प्रधान समत्ते आणिला, । देखोनि राजा क्रोधा
चढला. । त्याचा शिरच्छेद करविला । तैसाचि आला गृहासि. ॥ २० ॥
पूजानियम न संपवून । रात्रीं कैलें भोजन; । त्याच्या पुत्रेही शिशुभूषण ।
प्रदोषीं जाण न पूजिला. ॥ २१ ॥ अन्न खाऊन तये रातीं । तैसाचि निजेळा

दुर्मति । तो जन्म जाला नृपती, । कांहीं पशुपति न पूजितां ॥ २२ ॥
 पूर्ण पूजिला नाहीं त्रिपुरारि; । यालागीं हारि पावला समरीं । बैच्यांनीं
 वाधिला भोगांतरीं । पूजा बेरी न घडतां ॥ २३ ॥ ये जन्मीं हा त्याचाच
 पुत्र, । पूजिला नाहीं श्रीशंकर, । त्या दोषास्तव जाला दरिद्र; । भिक्षा
 घरोघर मागत ॥ २४ ॥ याची पूर्वजन्मींची जननी । तिनें कपटें
 मारिली सपत्नी । त्या हत्येच्या दोषेंकरुनि । जळचरवदनीं संपली ॥
 २५ ॥ जिहीं अर्चिला नाहीं पशुपति, । ते जन्मोजन्मीं दरिद्री होती, ।
 हे पूजातिक्रमदोषवृत्ति । तुलाचि सकळार्थी प्रकाशिली ॥ २६ ॥

सत्यं ब्रवीमि परलोकहितं ब्रवीमि, सारं ब्रवीम्युपनिषद्द्वयं ब्रवीमि ।
 संसारमुल्वणमसारमवाप्यजंतोः, सारेयमीश्वरपदांबुरुहस्य सेवा ॥ १ ॥

हैं सत्य, हैंच परलोकहित, प्रसंगें
 सारांश हैं उपनिषद्गुज तूज सांगें ।
 संसारिं या त्रिगुणवाडवततजीवां
 हैं मुख्य सार, शिवपादसरोजसेवा ॥ १ ॥

ये नार्चयन्ति गिरिशं समये प्रदोषे, ये नार्चितं शिवमपि प्रणमन्ति चान्ये ।
 ये तत्कथाः श्रुतिपुटैर्न पिबन्ति मूढास्ते जन्मजन्मसु भवन्ति नरा दरिद्राः ॥ २ ॥

जो या प्रदोषसमयीं गिरिशा पुर्जाना,
 कीं अर्चिला शिव विलोकुनि जो नमीना, ।
 जे हे कथाहि पण नायकती निकामी
 होती दारिद्रि बहु ते नर जन्मजन्मीं ॥ २ ॥

ये वै प्रदोषसमये परमेश्वरस्य, कुर्वन्त्यनन्यमनसोऽग्निसरोजपूजां ।
 नित्यंप्रवृद्धधनधान्यकलत्रपुत्रसौभाग्यसंपदधिकास्तइहैव लोके ॥ ३ ॥

जे या प्रदोषसमयीं परमेश्वरासी
 भावें सदैव पुजिती अमळें मनैसीं, ।
 ते नित्य फार धनधान्यकलत्रपुत्रीं
 नांदोनि ते वसति शंभुगती पवित्री ॥ ३ ॥

कैलासशैलभुवने त्रिजगज्जनित्रीं, गौरीं निवेश्य कनकाञ्चितरत्नपीठे ।
नृत्यं विधातुमभिवाञ्छति शूलपाणौ, देवाः प्रदोषसमये नु भजन्ति सर्वे ॥ ४ ॥

कैलासदिव्यभुवनीं जगदंबिकेसीं
रत्नासनीं वसवुनी गिरिशैं प्रदोषीं, ।
नाचावया हृदयिं वाञ्छित शूलपाणी, ।
तो देव सर्व पुजिती सकळीं मिळोनी. ॥ ४ ॥

वाग्देवी धृतवल्लकी शतमुखो वेणुं दधत्पद्मजस्तालो-
न्निद्रकरो रमा भगवती गेयप्रयोगान्विता ।
विष्णुः सांद्रमृदंगवादनपटुर्देवाः संमतात् स्थिताः
सेवन्ते तमनु प्रदोषसमये देवं मृडानीपतिम् ॥ ५ ॥

त्रीणा वाणी, शतमुख पाणी वेणु वाजवी वदनी, ।
अंबुजयोनी ताल धरूनी, थै थै करित मुखानीं. ॥ १ ॥
अर्णवकुमरी सप्तसुस्वरीं गाती, नाद मुरारी ।
धरी मृदंगीं नाना कुसरी धौधौधिमिकिटिगजरीं; ॥ २ ॥
सुरवरपाळी हातीं टाळी, 'हरिहर' देति आरोळी, ।
पर्वतबाळी पाहे शूळी, दाटे सुखकहोळीं. ॥ ३ ॥
देव मिळोनी वर्षति सुमनीं तनुमन वोंवाळनी, ।
त्रिशूलपाणी देखुनि नयनीं निवती अंतःकरणीं. ॥ ४ ॥
पूर्णविदेही त्या शिवपार्यीं रमती नृत्यासमयीं ।
जो वेदांहीं अकळ विपार्यीं तो शिवरामा हृदयीं. ॥ ५ ॥

गंधर्व, यक्ष, उरगासुर, । सिद्ध, साध्य, विद्याधर, । चौदसही लोकींचे
सुरासुर । मिळती अपार ते समयीं. ॥ २७ ॥ यालागीं पूजितां येक
पशुपति । सर्वही पूजिले होती. । शिवभक्तांसि अनन्यप्रीति । सर्वही वोळ-
गती सिद्धी त्या. ॥ २८ ॥ बाई, ऐकें, वो सुंदरे, । पूर्वजन्मीं या तुझ्या कुमरें ।
काळ नेला पतिगृहभारें । दानाचें वारें हा नेणे; ॥ २९ ॥ यालागीं
दरिद्रीं जांला. । त्या दरिद्रदोषपरिहाराला । शरण जाय शिवपाउलां, ।

पूजोनि शिवाला प्रदोषी." ॥ ३० ॥ कथा चालिली पूर्णानंदी. । द्विज-
त्रियेसीं शांडिल्य बोधी. । पुढें प्रदोषपूजेचा विधि । पूजासिद्धि योगाची.
॥ ३१ ॥ ते कथा परम पावन. । वक्ता लक्ष्मीनारायण. । तोचि लक्ष्मीपति
होऊन । कथे उद्धोधन करीतसे. ॥ ३२ ॥ शिवरामाचें अभिधान ।
धरुनि बोले नारायण. । पूर्णानंदें शिवपुराण । असाधारण चालवीं. ॥ ३३ ॥
स्कंदपुराणीं ब्रह्मोत्तर- । खंडांची कथा मनोहर । विवेकें करुनि मन
स्थिर, । श्रोते सादर परिसोत. ॥ ३४ ॥

इति श्रीस्कंदपुराणे ब्रह्मोत्तरखंडे प्रदोषमहिमावर्णनं नाम
षष्ठोऽध्यायः ॥ ६ ॥

श्रीसांवायनमः ॥

एकोनि ल्याच्या वचनार्था, । ऋषीस पुसे पुन्हा योषिता. । शिवपूजा-
विधि तत्वता । शांडिल्य स्वतां बोलतु. ॥ १ ॥ " पक्षद्वयांच्या त्रयोदशीसि ।
दिवसा निराहार उपवासी, । घडी तीन उरल्या अस्तमानासि । शौच-
स्नानासि सारावें. ॥ २ ॥ शुद्धवस्त्र परिधानीं, । नियत होऊनियां मौनी, ।
संध्या जपावी विधीकरुनि, । शिवपूजनीं वैसावें. ॥ ३ ॥ देवापुढें सारवृ-
नियां नवोदकीं, । रम्य मंडप करावा साम्यकीं, । ।
वस्त्रादिकीं निर्धूत. ॥ ४ ॥ फलपुष्पपल्लवांनीं, । वितानादिकीं अलंकारुनि, ।
विचित्रयम तेथें काढुनि । पंचवर्णीं समवेत, ॥ ५ ॥ आपण वसावें
वरासनीं, । पूजोपकरणें आधीं मिळवोनि. । आगममंत्रें मंत्रुनि । करावी
मनीं भूतशुद्धि. ॥ ६ ॥ प्राणायामत्रयविशेषीं, । बीजवर्ण सर्बिदूशीं, ।
करुनि मातृका न्यासासि, । ध्यावी मानसीं देवता. ॥ ७ ॥ वामभागीं गूहक
मूर्ति, । दक्षिणे चिंतावा गणपति; । पार्श्वीं धर्मादिकांप्राति, । मूळमंत्रोक्तीं
न्यासावें. ॥ ८ ॥ आधारादि हृदयावरि । ऋमें न्यासावा कामवैरी; । नवश-
क्तिमय सिद्धासनावरि । ध्यावी अंतरीं शिवमूर्ति. ॥ ९ ॥

पद—(श्रीराग.)

चैतन्यपुतळा, कर्पूरधवळा, । कंठीं धरिलें गरळा, । नवाविभाभाक्ति वंडांच्या

खळती भाळा, । विरागजुटिज्ञान निःशेष कळा, । पहातेक्षणी वृत्ति विरति
सकळा ॥ १ ॥ तो शिव पाहतां अंतरां, । स्फुरतो कैसा आंतुनियां,
आहेरी, । विवेकसर्प शोभति ते शरीरी, । नामी दिव्य चित्कळा उमासुंदरी.
॥ २ ॥ भेद मारुनि व्याघ्रचर्म पांघुगे चांग, । हातीं तो स्वानंदमृग, ।
पार्श्वध पारा नुरवी अव्यंग । वराभय चार आयुधें हें सांग । मस्तकि
वाहे सतरावें थिरतें गांग ॥ ३ ॥ चहूँ बाचा घागरिया । गजरेँ वर्णितो
यया, । शम, दम फणीवळया, । तो निजडोळां नेतसे दशविठया, ।
मोहगज चिरुनि चर्मप्रावर्ण जया ॥ ४ ॥ अर्ध भूषवी आई तदेही विदेही ।
व्हणवीना आहे नाही । शिवेविण देखिली नसे घडिहि । जिच्या प्रभें
जगा जगत्व पाहीं । गुळसि गोडी तैसी मिनठे दोघाहीं ॥ ५ ॥ काम
जाळिया श्रितो क्षिति निष्काम विभूति । मिरवे अंगांगी पशुपति ।
विश्वाभास लोपवी निजांगदीप्ती । न्याहाळितां विसाऊ आळा विश्रांती ॥
पूर्ण आनंदें शिवरामी विनटे वृत्ति ॥ ६ ॥

यापरी शिवा शूळपाणी । ध्यान करुनि अमनमनी, । मग आत्मया
आपगाळागूनी । गंधाक्षतासुमनी पूजिजे ॥ १० ॥ पुन्हा ब्रह्मपीठ
सम्यक । मूळमंत्री पूजी साधक, । संकल्पासि घाळुनि उदक । हृदयीं
व्यापक धरावा ॥ ११ ॥ ' आतां जें शरीरसंबंधी । ऋग, दरिद्र,
उपाधि । हे निवारी, गा करुणानिधि ' । ऐसें आधीं प्रार्थवें ॥ १२ ॥
' यावें शिवा, व्योमकेशी, । अभयंकरा, तेजोराशी, । कृपेनें ध्यावें पूजेसि ।
पार्वतीसीं, शिवराया ' ॥ १३ ॥ ऐसें शिवासि प्रार्थून । आरंभावें वाह्य
पूजन; । सव्य, अपसव्य ग्रहगण । चित्तूनि यजन करावें ॥ १४ ॥
क्षेत्रेशा स्तुतिवाणी । क्रमैकरुनि कात्यायनी, । धर्मज्ञानकें वैराग्य-
गुणी । कोनीं कोनीं पूजिजे ॥ १५ ॥ त्या कोणी पाठपाद । स्वरीं
पूजिजेत विशद । मग पूजावा अधर्मवृंद । विसर्गबिंद नमो ते ॥ १६ ॥
चहूँ दिशांसि तारक । मध्य अनंत सम्यक । गुणत्रय तरुरूप । पीठीं
देख न्यासाधीं ॥ १७ ॥ तया बहुल्यावरिल्या दळीं । माया विद्या
सिंधुवाळी । शिवेसीं पूजावी त्रिमंडळीं । अक्षरमेळीं सरोजीं ॥ १८ ॥
पूजोनियां त्रिकमळीं । तया यंत्रमध्यमंडळीं । वाम, ज्येष्ठा दिशा स्थळीं ।
चारी मुळी पूजाव्या ॥ १९ ॥ वामाच्या नवशक्ति । नवस्वरीं पूजिजे प्रीतीं ।

प्रथम गणाच्या आवृत्ती । पंचमूर्ति पूजिजे. ॥ २० ॥ अनंतादिक देखा ।
 पराव्या त्या मातृका । आणि त्या वृषादिका । अणिमादिका अष्टसिद्धि.
 ॥ २१ ॥ इंद्रादिक उदायुधी । वृषभ, चंडीश, दुर्गा, नंदी । सहित
 क्षेत्रज्ञा स्कंधी । गणेशादिसमवेत. ॥ २२ ॥ ऐशा अवर्णी देवतांनी ।
 युक्त पूजावा शूळपाणी । पंचामृत, शंखजीवनी । अभिषेचनीं रुद्रसूक्त.
 ॥ २३ ॥ मंत्रीं कल्पावें हेमासन । अर्घ्योदक द्यावें अष्टगुण । सर्वेचि
 ध्यावें आचमन । मधुपर्कें जाण अर्पावीं. ॥ २४ ॥ निस्तरंग प्रेमस्नान, ।
 संप्रतीतीचें आचमन, । दिगांबर परिधान । भक्तिभूषणें चढवावीं. ॥ २५ ॥
 ज्ञानयज्ञ पवित्र शुद्ध । सोहं उगालुनियां गंध । अविनाशी त्रिळाक्षता
 प्रसिद्ध । देव सद्यः पूजावा. ॥ २६ ॥ गुणत्रयाचा वाहूनि बेल । अर्चिजे
 सुमनें सकळ । जीं शिवा आवडती प्रेमळ । तीं सुमनें सबेल वाहावीं.
 ॥ २७ ॥ वासना चुरूनि कीजे धूप । विज्ञानाचा करावा दीप । षड्सांचा
 नैवेद्य उमप । स्वानुभवरूप अर्पावा. ॥ २८ ॥ सुखअनुभवांतीं संतोष ।
 तेंच पायस, घृत, मोदक, । शर्करा, मधु, गोडीचे देख । स्वाद रसिक
 शिव जाणे. ॥ २९ ॥ या चर्चानें जाळावा वन्ही । आगमोक्त मंत्र-
 विधानीं । पुन्हा येऊनि शूळपाणी । करक्षालनीं जळ द्यावें; ॥ ३० ॥
 शिवें सामर्थ्य दिलें जरी । तरी पूजावें सर्वोपचारिं, । अशक्त आहे
 व्यवहारीं । शक्यनुसारीं यजावें; ॥ ३१ ॥ नामीं करूनि अंगपूजन ।
 पुष्पांजुळि अर्पूनि आपण । पार्षदादि, गणेशादि, शिवगण । तेहि जाण
 पूजावे. ॥ ३२ ॥ इतुकीहि खटपट नुरके । तरी पुष्पमात्र अर्पां प्रेमें
 येकें, । भक्तीं अभिषेचिह्या उदकें । शंभू सुखें तुष्टतु. ॥ ३३ ॥ नानापरी
 स्तवूनि सांग, । नमन करूनि साष्टांगें, । प्रदक्षिणा करावी चांग ।
 विधिनियोग अनुसरोनि. ॥ ३४ ॥ वृषभ चंडी सुधरादिकां । पूजा संपवूनि
 सकळिका । मग अर्पावी विश्वव्यापका । तेचि ऐका प्रार्थना. ॥ ३५ ॥

पद—(राग—वसंत.)

जय जय देव जगन्नाथा शंकर शाश्वता ।

शरणागत तुझे मी दीन तारीं मज आतां ॥ ध्रु० ॥

सर्वसुराध्यक्ष जय जय सुरार्चितपादा ।

जय गुणातीत, विश्वभरा, वरदप्रदा, ॥

कोटिसूर्यप्रभामया, जगदानंदकंदा, ।
 भक्तार्तिभंजना, निराधार, निजबोधा, ॥ १ ॥
 कृपासिधु, गौरीवल्लभ, जय जय विरूपाक्षा, ।
 नागेंद्रभूषण, चंद्रशेखरा, अलक्षा, ॥
 दुस्तर भवसागरीं तुझ्या लागलोंसे पक्षा ।
 शंभो, करीं मजकडे करुणाकटाक्षा. ॥ २ ॥
 महाशोकमहार्णवीं प्रासिलों चळचरीं, ।
 * तुला स्मरूं म्हणतां नाहीं उसंतु तिळभरी ॥
 पूर्णानंदा पाहूं नका अंत इतुक्यावरी ।
 शिवरामा ठेवीं निजपदीं झडकरी. ॥ ३ ॥

यापरी करूनि प्रार्थना । तोषविजे शशिभूषणा । चतुर्विधा भक्ति
 नाना । प्रार्थीवें जाणा स्वाधिकारें. ॥ ३६ ॥ मग ब्राह्मणांसमवेत । भोजन
 करावें विधिवत; । प्रासोप्रासीं नाम स्मरत । जय उमाकांत दीनबंधु.
 ॥ ३७ ॥ यथासांग शिवपूजन । हें तुजलागीं कथिलें पूर्ण । परमपातका
 करी क्षालन, । दे आणून कैवल्य. ॥ ३८ ॥ स्वानंदें करावें पूजन, ।
 न करावें शिवद्रव्यहरण, । द्रव्य अपहारितां अभिलाषून । नरकाहून
 न सुटिजे. ॥ ३९ ॥ हा प्रदोषपूजेचा शिवविलास । समस्तश्रुतीचें अति
 रहस्य । तुजलागीं सांगितलें विशेष । यथें विश्वासु तूं धरीं. ॥ ४० ॥
 या दोहीं मुलांसरिसी । शिव पूजिसी प्रदोषीं । संवत्सरांतचि विशेषीं ।
 महा पावसी सिद्धीतें. ॥ ४१ ॥

पद—(राग—देशी एकटाळीं.)

पुनरपि ते द्विजसुंदरा । वंदुनि मुनिपदपंजरा ।
 म्हणे “मज करुणासागरा । कडे घालीं भवसागरा. ॥ १ ॥
 तारावें त्वां आम्हांसी । तुज वोपिलें या कुमरांसी ।
 मी शरणागत रे परदेशी । तुझी केवळ निजदासी. ॥ ध्रु० ॥
 धर्मगुप्त नृपकिशोर । शुचिव्रत हा कुमार ।
 शिष्य हा तुज निर्धार । यासि करावा उद्धार. ॥ २ ॥

केवळ गुरु तूं निजरूपनामीं । पूर्ण श्रमलों भवकामीं ।

बोधुनियां निजआरामीं । आतां मिळविलें शिवरामीं ॥ ३ ॥

मुनिराया तुझे भेटी । मी कृतकृत्य जालें आजि सृष्टीं । शिवरहस्य
सांग मजसाठीं । म्हणौनि गोरटी वंदितां," ॥ ४२ ॥

ऐकोनि तीची अति रम्य वाणी

शांडिल्य चित्तीं अति हर्ष मानी, ॥

तिवां शिवाराधनमंत्रवीधी

केळा मुनीनें उपदेशसंधीं ॥ १ ॥

घेऊनि त्याचा उपदेश आदरीं;

ठेवूनि माथा मुनिपादपंजरीं ।

गेळी सुखें ते अपुल्या स्थळाप्रती

प्रदोषकाळीं शिव नित्य पूजिती ॥ २ ॥

दोहरे—(चामरी).

यापरि पूजितां यास । सुखें गेले चारि मास, ॥ घडिहि एक एकास ।
सोडीनात बाळकें ॥ कोणी येक्या समयास । टाकूनि नृपात्मजास । द्विज-
किशोर झानास । चालिलासे कौतुकें ॥ तेथें पाझर वाहत । त्यांत एक्या
खडकांत ॥ निधिकुंभ तो निवांत । तेजःपुंज चमके ॥ दैवें दिधळें
म्हणौनि । घरा आला तें घेऊनि, ॥ गुप्तरूप तें ठेवूनि । चित्तीं फार
हरिखे ॥ १ ॥ म्हणे "आई, अती येई, । कौतुक हें काये पाहीं, ॥ शिव-
रायें लवलाहीं । द्रव्यसिद्धि दिधळी." ॥ ते देखतां ते जननी । तटस्थचि
ठेळी मनीं; ॥ राजपुत्र बोलावूनि । दोवांसहि बोलिली ॥ "बाप मी सांगतें
एकाः । तुष्टला उमेश सखा, ॥ सम वांटणीच्या सुखा । पावलां महीतळीं." ॥
एकोनि द्विजकुमर । आनंदला सुखें फार, ॥ मायेसि नृपकिशोर । बोलतसे
मंजुळ ॥ २ ॥

सवाई.

माये तयाचे अदृष्टदर्शें जुडलें धन घेउं दे तोचि सुखें वो,

त्यासि जया गिरिशें दिधळें मज तोचि करीळ कृपः शिवरावो ।

यापारि बोलुनि निर्विषयांतुनि दोषेहि पूजित चिन्मयदेवो.
यापरि त्या उभयां पूजित असतां क्रमळा मग वर्ष पहा वो. ॥ १ ॥

कोणे एक दिनि द्विजबंधुसर्वे नृपपुत्र वसंतवनासि निघाला,
हांसत खेळत जात जात दुरि वसंतऋतु सुखवी वनवेळा, ।
गंधर्वात्मज त्या कुमरी शतशा तंव दुरुनी गोचर झाल्या,
देखुनियां द्विजपुत्र म्हणे "सखया युवती दिसत्याति उदेल्या. ॥ २ ॥]

दादो, पुढें दिसतसे कळप स्त्रियांचा,
जावों नये पण तयांजवळी त्रिवाचा; ।
त्या कामचेष्टक, महाकपटी, मदांधा
नाना मुखें भुलविती अचुक प्रबुद्धा. ॥ १ ॥

यालागि संगति धरूंच नये तयांची.
मी ब्रह्मचारि मज भीति असे श्रुतीची." ।
ऐसे वदोनि द्विजबाळक तेथ ठेला.
तो येकलाच नृपबाळक तेथ गेला. ॥ २ ॥

गंधर्वकन्या भंवत्या मिळाल्या.
एक्या मुलीनें नृपबाळ देखिला. ।
चित्तीं म्हणे, "नृपकिशोर येतो,
उन्मत्त हस्तीपारि पाय टाकितो. ॥ ३ ॥

लावण्यासिंधु सकळांगहि सुंदरू हा;
राजीवलोचन अनंगचि मूर्त पाहा." ।
चित्तूनि हेचि हृदयीं सकळां सख्यांसी
ते नायका वदतसे कुशलोक्ति कैसी? ॥ ४ ॥

"जवळि वन, सयांनो, चांगळें येथ आहे,
बहुत बकुळपुष्पीं, चंपकीं दाटलें हें; ।
झडकारि पण तुम्ही जाउनी सर्व तेथें
कुमुमनिकर आणा; तों उभी मीच येथें." ॥ ५ ॥

पद—(राग—भैरवी.)

हर हर मज हे असी । सखिया धाडुनि सर्व येकली ती उभी । येतां देखुनि तया सुंदराते । त्यानें देखुनि तया नायिकेते, ॥ आला जवळि द्रवळा देखुनि तीस चित्ते । त्या उभयांसि परस्परे दर्शन होत मनें मिनळीं सुमनीं ते. ॥ १ ॥ न कळे हे गति कैसी ईश्वराची । अघटित घटना घडवी मायालाघवेचि । कोठिल कोठें मिनळीं प्रीतीनेचि । वेगें उठुनि ते पल्लवासन दे सवेचि । फळ, जळ शीतळ बहुविध देउनि वदत कुमारी गंधर्वनृपाची. ॥ ध्रु० ॥ “कवण, कवणाचा पुत्र तूं विलासी ? ” । ऐसें पुसतां तो वदे वृत्त नायिकेसी । “ मी वो नृपपुत्र; वैरीं वैभवासि । हरुनि विपिना वोपिलें, आलों तुजपासीं । जननी, जनक मृत. ” म्हणुनि वदुनि मग आपण पुसे, “तूं कवण आहेसि ? ॥ २ ॥ पुसतां पुसतां तिच्या तिच्या देखण्यानें । अंतरंगीं वेधला पूर्ण कामबाणें । आंगीं पुळकांकित झाला संगतीनें । दुरुनि पाहतां टाकिलें धैर्य मानसानें । मंदहसितवदनेदु विलोकुनि मंद पुसे शिवरामविभू प्रिया. ॥ ३ ॥

पद—(राग—भैरवी.)

“ कवणाची कन्या ? काय चितितेसी ? । कांहीं बोळ पाहसी वाटे मन्मनासी. । ” एकोनि बोळे हांसोनि त्या सखियासी । “ कोद्रव नामक कोणी गंधर्वकुलेश्वरी । आ.....ती कन्या मी सकळगुणराशी. ॥ ध्रु० ॥ परम कुशला मी भूपाळबाळा; । माझे गाणें आवडे देवां, उर्वशीला; । तुवां मोहिलें मज आपणाला. । अभिनव वा तुझे मनांत मिळालें मन; । सुखीं सुख कोटून । कांहीं आनु नाठवे. ॥ १ ॥ तुजला देखतां तुजशीं येथें आतां । बोलावयासि उभी, टाकुनि त्या समस्तां. । जिणें संगीत गातां देवकांता । वळती, चतुर मजसमचि नसती कोणी, तुझी ही आतां; । स्नेह वाढवीं बरव्या हृदयविलासे; । सर्वही दैवें मैत्री आम्हां जोडलीसे हे. ” । बोलुनि मुक्ताहार फार तोषें देउनियां । शिवरामकरणी न कळे पूर्ण म्हणौनि थकित ठेळी खुलत मनांतरीं. ॥ ३ ॥

एकोनि वचना तिच्या । राजा बोळे परतोनियां, । “ भ्रष्टराज्या मज दरिद्रिया । कैसी जाया तूं होशी ? ॥ ४३ ॥ माय बाप तुज असती

शिरीं । पित्राज्ञेविण तूं, सुंदरी, । केवि होऊं पाहसी स्वेच्छाचारी ? । बुद्धि
अंतरी तुज नाहीं." ॥ ४४ ॥ ऐकोनि ते बोली अववड । मागुती बोळिली
ते अपाड. । "तुज काय असे त्याची चाड ? । तैसेंच घडेसें करूं. ॥४५॥
पाहें माझे कौतुक. । अगतां तूं जाय निष्टंक. । परवां येच वेळे देख । येई
आवश्यक या ठायीं." ॥ ४६ ॥ ऐसें बोलोनि भूप सुतासि । गेली ते निज-
गृहा सखींशीं. । तोही येऊनि बंधूपाशीं । जाहल्या वृत्तांतासि कथियेलें.
॥ ४७ ॥ येऊनि कथिलें द्विजपत्नीतें. । दिनद्वय क्रमोनि तेथें, । सर्वे
घेऊनि बंधूनें । पुन्हा तेथें पातळा. ॥४८॥ तों ते अंशुमती, तिचा पिता ।
तेथें आलीं बत्वतां. । तेणें देखोनि द्विजनृपसुता । सन्मानतां बैसविले. ॥४९॥

पद—(राग—काफी.)

राजा गंधर्वांचा बोले, " ऐक, राजकुमारा रे, ।
काल गेलों होतो मी त्या कैलासगिरिवरा रे. ॥
शिव मज पाचारुनि बोले देखतां सुरवरां, रे. ।
' धर्मगुप्त कोणी येक तया दे तुझी कन्या सुंदरा, रे.' ॥ १ ॥
ऐसी मज देवाची आज्ञा, रे. । हे तूं अंगिकारीं प्राज्ञा, रे. ॥ ध्रु० ॥
' तो नृपपुत्र अकिंचन, राज्यभ्रष्ट शत्रु करितां, ।
सद्गुरुवचनें तेणें पुजिलें वर्षवरी मज आतां. ॥
त्या पुण्यें ते पितर तयाचे आले माझ्या पंथा. ।
होय सहायकारी जेणें त्याचें राज्य चढे त्या हाता.' ॥ २ ॥
इतुकें ऐकुनि भुवना येतां हेही मज विनवति, रे. ।
धर्मगुप्त भूपात्मज, विवाह करुनि दे मज त्यातें, रे. ॥
हे शंकरकरणी जाणुनि आलों कन्या घेउनि येथें, रे. ।
पूर्ण मनोरथ तूझा केला शिवरामाच्या नाथें, रे. ॥ ३ ॥
जीवेंचि संहारुनि शत्रुवाहिनी,
स्थापीन तूतें नगरीं नृपासनीं. ।
दहा सहस्रावधि वर्ष ईसर्वे
भोगूनि संपत्सकलार्थवैभवं, ॥ ६ ॥

मग शिवसदनासी वैभवे पूर्ण जासी;
तनु-हित इयेसीं पावशी शंकरासी." ॥
प्रगट्टुनि गुज ल्याला येवि, गंधर्वरायें
दिधलि गिजकुमारी राजपुत्रा उपायें ॥ ७ ॥

दिलीं आंदणें; दिव्य ते रत्नभार,
अलंकार, वस्त्रें, हिरे, मुक्तहार, ।
सहस्रां रथां, दासदासी अपार,
चुडारत्न आणीकही सैन्यभार. ॥ ८ ॥

दाहा सहस्र प्रिय हस्ति दीधले,
वारू तसे वीस सहस्र वोपिले, ।
आणीकही येक दिला रथ स्वयें,
शक्ती धनुर्युक्त, सर्वम सुप्रियें ॥ ९ ॥

भांडार मोठें अणि दासदासी
दिल्या स्वकल्पा परिचारणासी, ।
त्या धर्मगुतासि समर्पुनी सुता
स्वर्गासि तो कोद्रव चाळिला स्वता. ॥ १० ॥

यावारि धर्मगुत नृपति । सर्वे सहाय सैन्यसंपत्ति । येऊनि आपुल्या
राज्याप्रति । शत्रु अपरिमित मारिले. ॥ १० ॥ शाल्व आणि दुर्मर्षण ।
आदि राजे सर्व मारून, । राज्यासना येऊन आपण । ब्राह्मणीं पूर्ण
अभिषेचिला. ॥ ११ ॥ निःकंठक राज्य कळू लागला, । प्रधानपुरो-
हितीं मानिला, । जिनें पूर्वी पोशिलें आपणाला । तेचि तयाला माय
जाली. ॥ १२ ॥ बंधु झाला तो द्विजपुत्र, । धर्मगुत विदर्भेश्वर ।
शिवआराधनीं सादर । शोभा नृपवर नृपां आणी. ॥ १३ ॥ ऐसेच
आणांकहि कोणी । प्रदोषसमयीं झूळपाणि । पूजोनि पावले मनींची
धणी । शिवनिर्वाणीं नांदले. ॥ १४ ॥ प्रदोषकाळीं शिवार्चन । हें
वृत्त पहा असाधारण, । चहूं पुरुषार्थी आयतन । हें सोपान शिवपद.
॥ १५ ॥ हा प्रदोषमहिमा जा कोणी । सांगे श्रोत्यांठागूनि । त्यासि
दरिद्र न शिवे दुरूनि । वाढे अनुदिनीं संपदा. ॥ १६ ॥

यत्प्राप्य दुर्लभतरं मनुजाः शरीरं कुर्वन्ति ये हि परमेश्वरपादपूजां ।
धन्यास्त एव निजपुण्यजितस्त्रिलोकस्तेषां पदांबुजरजो भुवनं पुनाति ॥१॥

जे पावूनि नरदेहप्राप्ती । भावें परमेश्वरातें पूजिती, । धन्य ते आपुलें
सुकृतीं । विकत त्रिजगती घेतली. ॥ १७ ॥ त्याचिया निजपादधुळीं ।
पवित्र झाली भूमंडळी । वर्ततां ते संसारमेळीं । चंद्रमौळीस्वरूप. ॥ १८ ॥
हे कथा परम पावन । प्रदोषपूजेचें महिमान । वक्ता लक्ष्मीनारायण ।
पूर्णानंदघन परब्रह्म. ॥ १९ ॥ कौतुक केलें गुरुनाथें । धरूनि शिवराम
नामातें । ब्रह्मोत्तरखंडांच्या कथेतें । अखंडित प्रथितु. ॥ ६० ॥

इति श्रीब्रह्मोत्तरखंडे प्रदोषमहिमावर्णनं नाम सप्तमोऽध्यायः ॥ ७ ॥

आरती.

जय देव जय देव जय औदार्यसिंधो । माझे आरत पुरवीं शिव दीनबंधो
॥ ध्रु० ॥ न कळे न कळे तुझे पूजामहिमान, । रंका देसी देवा निज-
सिंहासन, । विषयभोगां सबाह्य देउनि विज्ञान । देहींचे भागा विषयानंद-
घन. ॥ १ ॥ प्रेमपल्लवदळ हें जळ दिधलें जीहीं । त्याच्या त्या अघराशी
निर्दालुनि देहीं । निजबोधें नांदविशी स्वपदाच्या ठायीं । प्रेमें तुज तें
पढियें काहीं आन नाहीं. ॥ २ ॥ नित्यानंदस्वरूपा जय पूर्णानंदा । व्याप्य
व्यापक भेद न कैवल्यबोधा । तुझी महिमा नये श्रुतिच्या अनुवादा । शिव-
रामेश्वर गुरू आनंदकंदा. ॥ ३ ॥

लळित.

दे सत्वर तो राज्यासना । कां रे पूजे मन घालाना ॥ १ ॥
येतो सगळा भवहर ध्याना ॥ ध्रु० ॥
न लगे काहीं आटाआटी । सांब वळगे पूजेसाठीं. ॥ २ ॥
पूर्ण प्रदोषीं शिवराम । पूजिलिया पुनरपि नुपजे काम. ॥ ३ ॥

॥ श्री सांबसदाशिव प्रसन्न ॥

इति सप्तमोऽध्याय आरति लळित संपूर्ण.

॥ श्रीसांवाय नमः ॥

सोमवारव्रतवर्णन.

सीमंतिनी.

पद—(राग—धनाश्री).

नित्यानंद, निरामय, । जें निर्विकल्प जेथें अभय, ॥ जगदादिकारण,
केवळ अव्यय । जाणती त्या शिवाची सोये. ॥ १ ॥ जन ते पुक्त मुनि
जाण रे ॥ ध्रु० ॥ विषय बहुधा सेविजती ॥ पण शिवरूपी मोठी आसक्ति
रे । विषय जयासि आकळूं नेणे, ॥ अंतरिं जडला गौरीपति रे ॥ २ ॥
भलत्या हरतां कर्मांतरीं । आवडला ज्यासि त्रिपुरारी ॥ पूर्णानंदपद येच
शरीरीं । पावति शिवरामीं निर्धारीं. ॥ ३ ॥

जो चढों इच्छी शिवस्थाना । विषय तरी क्षणभरी टाकवेना । ऐसाहि
पूजी शशिभूषणा । पावे ठिकाणा भोगांतीं. ॥ १ ॥ मायामय या संसारीं ।
जो सर्वहि सुख टाकुनि दुरी । देहींच मोक्ष इच्छी जरी । कीजे निर्धारीं
शिवपूजा. ॥ २ ॥ हें अगाध शिवपूजन । स्वर्गाऽपवर्गांचें कारण । सोम-
वारीं तरी विशेष जाण । प्रदोषादि गुणें बहु थोर. ॥ ३ ॥ किंवा केवळ
सोमवारीं । जे शिव पूजिती अंतरीं, । इहपरलोकींची दुर्लभ परी ।
त्यांसि तिळभरी दिसेना. ॥ ४ ॥

उपोषित शुचि स्वयें करण जिंकुनीं सादरीं,

श्रुतिस्मृतिविधींत जो कुशल शंभुपूजा करी, ।

जनीं पुरुष हो गृही अणिक ब्रह्मचारी सती,

अभर्तृक सभर्तृका शिवपदासी ते पावती. ॥ १ ॥

सोमवारीं शिवपूजन, । स्त्री हो पुरुषीं करितां जाण, । सर्व सौभाग्य
येतें धांवोन; । कथा सांगेन येविषयीं. ॥ ५ ॥ अभर्तृका कीं सभर्तृका ।
भावें पूजितां भूतनायका, । इच्छित वर पावती देखा, । येथें आइका
इतिहास. ॥ ६ ॥ आर्यावर्ती राजा कोणी । चित्रवर्मा विख्यात जनीं ।
तो दुरात्मयांलागूनी । नीतिशासनीं धर्मराज. ॥ ७ ॥ धर्मसेतूचा रक्षिता ।

दुर्गीयांसी सत्ता, । सर्व यज्ञांतें यजिता, । शरणागतां पाळकु. ॥ ८ ॥
 सकळ पुण्यांचा कर्ता । सर्व संपदेचा दाता, । समस्त बैरियां जिंकिता, ।
 हरिहरभक्तां शिरोमणि. ॥ ९ ॥ तो अनुकूल स्त्रियांसि, । बहु पुत्र लाधला
 तेजोराशि; । मग प्रार्थितां बहुतां दिवशीं । येक्या कन्येसि लाधला.
 ॥ १० ॥ कन्या लाभे भाग्ये करीं । पार्वती लाहोनि जेंधि हिमगिरी ।
 आपणातें मानी त्यापरी । पावला धणीवरि मनोरथ. ॥ ११ ॥ तो
 कोण्या एक्या वेळेसि । पाचारूनि थोर थोर ऋषि । त्यांसि
 पुसे कौतुकेंसीं । जन्मफळाशीं कन्येच्या. ॥ १२ ॥ त्यांमाजी एक
 द्विजाप्रणीं । म्हणे “ ऐक राजशिरोमणि । इचें नाम निवतें सीमंतिनी ।
 नेणों भवानी मांगल्यें. ॥ १३ ॥ हे सुंदर दमयंतीपरी, । सर्व कळांविषयीं
 ब्रह्मकुमरी, । महागुणवंती लक्ष्मीपरी । सुमातेपरी सुप्रजा. ॥ १४ ॥
 जानकीसारिखी धृतव्रत, । सूर्यापरी कांतिमंत, । चंद्रिकेसारिखी हे येथ ॥
 जाणा निववित स्वानंदें. ॥ १५ ॥ दहा सहस्र वर्षवरी । पुरुषेंसीं नांदेल
 हे सुंदरी, । अष्ट पुत्र प्रसवेल बरी । सुख भारी पावेल.” ॥ १६ ॥ तो
 आणिकही एक ते वेळे । रायासि निःशंकु नीती द्विज बोले, । “चवदावे
 वर्षीं यया बाले । वैधव्य घडलें पाहिजे.” ॥ १७ ॥ तो तयाचा वाग्वाण ।
 रायाचें मर्म भेदी पूर्ण, । तेणें व्याकुळ जालें मन, । मुहूर्त आपण ठका-
 वला. ॥ १८ ॥ मग सर्वही ब्राह्मणां पूजोनि । पाठवी आदरें सन्मानीं, ।
 प्रारब्ध बलवत्तर मानूनि । निश्चित होऊनि राहिला. ॥ १९ ॥

सवाई.

ते सीमंतिनि शैशव लंघुनि सप्त समान सखीमुखींहूनि
 वैधव्य ऐकुनि व्यग्रचि होउनि जाउनि मैत्रेयि पाय नमूनि ।
 पूसत “माय वो मी शरणागत भीत अमंगळ ऐकुनि वाणी
 सौभाग्यादिकवर्धक कर्मचि सांग समग्र मला करुणेनीं.” ॥ १ ॥

चामरी.

याज्ञवल्क्यपत्नी तेथ । ऐकोनियां तिची मात । बोले “बाई एतदर्थ ।
 गौरीहर पूजावा. ॥ सोमवारीं उपोषण । धौत चीर परिधान । धरूनियां
 ध्वयें मौन । पूजारंभ करावा ॥ यथाविधीसीं पूजन । ब्राह्मणांसि भुंजवून ।

शंकरासि तोषवून । इच्छावर मागावा. ॥ पूजोनि सदाशिवास । सौभाग्य
तूं पावतेस । अनुमान तुवां यास । कांहींच न मानावा. ॥ १ ॥

पद—(चाल—वोवाळा वोवाळा विट्टला.)

ऐशी हे शिवपूजेची थोरी । तूं मनीं घरीं. ॥ ध्रु० ॥

अभिषेकें पापक्षय होय, । मीं सांगों काय ? ।

पीठ पूजिल्या मनोदय । सामराज्य लाहे. ॥

गंधपुष्पार्पणें लवलाहें । सौभाग्य राहे ।

सौगंध धूपदानें हो । दीपें कांती देहा ये ॥ १ ॥

नैवेद्यें सुख, सौह्यभोग । तांबूलयोगें लक्ष्मी लाहिजे लागवेगें ।

प्रसादसंगें । चौथा पुरुषार्थ घरीं रिघे, ॥

वंदितां सांग शिव जपानुरागें । अष्टैश्वर्यहि वागे. ॥ २ ॥

होमं भांडारा अभिवृद्धि । सर्वहि सिद्धी, ।

शिवभक्तां भुजवितां विधि । पूर्णानंदीं भावें अर्पितां मनवुद्धि ॥

कैवल्यअवधि । नाहीं, शिवराम आधीं । प्रगट हृदयामधीं. ॥३॥

एकोनि मैत्रेयिमुखें सुवाणी

ते गोष्टि भावें हृदयीं धरूनी ।

वंदूनि गेली अपुल्या गृहासी

अखंड पूजा शिवसांबजीसी. ॥ २ ॥

तों त्या नळाचा सुत इंद्रसेनु,

त्याचाच चंद्रांगद एक सूनू ।

पाचारुनी चित्रनृपें तयासी

कन्या विवाहूनि दिली सुखेंसीं. ॥ ३ ॥

नृप सकळ मिळाले त्याचिया उत्सवासी

बहुविध उचितासी अर्पिती दंपतीसी; ।

मग नृपतिहि गेले सोहळे संपवूनी

श्वशुरगृहिंच तोही राहिला आवडोनी. ॥४ ॥

कितैक वर्षे असतां त्यासी । कोणे एके वेळेसी । चंद्रांगद निज-
सख्यांसीं । नदी पाहयासि चाखिला. ॥ २० ॥ तेथें नौका देखिली ।
माजी बैसला मित्रसमेळीं—, । नावाडे खेळविती जळीं । कुतूहळीं रायातें.
॥ २१ ॥ तों आवर्तामाजी जाणा । नौका भंवे तेच क्षणा, । कैवर्तीचें
बळ चालेना । बुडाली जीवनामाजी तरी. ॥ २२ ॥ तंव कोलाहळ
कडकडाटीं । मोठा झाला दोहीं तटीं । ब्रह्मांडाची हों पाहे फुटी ।
शब्ददाटीं नभ दाटे. ॥ २३ ॥ कोणी बुडाले कितेक बुडती । कांहीं
जळगृहीं संपती । कितेक दडाले महावर्ती । झाली समाप्ति कित्येकां. ॥ २४ ॥
तों चित्रवर्मा भूपाल । ऐकतां जाला शोकविव्दळ । यमुनातीरा आला
तात्काळ, । दुःखें विकळ पडियेला. ॥ २५ ॥ ऐकतां त्या राजपत्न्या ।
दुःखानळ आवरेना । सीमंतिनी धावली जाणा । मूर्च्छांगहना वरपडे.
॥ २६ ॥ प्रधानहि मुख्य मुख्य । पुरोहितेंसीं देशनायक । शोकसमुद्रीं
सकळिक । पडले देख हाहाकारें. ॥ २७ ॥ इंद्रसेन त्याचा बाप । ऐकतां
पुत्राचा लोप । पत्नीसीं करी शोकसंताप । मूर्च्छित धाप नावरे. ॥ २८ ॥
ते देशींचे मंत्रीजन । प्राणिमात्र ऐकोन । उर, शीर हाणिती आक्रोशून ।
आक्रंदमान हाहाकारें. ॥ २९ ॥ इकडे चित्रवर्म्याचें पुर । तिकडे इंद्रसे-
नाचें नगर । दुःखें क्षोभलें अपार । अनावर आवरतांही. ॥ ३० ॥ मग
चित्रवर्मा आश्वासिला । हळु हळु नगरा आणिला । तों दुःख नावरे
सीमंतिनीला । शांतवी तिला परोपरी. ॥ ३१ ॥ बुडालिया जामाताचे ।
बंधु आले होते संबंधींचे । और्ध्वदेहिक हातीं त्यांचे । करवी साचें तो
राजा. ॥ ३२ ॥ मग ते नृपतीची सुता । भर्तारलोका जावों पाहतां ।
जनकें स्नेहें निवारितां । वैधव्यता पावली. ॥ ३३ ॥ वैधव्यदुःखें व्या-
पिली गाढी । तरी सोमवार व्रत न सोडी । सांबशिवातें चढावोढी ।
पूजी आवडीं ते बाळा. ॥ ३४ ॥ यापरी वत्सरीं चतुर्दशें । व्यापिली ते
दुःखहुताशें । सांबशिवा ध्यात मानसें । तीन वर्षे काढिलीं. ॥ ३५ ॥

सवाई.

येरिकडे सुतशोकपराभुत इंद्रसेन नृप भ्रांतचि जाला.

शत्रुनि वेढुनि सैन्य हिरूनि नृपाल तिहीं मग स्वाधिन केला ।

तें अधिपत्य तिहीं बळकावुनि बांधुनि कारगृहीं रुधियेला
भूप सपत्निक तो मग तेथ कितेक दिशीं भ्रमितू कुजियेला. ॥ १ ॥

चामरी.

तों त्या जळीं चंद्रांगद । जळीं घेत शोध । जातां तेथें देखे वृंद ।
नागलोकींच्या स्त्रिया । त्या आल्या जळक्रीडेसी । देखतां नृपात्मजासी ।
सविस्मय निजालयासी । जात घेउनी तया । तेथें भूपतिकिशोर ।
तक्षकाचें निजघर । पाहतां जीवीं अपार । पावला सविस्मया । मणिगणीं
तें जडित । फणिफणीं सेविजेत । इंद्रधामचि गमत । त्या भूपा-
ळतनया ॥ १ ॥ नेला तक्षकसभेसी । तेथें देखे तक्षकासी । साष्टांग
नमन त्यासी । केलें हो नृपात्मजें । तेथील तेजें बुजत । धैर्य धरुनि ठा-
कत । तक्षक स्त्रियां पुसत । “कोण हे कोठिल कीं ? । त्या म्हणति “यमु-
नेसी । दिसतां आणिलें यासी । नेणीं नामही रूपासीं” । तों तक्षक सहज
म्हणे । “तुझा कोण ग्राम ? । कोणाचा तूं ? काय नाम ? । निर्भयेंच सांग
काम । काय येंथें रे तुझे ?” ॥ ४ ॥

“ भूमंडळीं नैषध एक देशू
तेथील विख्यात नळ क्षितीशू ।
कोणी तयाची दमयंति जाया
पै इंद्रसेनू सुत त्यासि राया. ॥ ५ ॥

मी जाण चंद्रांगद पुत्र त्याचा
माझा विवाहो जाला सुखाचा ।
कित्येक वर्षे श्वशुरगृहीं मी
होतो स्त्रियेस्नेहविषीं सकामी. ॥ ६ ॥

तों दैवयोगें यमुनेसि पोहतां
त्वत्सन्निधीं यांनिच आणिलें अतां ।
फळासि आलें मज पुण्य बापा
विलोकिलें म्यां तुज नागभृगा. ॥ ७ ॥

माझा समस्त पितृलोकहि धन्य भाजी
निर्भात येथ मिनळें तुझिया पदाब्जी ।
जो तूं विजातिय जनांस कृतांतकाळ
तो जाहलासि मजलागि जिवें कृपाळ.” ॥ ८ ॥

ऐकूनि सुंदरहि निर्भय भूपवाणा
आनंदुनी फाणि वदे मग त्या कृपेनी ।
“तुम्ही पुजा करितसां कवण्या सुराची ?
तो देव सांग मजलागुनि निर्भयेंची.” ॥ ९ ॥

पद.

भूपाळ बोले “भाइया । त्या देवा पूजितों गा राया । सोडुनियां काया-
भाया । परमात्मपद पावावया. ॥ ध्रु० ॥ जो महादेवो स्वसुखा बोलहावो
सुखसंदेहो । ज्याचा प्रभवो कल्पी ब्रह्मांडघनसमुदावो । नेणेचि भावा-
भावो दुरि वारी गुणसंदेहो । ज्याचे वंदितां पावो विलयासि जाय मोहो.
॥ १ ॥ प्रकाशवासी सुखराशी । कैलासाचळनिवासी । जो असे पाशीं
सुजनासी मूढा दूर विदेशीं । सर्वा भूतांसी साक्षी दाही करणांसी । धरीत
गुणवैभवासीं । न मखे जो कांहीं गुणराशी. ॥ २ ॥ चैतन्यदेही हृदयीं
सर्वाच्या जागे पाहीं । ज्याविण कांहीं बाहीं कोठेही ठावचि नाहीं ।
ज्याचिया पायीं रतले जाती स्वर्गसुखाही । काळवेळाही ज्याच्या ठायीं न
शिरे कांहीं. ॥ ३ ॥ देवाधिराजा गिरिजा ते साजे वामांगीं भाजा । मस्त-
कांभोजा-वरि ते तळपते गंगा वोजा । सर्वहि काजा त्यजुनियां करितों
त्याची पूजा । देहबुद्धिच्या माजा टाकुनि वृषभध्वजा. ॥ ४ ॥ कंठीं
जयाच्या विष शोभे हार बरा रुंडांचा । गजराजत्वचा विलसे पासोडा पूर्ण
तियेचा । जो भाविकांचा जिंहाळा पुतळा चिद्रूपाचा । शिवरामीं पार
ज्याचा न कळे चौं वेदां साचा.” ॥ ५ ॥

एकोनि भूपसुतबोल अपूर्व चित्तीं
आनंदुनी फाणि रते शिवराजभक्तीं ।
“बा तुष्टलों परिसुनी तुझिया सुवाचे
तूं बाळ तूज निजतत्व सुचे शिवाचें. ॥ १० ॥

हा लोक रत्नमय ह्या वनिता सुमेधा,
हे सौधवृक्ष आणि येथ नसेचि बाधा; ।
ये ठाई रोगभय, मृत्यु कदापि नाही
तू भोग भोगित यथेष्ट इथेंचि राहीं.” ॥ ११ ॥

एकोनि राजसुत बोलत तक्षकासी
“ येथें कदापि वसणें न घडे अम्हांसी ।
मी एक पुत्र जननीजनकासि गेहीं
मत्प्राप्तिलार्गि शिव पूजितसे सर्ताही. ॥ १२ ॥

माता बापहि मद्रियोगअनळें कीं वांचलीं, संपलीं ?
मत्प्राप्तीस्त्व ते व्रतस्थ युवती मेळीच कीं वांचली ? ।
भोगीशा चिरकाळ येथ वसण्या माझी नव्हे योग्यता
त्या ठायां करुणा करुनि मजला त्वां पाववात्रें अतां.” ॥ १३ ॥

हे एकोनि त्याची बोली । दिव्यदिव्यान्नें अमृतफळीं । अरोगवूनी
आनंदमेळीं । दिव्य छेवविलीं भूषणें. ॥ ३६ ॥ नाना सुखभोगीं तोषविला ।
रायासि तक्षक बोलिला । “तू स्मरसी मला । तेव्हां तुजजवळी मी असें”
॥ ३७ ॥ ऐसें बोलोनि मागुती । दिव्याश्व दिधला त्याप्रति । वस्त्राभरणेंही
अमिती । देऊनि प्रीतीं गौरविला. ॥ ३८ ॥ एक राक्षस, आपुला सुत ।
दोघे दिधले साह्यार्थ । येरीं बोहडिला नृपनाथ । प्रीतीच्या बहुत वा-
ळभें. ॥ ३९ ॥ यापरी चंद्रांगद विलासी । सर्वें घेऊनि धनराशी ।
आरूढोनि दिव्य अश्वेसीं । त्या दोघांसीं निघाला. ॥ ४० ॥ आंतूनि
निघाला बाहेरी । तों स्मीमंतिनी देखिली तीरीं । जे आली होती सोमवारीं ।
स्नानार्थ सुंदरी सखियांसीं. ॥ ४१ ॥ ते विलोकी नृपकुमरासी । जो
सर्वांगसुंदर तेजोराशी । दिव्याभरणें मिरवे प्रकाशीं । दिशा सुवासी दिव्य-
गंधें. ॥ ४२ ॥ यकाकी देखतां तया । घाबरी थकित नृपतनया । दृष्टी
तदाकार करुनियां । ठेली विस्मयाचेनि भरें. ॥ ४३ ॥ नृपपुत्रें तेही
देखिली । पूर्वीं पाहिलीसे गमली । मंगळसूत्र नसे कंठनाळीं । सोडी
मोकळी वीरगुंठी. ॥ ४४ ॥ हळदकुंकुम नसे भाळीं । कृशांगी देखिली
ते बाळी । उतरोनि आला तेचि वेळीं । पाचारुनि जवळी बोलतु. ॥ ४५ ॥

पद—(घाटी-तुकोवाची).

“कोण तूं ? कोणाची सती ? । बाळव्हीं तुज काय खंतीं ? । ऐकोनि दुःखें
लाजे सती । सखी बोले तयाप्रति. ॥ १ ॥ ‘काय वा पुसती प्राण्या ? ।
प्रारब्ध न कळे कोण्हा । चंद्रांगदा हे अंगना । चित्रवर्माची हे कन्या.
॥ ध्रु० ॥ नाम इचें सीमंतीनी । पति इचा होता कोणी । लावण्यगुणाची
खाणी । तो निमाला ये जीवनीं. ॥ २ ॥ पतिदुःखें वैधव्यता । तीन वर्षें
कंठी आतां । आजि सोमवार येतां । आली आहे हे स्नानार्थ. ॥ ३ ॥
सासरा इचा भूपाग्रणी । आकळिला वैरियांनीं । बंदीं घातला बांधोनी ।
पडला आहे अजून. ॥ ४ ॥ तथापि, हे राजवाळा । पूर्ण पूजी चंद्रभाळा’ ।
शिवराम प्रभुलीला । गातो ध्यातो वेळोवेळां. ॥ ५ ॥

सखीमुखें यापारि बोलुनीयां,
बोले सिमंतीनि स्वयेंच राया. ।

“तूं कोण गा कामविलास वाहसी ?
गंधर्व कीं किन्नर सिद्ध होसि ? ” ॥ १४ ॥

व्हावेति हे काय नृपा तुझे उभे
तूं हृदता कां पुसतोसि वालभें ? ।
कीं देखिलें त्वां मजलागि जाणसी
म्यांही पुरा देखियलाच भाससी. ॥ १५ ॥

तें सर्व सत्य मज सांग बरें नृपाळा ”
ऐसें वदे दाटत बाष्प त्या गळां. ।

परस्परां दुःखचि साहवेना
मोहें रडे प्रशमितां पण आवरेना. ॥ १६ ॥

चंद्रांगदें शोककारण । तें ऐकोनी लिचें वचन । सुहूर्तभरी राहिला
मौन । चालिलें स्फुंदन आपणार्हीं. ॥ ४६ ॥ नानापरी निपुण वचनीं ।
आश्वासिली नृपनंदिनी । म्हणे “आम्ही सिद्धाभिधानी । देव म्हणौनि
प्रसिद्ध. ॥ ४७ ॥ आमुचें नाम सिद्धदेव ” । स्नेहें तिसी वोठी
राव । तों अंगार्गीं पुलक दाटलें सर्व । स्पर्शलाघवें तयाच्या.

॥ ४८ ॥ मग कानीं तिचें उत्तर । “ कोठें कीं देखिला निजभर्तार ? ” ।
 “ तुझ्या व्रताचरणें तुष्टला फार । बहुधा शीघ्र येईल. ॥४९॥ दों, तीं, दिसां
 देखसी पुरुषा । तो शमवी तुझ्या शोका । हें सांगावया आलोंसे देखा । मी
 आहे सखा तव पती. ॥ ५० ॥ तेथें झणीं करिसी अनुमान । वाहातों
 शिवपायांची आण । हें हृदयीं ठेवीं राखोन । झणीं वचन प्रकटिशी. ”
 ॥५१॥ ऐसें ऐकतां ते सती । निवाली त्याच्या अमृतोक्तीं । संभ्रमें सुखावली
 वृत्ती । पाहे मागुती पुरुषातें. ॥ ५२ ॥ देखतां प्रेम दुणावत । वचना-
 माजि सुधा श्रवत । हास्यवदनें अंतरीं निवत । कटाक्षें चित्त भूलवी.
 ॥ ५३ ॥ स्पर्शतां धरूनि मज हातीं । अंगोअंगीं पुलक दाटती । पूर्वील
 लक्षण देखे सती । माधुर्यउक्ती सुस्वरें. ॥ ५४ ॥ वयप्रमाणादि अनुमानों ।
 निश्चय ते तर्कली नृपनंदिनी । म्हणे “ हाचि माझा निजधणी । अन याहूनि
 तो नाही. ” ॥ ५५ ॥ प्रेमें दुणावत चित्त । याचे ठायीं आसक्त होत । पर-
 लोकींचा आलाहे येथ । केवळ तद्वत् कां दिसता ? ॥ ५६ ॥ इतभाग्य मज
 करंटिये । प्रियु दर्शन देईल काये ? । स्वप्न कीं हा भ्रमू आहे । सत्य होये हे
 मीळणी. ॥ ५७ ॥ कीं कोणी हा गंधर्व देव । करूनि आला कपटमाव । कीं
 मैत्रेयीचे गौरव । सत्य सद्भाव नव्हे कीं ? ॥ ५८ ॥ त्या व्रताचा नव्हे कीं
 प्रभाव । दशसहस्र वर्षांची अहेव । ऐसें बोलिला द्विजदेव । काय कीं
 देव जाणतू ? ॥ ५९ ॥ निमित्तें दिसती मंगलकारक । बोळलाच जरी
 गौरीनायक । असाध्य काये आहे एक ? । कृपाकौतुक शिवजीचें. ” ॥ ६० ॥
 संशय गेले हृदयींचे । मुखांबुज जालें लजेचें । ऐसे जाणोनि भाव तीचे ।
 बोले साच नृपपुत्र. ॥६१॥ “ दुःखी तयाचीं जनकजननी । हा वृत्तांत सांगा-
 वया त्यालागुनी । जाईन तूं जा वो साजणी । पती त्वरेनें पावशील. ” ॥६२॥
 ऐसें बोलोनि वारू चढला । त्या दोघांसीं स्वदेशा आला । नगरा बाह्यवर्नी
 राहिला । आंत धाडिला फणिपुत्र. ॥६३॥ तो म्हणे “ दायादांलागुन । वेगें
 सोडा रे सिंहासन । राजा आलासे चंद्रसेन । पाताळाहून महाबळी. ॥ ६४ ॥
 येथें कराळ जरी अनुमान । तरी चंद्रांगदाचे तीक्ष्ण बाण ।
 रणीं निर्दाळिती तुमचे प्राण । संदेह जाणा येथ नाही. ॥ ६५ ॥
 तो यमुनाजळीं बुडाला । तक्षकमंदिरीं निघाला । तो फणींद्र
 केला आपुला । बाहेर आलाहे भूपती. ” ॥ ६६. ॥ ऐकोनि ऐसी

ल्याची ख्याती । समस्त शत्रू मानवती । सत्वर जाऊनि पाववित्ती ।
 मायबापांप्रती वृत्तांत ॥ ६७ ॥ दैवी प्रसाद पावोनी । आळा आपुल्या
 ठिकाणी । ऐकतां ते दचकले मनी । भेटीलागोनि निघाले ॥ ६८ ॥
 ऐकोनि पुत्रागमन मात । आनंदलीं मायतात । चित्तीं सुखार्णव दाटत ।
 धनीं तोषवित चारातें ॥ ६९ ॥ मंत्री पुरोहित आदरें । अववे जाऊनि
 साभारे । प्रीती भेटूनि परस्परें । आणिली गजरें नंगरांत ॥ ७० ॥
 मंदिरीं प्रवेशला नृपकुमर । आधीं वंदिले मातापितर । येरीं हृदयीं
 धरितां पुत्र । दाटे गहिवर दोघांसी ॥ ७१ ॥ क्रमें वंदी सर्वमाया ।
 तिहीं आशिष केले तथा । यथायोग्यें सर्वां भेटुनियां । संभावोनियां
 सुखी केलें ॥ ७२ ॥

पद—‘घाटी—दामाजीपंताच्या पदाची.’

शिवपूजेसि तेथें सभेसि बैसुनि नृपात्मज सांगे सर्व वृत्तातें । तक्षक-
 मित्रें मणिगणभूषण दिघळें जें जें आपणार्तें ॥ जनकें ऐकुनि सर्व चरित्रही
 सुखें सुखावत निजचित्तें । म्हणे “ हें तव सौभाग्य सुतें जिणें पूजिला शिव
 आर्तें ॥ १ ॥ चंद्रचूड संतुष्टतां काय नोहे वो । ज्याच्या नामें सर्व मनो-
 रथ होय वो.” ॥ ध्रु० ॥ इंद्रसेनें स्वपुत्रवार्ता घाडिली मग त्या राया । राजा
 तो आनंदें भरला पाचारिली निजतनया । आळिंगुनि गहिवरला दिव्यरत्नें
 भूषणें लेवउनियां । दों नगरांतहि उत्सव मोठा झाला सकळहि प्राणियां ।
 ॥ २ ॥ चित्रवर्मे जामाताला सहपरिवारेंसि आणियलें । पुनर्विवाह करुनि
 विधीनें सीमंतिनीसि वोपियलें । चंद्रांगदही भूषवी तीसी मणिगणीं जे फणिनें
 दिघले । ते मग शोभे दिव्यांगना मुक्तामय मणिगणजाळें ॥ ३ ॥
 चंद्रांगद तो परिवारेंसीं श्वशुरानें अनुमोदिल्या । पित्याबरोबरी वाजत
 गाजत गेला मिरवत नगराला । इंद्रसेनें तथा राज्यीं स्थापुनि आ-
 पण विपिनाला । जाउनि शिव आराधुनि भावें गेला त्या शिवपदवीला
 ॥ ४ ॥ चंद्रांगद तो सीमंतिनीसीं राज्य करी निःशंकेनें । दहा सहस्रवर्षें
 तो शासी धरणी नीतीनें । पुत्राष्टक आणि कन्या एक ऐसीं पावे सुतरत्नें ।
 देहातीतचि जाळा पूर्ण शिमरामाच्या करुणेनें ॥ ५ ॥

ऐसें सोमवार व्रतोत्तम । कथा सांगितली निरूपम । मागती सांगेन
माहारम्य । महिमा संभ्रमें सोमवारीं. ॥ ७३ ॥ हे ब्रह्मोत्तरखंडींची कथा ।
संक्षेपें सांगितली श्रोतां । नारायण स्वयें वक्ता । शिवरामदाता उदार. ॥ ७४ ॥

इति श्रीब्रह्मोत्तरखंडे शिवकथावर्णनं नाम अष्टमोऽध्यायः.

आरती.

जय देव जय देव जय दीनबंधो । माझे आरत पूर्वीं सौभाग्यसिंधो ।
जीवें चंद्रांगद मोहे आवर्ती । पडोनि गेळा तळीं अपुल्याच भ्रांतीं ।
वियोग पडला म्हणउनि त्याच्या वृत्ती । सीमंतिनिनें पुजिलें तुजला एकांतीं.
॥ १ ॥ मग इंद्रुवासरीं भावें तुज पुजितां । मरोनि चढला भर्ता तीचा
तीहातां । स्वानंदें पावली सौभाग्यसमता । प्रकृतीपुरुषां जालें संमेलन
आतां. ॥ २ ॥ पदपद्मां भजतां तूं जीवविसी वधुनी । ऐसी तुझी अभिनव
अघटित हे करणी । पूज्यपूजकभावेंविण अंतःकरणीं । प्रकटसि शिवरामा
तूं परिपूर्ण भरुनी. ॥ ३ ॥

लळित.

सोमशेखर पूजितां । समभावे येतो हाता. ॥ १ ॥
येणें संतुष्ट शिव होतो । सर्वाभूतीं भेट देतो. ॥ ध्रु० ॥
त्रिगुणाचें बिल्वदळ । चरणीं वाहतां समूळ ।
पूर्ण सबाह्य शिवराम । पाहतां निमतो विषयग्राम. ॥ २ ॥

॥ श्री सावसदाशिवाय नमः ॥

पद—(घाटी—धन्य दशरथ राय बो.)

हरहरा महादेव शंभो । चंद्रचूडा मानसीं तुझी मूर्ति बिंबो । तुझिया चर-
णासी माझे चित्त झोंबो । विषयीं विकळ मन, स्वरूप पाहूनि तुझे स्व-
सुख । पावोनि रमो भवभय विसरुनि. ॥ ध्रु० ॥ मन हें प्रसन्न तेंचि
सोमवारीं । तुज भावें पूजीन सर्वभूतमात्रीं । तुझीं भूषणें लेईन सर्वगात्रीं ।
तुजहूनि घडिभरी अन काहीं न देखुनी । निजसुखें जनीं वनीं विहर निरं-
जनीं. ॥ १ ॥ करुणासागरा देवा आदिनाथा । माझीं कर्में त्वत्सुखें भरीं
नित्य होतां । होई गोचर माझ्या अक्षिपंथा । विफळ विकळ भवजलधी ।
तळमळ पावतो न कळे तुझे कुतूहल मज हें. ॥ २ ॥ आतां सर्वदा देई
हाचि धंदा । पूर्णानंदा प्रकटुनि सांगें पूर्ण बोधा । विस्मय विसरवीं माझ्या
अक्षिवृंदा । सारुनियां कामधाम विसंबुनि रूप नाम । हेंचि इच्छी शिवराम
नित्यानंद पद तुझे ॥ ३ ॥

ऋषी म्हणती “सुता । कौतुक परिसविलें आतां । तृप्तीच होईना
चित्ता । कीर्तन ऐकतां शिवजीचें. ॥ १ ॥ सीमंतिनीच्या निष्ठेवरी ।
प्रेम बसलें सोमवारीं । यास्तव आनही त्रिपुरारी— । कथाकुसरी
सांगावी. ॥ २ ॥ सुत म्हणे “एका निश्चयीं । द्विजोत्तम होता
दिव्यदेही, । त्याचें नाम वेदमित्र पाहीं । वेदशास्त्रीं प्रवीण. ॥ ३ ॥
त्यासी जाला एक सखा । त्याचें नाम सारस्वत देखा । ते दोघेही
एकमेकां । स्नेहसुखा अनुसरले. ॥ ४ ॥ दोघे एकनगरवासी । पुत्र
ज्ञाले दोघांसी । सुमेधानाम वेदमित्रासी । सारस्वतासी सामवंतु. ॥ ५ ॥
दोघेही समवयें असती । दोघांची एक सहजस्थिती । संस्कारिले पितरों
प्रीती । श्रुतिशास्त्रार्थी अभ्यस्त. ॥ ६ ॥ इतिहासादि पुराणें । तर्कमीमांसा
व्याकर्णें । अभ्यासूनि दोघे सुमनें । समविद्येन शोभती. ॥ ७ ॥
दोघांसि समरूप शिक्षा । दोघाची समान दीक्षा । देऊं बसती जेव्हां
परीक्षा । देती हर्षा पितरांतें. ॥ ८ ॥ असाधारण त्यांची स्थिति ।
दोघांचे जनक सुखावती । कोणे एके वेळे ते पुत्रांप्रती । दोघे शिकवितो
बुद्धीतें. ॥ ९ ॥ “तुम्ही षोडशवर्षांचे दोघ । विद्यापारंगतही

सांग । विवाहसमय समयोग । तुह्णां निजांगें आलासे. ॥ १० ॥
 दोघीं राजापार्शीं जावें । विदर्भराया विद्यावैभवं । तोषवूनि
 धन मेळवावें । लग्न बरवें करूं तुम्हां.” ॥ ११ ॥ ऐकतां दोघेही
 गेले । विद्येनें रायातें तोषविलें । लग्न आमुचें पाहिजे जालें । राया जाण-
 विलें मनोगत. ॥ १२ ॥ त्यांचा जाणोनि मनोरथ । हांसिन्नला विदर्भ-
 नृपनाथ । सहज बोलिला किंचित । सावचित्त अवधारा. ॥ १३ ॥ चंद्रां-
 गदाची सती येथ । सीमंतिनी नाम विख्यात । सोमवारीं अंबायुक्त ।
 शिवातें पूजित सद्गवें. ॥ १४ ॥ ते दिनीं ते राजसती । भावें पूजिते
 दंपती । धनही देते अपरमिती । गौरीपतीप्रीत्यर्थ. ॥ १५ ॥ यास्तव
 तुम्ही दोघे निश्चितीं । एकें धरुनि स्त्रीवेषाकृती । एकें होऊनि तिचा पती ।
 जावें दंपतीस्वरूपें. ॥ १६ ॥ जाऊनि सीमंतिनी गृहासी । घेऊनि दंपती-
 पूजेसी । लाहोनि यथेष्ट धनराशी । यावें मागुती मजपार्शीं.” ॥ १७ ॥ ऐसें
 रायें आज्ञापितां । ते कुमार म्हणती “नृपनाथा, । ऐसें कपटकर्म करितां ।
 आम्हां सर्वथा भय वाटे. ॥ १८ ॥

पद.

देव गुरू राजयासी । कपट जो करी दोषी । उघड तो जाय
 निरयासी. ॥ १ ॥ राजया रे तेव्हां कल्याण कैचें ? ॥ ध्रु० ॥
 कपटें राजालयाला ॥ गुपितें यद्यपि गेलिया । कदाचित् प्रकट जालिया.
 ॥ २ ॥ बहुविधा कळाभ्यासी । आतळल्या कौटिल्यासी ॥ दुःशील ते
 सर्वहि गुणराशी. ॥ ३ ॥ पाप जन्ही न करी । कपटातें अनुसरी ॥ तरी
 तो नरकाचा अधिकारी. ॥ ४ ॥ आम्ही पूर्ण सद्रंशींचे । दास शिव-
 राम प्रभुचे । नोहे नोहे उचित आमुचें.” ॥ ५ ॥

राजा म्हणे “बाप हो । देवगुरू पितर वो । इतुक्यांच्या आज्ञाप्रभावो ।
 प्रत्यवायो चुकवितां. ॥ १९ ॥ देवराज पितरानुमतें । भिऊनि करितां
 शुभाशुभातें । तें तों बाधिना तयातें । न करितां तें प्रत्यवायो. ॥ २० ॥
 याळागीं आम्ही राजे । प्रजाजन तुम्ही माझे । आज्ञा करितां आश्रयेचि सहजें ।
 येन्हवीं भिजे पापासीं. ॥ २१ ॥ तुम्ही दोघे मिळून । माझे करावें शा-
 सन” । राजभयें तिहीं ‘बरें’ म्हणून । नृपवचन अंगिकारिनी. ॥ २२ ॥ रायें

सारस्वताचा सुत । बायको केडा सामवंत । वस्त्रालंकारीं भूषित । नेत्र टव-
 टवीत काजळीं. ॥ २३ ॥ कृत्रिम केश, स्तनबंधन । करुनि भूषणें
 लेऊन । वस्त्रालंकारीं शोभायमान । प्रमदारत्न मानवलें. ॥ २४ ॥
 दोघे राजाज्ञेवरुनी । चालिले दंपती होउनी । जें होईल तें हो म्हणोनी ।
 नैषधपाटणीं पातले. ॥ २५ ॥ तेथील दंपतीसोमवारीं । त्यांसि रिघोनि
 राजमंदिरीं । कर चरण क्षालुनि बरी । आसनावरी बैसली. ॥ २६ ॥
 तंव ते बाळा सीमंतिनी । दंपती बैसल्या वरासनीं । प्रवर्तली त्यांचे
 पूजनीं । प्रत्येक पाणी सद्भावें. ॥ २७ ॥ तों त्या दोघां देखती । जाणोनियां
 कपटदंपती । हांसोनि गौरीहरमतीं । प्रेमें पूजिती ते जाली. ॥ २८ ॥

द्विजांत आवाहाडुनि शंकरातें
 तत्पलितें भाउनि अंबिकेतें ।
 गंधाक्षता घूपदिपादि नाना
 सर्वोपचारीं पुजिते प्रवीणा. ॥ १ ॥

देऊनि षडस सदन्न सुवर्णपात्रीं
 दध्योदनांत धणिचें विविधोपचारीं ।
 स्थानींच विप्र बसले कर धोउनीयां
 तांबूल दे सकळ दंपति वंदुनीयां. ॥ २ ॥

दे दक्षिणाधनहि, भूषण, वस्त्र, गाई
 वंदूनियां बहुडलें पुरुषां, स्त्रियांही. ।
 दोघे कुमार पुजिले शिवशक्तिबुद्धी
 ते दोघेहि निघति बाहिर तेच संधी. ॥ ३ ॥

जो पूजिला गिरिसुता च म्हणोनि तीनें
 तो बाइकोच जाहला दृढ भावनेनें; ।
 पुंभाव विस्मरुनि त्या अपुल्या सख्यासी
 बोले अनंगवश होउनियां विलासी. ॥ ४ ॥

“ कोठें प्रिया पण विसंबुनि चालिलासी,
 मी सुंदरी सति तुझी मज पाहिनासी; ।

जाऊनि रम्य तरुपुष्पितया वनासी
तूशीं रमूं म्हणुनि वाटतसे जिवासी. ” ॥ ५ ॥

पद (राग-परज).

तो सुमेधा तिचें वचन ऐकुनी । जात विनोद विनोद मानुनी । ते
पुन्हां बोले “ कां गा उपेक्षिणी, । विरह न साहवे माझे मनीं. ” ॥ १ ॥
सुमेधा मनीं धाक लोहे ॥ ध्रु० ॥ “ आळिगुनि मज अधरसुधा पाजीं ।
स्मरशर बाधी मजळारे. ” । मागें मागें ऐसें बोभात जाय; । ऐकतां त्या
तिथेच्या बोला ॥ २ ॥ मग म्हणे “ म्यां देखिलें ऐसें ऐकिलें, नाहीं, ।
हे कैची सगुण योषिता; । शिवरामभक्त सखा पूर्ण हा माझा निःशंक पुसों
इसी आतां. ॥ ३ ॥

चामरी.

“ कोण तूं सये अपूर्ववाइकोचि सारिखी । भुलोनि बोलतेसि होय
सावधान अंतरीं, । पुराण वेद जाणता अतींद्रिय व्रतस्थ तूं । सारस्वतात्मज
स्वयें मुलिसि टाकिं तूं दुरीं ”. । पुन्हा वदे “सख्या नव्हे पुरुषसंशयो तुजला
असे तरी । विलोकिं आपुले करीं ”. । स्वलक्षणासि दावितां । अकृत्रिमचि
योषिता । विलोकितां विकारिला अमोप मन्मथाकरीं ॥ १ ॥ पुन्हा
विवेकजीवनीं । स्मरानळासि वारुनी सुमेध तो मुहूर्त एक विस्मये
ठकावला. । उगाचि राहतां सुमेध ते वदे पुन्हा सतीं, “ तुझा समस्त संशयो
आतां तरी निवर्तला ? । अतां ज्ञानीं करीं विलंबु, ऊठ तूं रमावया, प्रशस्त
या वनस्थळीं करूं विलास आपुला ” । असें अतर्क्य देखुनि विचित्र वावरा
मनीं सुनीतिची गिरा सुमेध त्या स्त्रियेसी बोलिला. ॥ २ ॥

पद (राग-परज).

“बापा, सावध होई । आपणां पाहीं. ॥ ध्रु० ॥ आम्ही तुम्ही मित्र अधीत
श्रुतीं शास्त्रार्थविवेकी रे, । मोहमदांधापरि वदशी तूं, हा उपहासचि लोकीं. ॥
॥ १ ॥ बा, तूं स्त्री ना पुरुष नव्हेसी पाहे आपआपणांसी । हे चेष्टा जरि
पितरें ऐकति थोर अनर्थ जिवासी. ॥ २ ॥ पितरां न कळत धूर्त नृप-
उपदेशा मिळालों रे, । एवढें अनुचित घडलें आम्ही केलें फळ पावलों. ॥ ३ ॥
तूं विप्रात्मज सामवंतु निघ कसें तुज आलों रे ? । घर पाके तों उगीच येई

पूजां शिवपाउलें. ॥ ४ ॥ देवद्विजकरणिं तुझी स्त्रीतनु जाइल वेगें ।
नातारि पितृआज्ञेनें विधिनें वरीन तुजला सांगें. ॥ ५ ॥ काय कुतूहल मा-
यिक मोठी निष्ठा त्या राणीची ”. । ऐसें बोले तों ते बाळा चुंबी धरुनि
सर्वेचि. ॥ ६ ॥ दाटुनि आलिंगुनि घर्षियला विप्रसखा गुणराशी । शिव-
रामप्रभु चिंतित पूर्ण पावेना विकृतीसी. ॥ ७ ॥

यापरी बोलत चालत । घरा आणिला यथाकथंचित, । पितरांपाशीं तो
वृत्तांत । सर्व आद्यंत सांगितला. ॥ २९ ॥ ऐकतां एवढा अनर्थमूळ ।
पितर दोषे शोक विव्हळ । नृपापासीं आले तात्काळ । कोलाहल
करितचि. ॥ ३० ॥ सारस्वत म्हणे “ राया । अवस्था पाहें माझ्या
तनया; । काये आज्ञा करूनियां । कोणा ठाया धाडिलें ? ॥ ३१ ॥ हें
तंव तुझे आज्ञापित, । कर्म केलें अतिनिंदित; । यालागीं केलें फळ भोगित ।
पुत्र स्त्रीत्व पावला. ॥ ३२ ॥ माझी संतती नासली थोर, । आजि नष्टले
माझे पितर, । अपुत्र्या मज नसे लोकांतर, । पिंडादि संस्कार मग
कैसे ? ॥ ३३ ॥ गेली गायत्री देवता, । नसे स्नानसंध्या जपवार्ता, ।
स्त्रीदशा आली माझ्या सुता । काये आतां गती यासी ? ॥ ३४ ॥
तुवां माझी संतती नाशिली, । देवलोकींहुनी च्युत केली, । एकुलती एक
संतती भली । कोण्या लाविली गतीसी ! ” ॥ ३५ ॥ सारस्वतवचनें समर्थे ।
ऐकोनियां भीमकोत्तमें । सीमंतिनीनिष्ठा निःसीम । जाणुनि परम
ठकावला. ॥ ३६ ॥

सवाई.

मग सर्वऋषींसि सभेसि बोलाउनि प्रार्थितसे पुरुषस्व तयांसी; ”
ते म्हणती, “ शिवसेवककल्पित तें विपरीत नव्हेचि शिवासी. ।
घेउनि त्यांतिल एक मुनीश्वर ते द्विजपुत्र सहीत तयांसी
सत्वर चालत राजशिखामणि जेथ भवानि वसे गिरिशेंसी. ॥ १ ॥

भारद्वाज योगी तयाच्या प्रबोधें

नृपू बैसला तेथ चित्तावरोधें; ।

तया देउळीं तीं दिशीं निर्विशेषीं

महत्साधनीं तोषविलें शिवासीं. ॥ ६ ॥

प्रकटुनि निज अंबा बोलिली राजयासी

“ बहुतचि शिणलासी, काय बा मागतोसी ? ” ।

नृप म्हणत “ ययासी माय, पुंभाव द्यावा,

निजवरद तुकोचि आजि संपूर्ण व्हावा. ” ॥ ७ ॥

रायासि विश्वजननी करुणेनि बोले,

“ मद्भाविं कीं सहज जें गुणकर्म केलें, ।

तें अन्यथाचि करणें नवजेचि कोणा, ”

एकोनि मागत पुन्हा वरदोक्ति राणा. ॥ ८ ॥

“ माय वो याळा पुत्र एक । तोही, नष्टला निःशेख; । हा सारस्वत टा-
कुनी शोक । केविं सुख पावेल ? ” ॥ ३७ ॥ देवी बोले “ मत्प्रसादार्थ ।
आणिक यासी एक होईल सुत । विनयेसीं सर्वविद्यावंत, । आयुष्यवंत
शिवभक्त. ॥ ३८ ॥ आतां हे सामवंतीरमणी । सुमेधा द्यावी विवाह क-
रुनी । यथाकामे दोषें मिळोनी । सुखें अनुदिनीं वर्तत. ” ॥ ३९ ॥ बोलोनि
पावळी अंतर्धान । मग तो राजा ब्राह्मणीं मिळून । गौरीचें केलें आज्ञापन ।
स्वस्वस्थान पावले. ॥ ४० ॥ तो सारस्वत गौरीवचनीं । पुत्र पावला विश्वासुनी; ।
तो अति प्रवीण पहिल्याहूनि । सर्व लक्षणीं संपन्न. ॥ ४१ ॥ ते साम-
वंती दिधली सुमेधासी, । ते दंपती नांदती विलासेसीं, । अखंड पूजिति
सांबशिवासी । काळ सुखेसीं कंठिती. ॥ ४२ ॥ हा सीमंतिनीचा गौरव, ।
शिवपूजेचा प्रभाव; । आतां शिवभक्तांचें विशेष वैभव । श्रोते हो सर्व
अवधारिजे. ॥ ४३ ॥ लक्ष्मीनारायणा शरण । हें सोमवारशिवपूजावर्णन; ।
आतां शिवभक्तांचें महिमान । कथा सांगेन स्वानंदें. ॥ ४४ ॥ लक्ष्मी-
नारायण समर्थ । पूर्णानंदरसभरित । कथा चाळवी अद्भुत । शिवराम
निमित्त करूनियां. ॥ ४५ ॥

इति श्रीस्कंदपुराणे ब्रह्मोत्तरखंडे नवमोऽध्यायः ॥

आरति.

जय देव जय देव जय चंद्रचूडा ॥ भजनमात्रें वळसी स्वसुखें जड-
मूढां. ॥ ध्रु० ॥ प्रकृतिपुरुषरूपें तुज एका भजती । देहाचे विकार

त्याला सहसा नातळती. ॥ दों तीं पांचामाजि यद्यपि ते दिसती । न
मखत त्या गुणकर्मी तुज मिलुनी असती. ॥ १ ॥ कपटभावे तुमचे
मेहुण हो जातां, ॥ पडला मोठा चिरा कपटाचे माथां. ॥ मेहुण अनुभउं
लागे एकात्म सुखता । प्रकटे अंतर्बाह्य तैशी ते समता. ॥ २ ॥ ऐशी
सर्वगतेची सीमा आकळली । तेची सीमंतिनी तुजला आवडली. ॥
पूर्णानंदें भजनीं भवनिधि ते तरली ॥ ओळखुन शिवरामातें तव चरणीं
जडली. ॥ ३ ॥

लळित.

सोमवारीं महादेव । पूजितां तुष्टे तो सावेव, ॥ १ ॥
धरा शिवपूजेची निष्ठा । रूढे शिवभक्तांत प्रतिष्ठा. ॥ ध्रु० ॥
जर्गी शिवभक्ती वांचुन । नाहीं तिसऱ्याचें भान. ॥ २ ॥
पूर्ण शिवरामा भजत । सहजें व्हाळ वर्तगत, ॥ ३ ॥

नवमोऽध्याय आरती लळित समाप्त.

॥ श्रीसांबाय नमः ॥

शिवभक्तमहिमा.

भद्रायुचरित्र.

पद—(धाटी—धन्य दशरथ माय वो).

कैलासवासिया, रे शिवराया । नित्यानंददायका, वारीं गुणमाया. । ठाव
दे तुजपाशीं तव पायां । आलों जवळि देहात्मभाव त्यजूनियां. ॥ ध्रु० ॥
तुझी अवटितैश्वर्यविभूती । माझ्या भाळीं करुणें लावीं निजहातीं. । तेणेंही
भूतें मज सोडुनि जाती, । माझीं करणें सावध देवा, मग होती. ॥ १ ॥
अगुणीं तुज ऐसा नाहीं गुणिया रे, । भूतबाधा मारिसी निकट परिचारें, ।
तुझ्या करणेचें लागो मज वारें; । झणीं आतां वारिसि मातें परभारें. ॥ २ ॥
पूर्णानंदकंदा त्रिपुरारी, । हृदयस्था भेटी धणीची सुखकारी; । निववीं अंगांग
बोधामृतधारीं, । तुझा दास शिवराम लोळे महाद्वारीं. ॥ ३ ॥

श्रोतीं व्हावें सावधान. । विचित्र शिवाचें महिमान, । शिवभक्ताचा
महिमा गहन, । परम पावन शिवकथा. ॥ १ ॥ अवतिदेशीं ब्राह्मण ।
एक होता मंदराभिधान, । स्त्रीजित, शिश्रोदरपरायण, । संध्यास्नान वर्जित.
॥ २ ॥ कुमार्गी आसक्त, रत कुस्त्रियेसीं, । जैसा अजामिळ पापराशी, । तो
पिंगला नामें वेश्येसीं । दिवानिशीं रमतसे. ॥ ३ ॥ सर्वदा असतां तिचे
घरीं, । कोणी एके वेळेवरी । ऋषभ शिवयोगिया भाग्यें तरी । तेच
मंदिरीं ठाकतु. ॥ ४ ॥ स्वपुण्यचि आलें मूर्तिमंत, । ऐसा देव तो
मुनिनाथ; । दोघेही तयातें पूजित । बैसवूनि स्वस्थ सुखासनीं. ॥ ५ ॥
चरण क्षाळनि नवोदकीं, । तीर्थ वंदोनि निजमस्तकीं, । नमस्कार
अर्घ्येसीं विवेकीं । गंधपुष्पादिकीं पूजिला. ॥ ६ ॥ सर्वोपचारीं
पूजन, । जेवूं घातलें मिष्टान्न, । विडिया देती दोघेंजण । पादसंवाहन
मग करिती. ॥ ७ ॥ यापरी शिवयोगी पूजिला । सर्वोपचारीं तुष्ट-
विला । एक रात्रि क्रमोनि उठिला । तेथुनि चालिला प्रभातें. ॥ ८ ॥
काळांतरे दोघें मेलीं । वेश्या स्वकर्मगती पावली । तो ब्राह्मण आणिला
कर्ममेळीं । भूमंडळीं जन्मासि. ॥ ९ ॥ वज्रबाहु रायाची महिला । सुम-

मतीच्या गर्भा आला, । तें न देखवे त्या सपत्न्यांला; । घातलें तिला विख
त्यांनीं. ॥ १० ॥ सपत्नीस गरळ देतां, । दैवें न मरेचि ते योषिता । अत्यंत
पावली दुःखावस्था, । मरत मरतां वांचली. ॥ ११ ॥ वेणा लागतां काळां-
तरीं, । पुत्र प्रसवली सुंदरी, । विष झोंबलें शिशूच्या शरीरीं । तें आकांत करी
अति दुःखें. ॥ १२ ॥ शिशू आणि ते सुंदरी । विखें फुटला वर्ण शरीरीं; ।
राजा मग वैद्याचे करीं । करवी परोपरी चिकित्सा. ॥ १३ ॥ गुण
नयेचि, दिवाराती । ।
..... । दोघें चरफडती अतिदुःखें. ॥ १४ ॥ मरोनिही न मरती, ।
जिवंतही सुख न देती, । देखोनि पत्नीपुत्रगती । राजा पत्नी उब-
गली. ॥ १५ ॥ दुःखें रडतां अहोराती । घडिभरी सुखें निजों न
देती, । जिण्या, मरण्याची न दिसे गती । पापमूर्ती दुरात्मे. ॥ १६ ॥
शीघ्र सुटे यांची संगती, । ऐसा उपाव करी निगुती, । सपत्न्यांस भासक्त
चित्तीं, । रायें युक्ती चितिली. ॥ १७ ॥

पद—(काफी—घाटी पाहे वर्म त्या मुलाचें.)

पाचारुनि सांगे सारथ्याला, “ नेउनि याला दुरी ।

टाकुन ये रे झडकरी सुता घोर वनामाझारीं. ” ॥ १ ॥

कर्म सुटेना, शिव शिव ! कर्म सुटेना हो, ।

राजा हो आणिक रंक, तथापि जोंवारि आहे देहो. ॥ ध्रु० ॥

दोवां मग तो टाकुनि गेला, ।

ते तंव बाळकजननी ॥

कडिये घेउनियां जातां पदोपदीं अडखळोनि पडे धरणी. ॥ २ ॥

मुक्त केश, अति उष्ण तपें तनु कांव्यावरी उलंडे हो, ।

घालित उच्छ्वास भोगी कर्मदुःखें प्रचंडें हो. ॥ ३ ॥

व्याघ्रवृकादिक ब्रह्मराक्षसांसि दुःसह गर्जन करितां, ।

घाबरि बोरांटीवरि पडतां खोंचे ते नृपवनिता. ॥ ४ ॥

रानोरानीं जातां दैवें लागे पूर्ण पथासी, ।

शिवरामप्रभुपूर्णकृपेनें पावेल स्वसुखासी. ॥ ५ ॥

श्लोक.

तों तेथ वैश्यनगरी अति रम्य वाटे,
 नारी नर स्थिरचरीं समुदाय दाटे. ।
 तेथील भूमिपति पद्मकराभिधानी,
 तें देखतां नगर ते सुख फार मानी. ॥ १ ॥

दासी तयाचीच नृपांगनेतें,
 देखोनि आली जवळी तियेतें. ।
 पुसोनि तीच्या सकळ वृतांता,
 नेऊनि ते भेटविली स्वनाथा. ॥ २ ॥

त्यानें तिचें दुःख समस्त पाहिलें,
 एकांत नेऊनि तियोसि पूशिलें; ।
 तिनें नृपा सर्व वृतांत वर्णिला,
 ऐकोनि हाहेतिमुहूर्त ठाकला. ॥ ३ ॥

कळवळुनि नृपानें मंदिरामाजि नेली,
 बहुविध उपचारीं मातृवत् पाळियेली; ।
 पण व्रण उभयांचा औषधीनीं शमेना,
 सुत मग विधियोगें पावला मृत्यु जाणा. ॥ ४ ॥

दुःखें नृपाळवनिता मग मूर्च्छिनेली,
 होऊनि सावध रडे, करडें अरोळी. ।
 ते नावरेच जरि आंवरली स्त्रियांनीं,
 दुःखें हणी उर शिरा प्रलपोनि पाणी. ॥ ५ ॥

“ हा तात राजकुमरा, कुलपूर्णचंद्रा,
 प्राणप्रिया, गुणनिधी, सखया पवित्रा, ।
 टाकूनियां मज अनाथ प्रसूसि बाळा,
 तूं चाळिलासि कुमरा, कवण्या स्थळाला ? ” ॥ ६ ॥

ऐशी प्रलाप करिते जंव ते कृशांगी,
 तों तेथचि प्रगटला शिवराज योगी. ।

अत्यादरं नृपातिनें पुजिल्ले विधानीं,

येऊनि तीजवळी बोलत मंद वाणीं. ॥ ७ ॥

“कासया रडसी बाळे, । कोण उपजल्ले । कोण मेल्ले ? । शरीरचि लटिकें समूळें । खरीं भ्रम बाळे, वाहती. ॥ १८ ॥ आंती उपजती, निमती । जळीं फेणाचिये रीतीं; । येथें अवकाश नाही शोकाप्रती । व्यर्थ खंती करिसी कां ? ॥ १९ ॥ गुणयोगें भूतें सृजती, । कर्म संस्कारिं भ्रमती, । काळें मग वोढिले जाती, । वासनेन शिरती संस्कारें. ॥ २० ॥ सत्व, रज, तम तिन्हीं गुण । मायेनें उत्पत्ती पावोन, । तेच करिती देहनिर्माण । मायालक्षणें आश्रयी. ॥ २१ ॥ सत्वगुणीं होती देव, । राजसें होइजे मानव, । तामसें पाविजे पशुत्व, । वासनास्वभाव अनुसरोनी. ॥ २२ ॥ पडेनि कर्मबंधना खोडा, । संसारीं भ्रम धडफुडा, । दुःखसुखाचिया प्रौढा । अति अवघडा पावतसे. ॥ २३ ॥ तैं कर्म न चुके देवासी, । मा येरांची गती कायशी ? । अनेक दुःखांचिया राशी । निजकर्मैसीं भोगिजे. ॥ २४ ॥ कोणी एक विचक्षण । काळचि म्हणती देहकारण । कोणी कर्म कोणी गुण; । असाधारण हा देहो. ॥ २५ ॥ काळकर्म गुणाधीन, । पंचां भूतांचें हें वपु जाण; । याच्या भयनाशातें देखोन । संत जन तेवीं करिती. ॥ २६ ॥ हें झालें अव्यक्तामाझारीं, । लपतें अव्यक्ताचे भीतरीं, । मध्येंच दिसे व्यक्तापरी । जैसें नीरीं बुद्बुद. ॥ २७ ॥ जेव्हां गर्भीं संभवला, । तेव्हांचि तो प्राणी मेला; । दैवेंकखनि वांचला, । मागुती लया पावतु. ॥ २८ ॥ कोणी गर्भींच निमती, । कितेक जन्मतांचि खचती, । आणिक यौवनीं पुरती, । दैवें जगती वार्धक्यें. ॥ २९ ॥ जैसें कर्मप्राक्तन; । तैसेंच देह पावतो जाण; । तदनु रूपें सुखदुःखपण, । भोगी आपण हे देहीं. ॥ ३० ॥ नवल मायेचेनि विलासें । रतिसर्गे देह उपजत अस । स्त्रीपुरुषकलीब-विशेषें । कर्मवशें आपुलिया. ॥ ३१ ॥ आयुष्य पुण्यपापादिक । विधि लिखित हें अचूक, । भ्रमें आपण यांतून देख । जन्मदुःख भोगीतु. ॥ ३२ ॥ कर्म नुलंघवे सहसा, । न गणवे काळफांसा, । देहादि भावनांहीं भरंवसा, । शोक. कासया तूं करिशी ? ॥ ३३ ॥

चामरी.

स्वप्न कैचा स्थीर, । इंद्रजाळभवडंबर लटिकेंचि, हें शरीर जाण तेंवि ना-
 धिलें, । कोटि कोटि जन्म जाण कितेक वो गेले होत, आपणांसि नोळखून व्यर्थ
 मुलीच्या बळें; । किते कितेकांचि माया, किते कितेकांचि जाया, कोण
 कोणाची तनया, जालीसि वो वेव्हाळे, । पंचभूतमय देह मांस, त्वचा, मज्जामय
 विष्टापुत्राचेंचि गेह । काय येथें आगळें ? ॥ १ ॥ दुजी तरी जाली तनू,
 देहाचेंचि मळ जाण, पुत्र कैचा? मूढपण लटिकेंचि वाहसी. । बहू धरूनिहि
 यत्न मृत्यु जिकितेचि जन, तरी मागील सज्जन ते जिते कां देहासी ? ।
 तप, विद्या, बुद्धि, मंत्रु, रसायनौषधी करून मृत्यु, जिति ऐसा नरू कोणी नाहीं
 पृथ्वीसी; । एक उद्यां, एक आजि, परवां एक ते सहजि अनित्य, शरीरामाजि
 कां ममत्व धरिसी ? ॥ २ ॥

उरीं मृत्यू उभा आहे, । प्राण्या येथें सुख काये ? । वाघापाशीं उभा
 टाये । पशू, तृणें कैवि चरे ? ॥ ३४ ॥

पद. (धाटी—तुझे चरणीं मन लागो रे).

तरी सुमतीं वो सदा शिव ध्यायीं निजभावें. ॥ ध्रु० ॥ जन्ममृत्यु जारि
 दोघें त्वां जिकावे. ॥ १ ॥ चित्त निर्मळ हें तुजें जरि व्हावें, ॥ २ ॥
 जन्म जरा भय निर्मूळुनि जावें, ॥ ३ ॥ शिवरामपूर्णपद हाता यावें ॥ ४ ॥

श्लोक.

तंववारि भय आहे जन्मवार्धक्ययोगें,
 जंव शरण न जाये श्रीशिवालागिं अंगें; ।
 अनुभवित श्रमातें वीट येईल जेव्हां,
 ॥ ८ ॥

शिवामृतकथा पितां विषयहेत होईचिना,
 विराग स्वसुखें, कदा इतर रंग नाणीं मना ।
 अखंड शिवसागरीं बुद्धिनि पोहतु निर्भयें,
 तरी मरणजन्म हे शिवति ना तया निश्चयें, ॥ ९ ॥

याचि हेतु तुझे मन । शिवध्यानाचेंचि साधन, । शोक मोह अनुसंधान ।
तू टाकून शिव भजे. ” ॥ ३५ ॥

पद—(घाटी—या रावणानें).

ऐसें ऐकुनि वदली ते “ मृतपुत्राविण मी येथें । येकट ठेउनि साइया
देहातें ॥ १ ॥ म्यां काय कीजे ? ॥ धु० ॥ गोत असुनि मज काय ? ।
मरणेंविणें मज वांचुनि मोहो. ॥ २ ॥ पूर्ण स्मरें मीं या शिशुसी, । मुकलें
शिवरामप्रभुशीं, । भार बहूत मी झालें धरणीसी. ॥ ३ ॥

ऐशा मज हतभाग्येंसि जाण । मरणेंविण गती नसे आन; । पण रे
तुझे देखिले श्रीचरण । यालागीं धन्य मी जालें. ” ॥ ३६ ॥ ऐकोनि ऐसी
तिची बोली । शिवयोगिया दयेतें कवळी, । पूर्वीपकार स्मरोनि बळी । त्या
मृताजवळी पातळा. ॥ ३७ ॥ शिवमंत्री भस्म मंत्री । मुलाच्या घातलें
वर्त्री । बाळ जीवविलें क्षणाभातरीं, । प्राण शरीरीं चेतविले. ॥ ३८ ॥
तां बाळ उघडी नयन, । सर्वद्रियां जालें चैतन्य, । करूं लागले मग
तें रुदन । स्तनकाक्षेन तेधवां. ॥ ३९ ॥ मृत बाळ सागती उठिला, ।
नगरजना विस्मय जाला; । राजा तरी अति आनंदला । शिवयोग्याला
देखतां. ॥ ४० ॥ विस्मयते राजांगना । अंकीं बाळ घेतां जाणा, ।
स्नेहें दाटला पान्हा, । बाष्प लोचना थोकले. ॥ ४१ ॥ बाळ घेउनी
पोटेशीं । परमानंदें निवाली कैशी ? । नेणे आपणा किंवा परासी, । सुधुती
जैसी श्रमयोगें. ॥ ४२ ॥ पुन्हा तो ऋषभ योगेश्वर । त्या शिशुमायेचें
शरीर । कुष्ठवर्णांकित समग्र । भस्मकरें अभिमंत्री. ॥ ४३ ॥ त्या भस्म-
स्पर्शप्रसादें जाण । दिव्यदेह ते आपण, । दिव्यकांतीनें दैदीप्यमान ।
देवासमान शोभलीं. ॥ ४४ ॥ पुण्यकर्माच्या अभ्युदयीं । स्वर्गराजा जो
संतोष होय, । त्याहूनि शतगुणिये । आनंद लाहे तत्काळें. ॥ ४५ ॥
मग धरुनि चरणा लागली, । प्रेमें सुधारसीं भीनली, । बोले मंजुळी बोलीं ।
शिवयोगी. ॥ ४६ ॥ “ऐकें राणिये राजसे, । चिरंजीव बहूत वर्षें, । जोंवरी
वांचसी निर्विशेषें । जरालेश नाकळसी. ॥ ४७ ॥ हा जो तुझा पुत्रो-
त्तम, । भद्रायु ऐसें याचें नाम । लोकीं प्रसिद्ध होईल परम । स्वराज्य
सुगम पावेल. ॥ ४८ ॥ या वैश्याच्या नगरीं । तंववरी राहें

वो सुंदरी, । हा कुमार स्वयें झडकरी । विद्या जंववरी अभ्यासी ॥ ४९ ॥
 यापरी शिवयोगिया येथें । सुखें चाळिला स्वदेशातें, । दोवें जीववुनी
 भस्मसामर्थ्यें । गात शिवातें स्वानंदें ॥ ५० ॥ हे कथा परम पावन, ।
 भद्रायुचें संजीवन, । भावें जे ऐकती जन, । पावती पूर्ण आयुष्या ॥ ५१ ॥
 श्रीलक्ष्मीनारायण सुखदाता, । शिवराम स्वयें वक्ता, । म्हणोनि निःशंक
 चाळिळी कथा । तुम्हां श्रोत्यांचेनि धर्म ॥ ५२ ॥

इति श्रीस्कंदपुराणे ब्रह्मोत्तरखंडे शिवभक्तमहिमावर्णनं नाम
 दशमोऽध्यायः ॥ १० ॥

आरती.

जय देव, जय देव, जय काळांतका, । आरत बहु पहाया आहे तुज
 एका ॥ ध्रु० ॥ तुझ्या विभूतीची अभिनव ते रक्षा, । सर्वत्र प्रगटवी
 तुझी समवीक्षा, । ते मज भाळीं लाउनि द्यावी शिवदीक्षा ॥ १ ॥ मेळे
 ते जिववीसी पीयूषधारी, । जीवें भावें झालें तें घायेंविण मारी, । हे उफराटी
 तुझ्या भस्माची थोरी, । ते मज सबाह्य विभूती लावीं त्रिपुरारी ॥ २ ॥
 मग मी भद्रायुचि होइन निजबोधें । शिवरंगी नाचेन परिपूर्णानंदें ।
 समाधिसुख तें भोगीं विण मानसरोधें । शिवरामप्रभुपदीं शिवयोगें
 नांदें ॥ ३ ॥

लळित.

भाळीं लाउनियां शिवरक्षा । करा अज्ञानाची रक्षा ॥ १ ॥
 तेणें निर्भय न्हाळ देहीं । भय काळिकाळाचें नाहीं ॥ ध्रु० ॥
 ज्ञान प्रज्वळुनियां धूर्यी । तनु उघळा रे सर्वही ॥ २ ॥
 पूर्ण शिवरामप्रभु शैव । दीक्षा दे सर्व ब्रह्मैव ॥ ३ ॥

॥ श्रीसांवाय नमः ॥

पद.

जय जय, जी शशिमौळी, भवजाळीं गुंतलों बहुकाळीं । बोधत्रिशूळीं
ये वेळीं तें तोडूनि प्रतिपाळीं. ॥ १ ॥ यावें शिवयोगी गुरुराया, टाकुनि
माझ्या ठाया । माझे हृत्पद्म फुलउनियां । तेथे वसवीं पाया. ॥ ध्रु० ॥
भलत्या कुळिंचा हो तुजला भावें शरण आला, । तूं तंव तितुक्यानें
तयाला वळसी चंद्रमाळा. ॥ २ ॥ यास्तव कुळ, गोत, अभिमान, निःशेष
गाळुन ऋवळ सप्रेमें आपण आलों तुजला शरण. ॥ ३ ॥ आतां
विलंबु न करावा, करीं आपुल्या यावा । पूर्ण आनंदा सुहावा शिवराम
महादेवा. ॥ ४ ॥

एका शिवभक्ताचें महिमान, । शिवकथा परम पावन; । मार्गे वैश्या
पिंगळा म्हणौन, । तिचें कथन अवधारा. ॥ १ ॥ ते शिवयोगिया पूजी
महिमेनी । जाली सीमंतिनीचे गर्भाधानीं । रूप, औदार्य, गुणांची खाणी ।
कीर्तिमालिनी अभिधानें. ॥ २ ॥ राजपुत्र भद्रायुष । करावया विद्याभ्यास ।
त्या वैश्यगृहीं करितां विलास । दिवसेंदिवस वाढतु. ॥ ३ ॥ त्या वैश्याचा
एक सुनयनाम । पुत्र होता अति उत्तम । दोषे बाळ मनोरम । सुखसंभ्रमें
ऋडती. ॥ ४ ॥ दोषांचें समान जेवणें, । दोषांचीं समान भूषणें, ।
दोषांचें एकवट मन, । एक समाधान दोषांचें. ॥ ५ ॥ त्या वैश्यें सम
वय पाहून, । भले भले ऋषी मेळवून, । दोषां बाळांचें समान । व्रतबंधन
पैं केलें. ॥ ६ ॥ व्रतबंधन बरवें जालिया, । दोषे अनुसरळे गुरुराया; ।
सर्वहि विद्या अभ्यासिलिया । प्रेमविनयसुफळेंसीं. ॥ ७ ॥ त्यानंतरें वर्षें
सोळा । भरलीं तया राजबाळा, । तों मागति त्याचिया घराला । अकाळें
आला शिवयोगी. ॥ ८ ॥ सुमती आणि भद्रायुष । देखतां शिवयोगियास ।
दंडवत करुनि सावकाश । धरुनि उरहास पूजिती. ॥ ९ ॥ जननी पुत्रीं
पूजिला । शिवयोगी बहु आनंदला । राजपुत्रादेशें बोलिला । भरुनि
राहिला कृपेनें. ॥ १० ॥

पद—(राग—धनाश्री).

“कुशल कीं बापा तुजला, । क्षेम कीं माउळीला, । विद्या सर्वहि अभ्या-
सिल्या, ॥ १ ॥ बाळका रे ॥ ध्रु० ॥ तोषविलें कीं गुरुती । तनुमन-

संपदेसीं, । मज प्राणसख्या स्मरतोसी; ॥ २ ॥ पूर्ण गुहराजसेवा । दावी
शिवरामदेवा । देते पर शिवाचा ठेवा.' ॥ ३ ॥

चामरी.

मुनि बोलतां यापरी । जननीने प्रेमें करीं । पुत्र मुनिपायांवरी । नेउनियां
घातला. ॥ बोले "राजस सुंदर । देवा हा तुझाकुमर, । प्राणदाता तूं निर्धार ।
हा करावा आपुला. ॥ स्वजनीं त्यागिलें येथें, । कोणी नाही हा अनाथ । ठेवीं
याचे शिरीं हात, । तुजलागीं वोपिला. ॥ तुझा शिष्य निश्चयेसि" म्हणूनि
दे बाळकासी. । तो मुनी तया सुतासी । भक्तिमार्ग बोळिला. ॥ १ ॥

पद.

"श्रुतिशास्त्रपुराणीं वर्णाश्रमविधी । तो धर्म त्वां आधीं सदा कीजे. ॥ १ ॥
बाळ, हा सन्मार्ग सर्वदा आचरीं, । वेदाज्ञा तिळभरी ज्ञणीं लंघीं. ॥ २ ॥
हेळणा न करीं संतसज्जनासी, । केल्या त्या देवासी साहेवना. ॥ ३ ॥
गुरुदेव, विप्र, गायत्री, ब्राह्मण । यांचें करीं भजन शिवभावे. ॥ ४ ॥
चांडाळहि हो कां अतिथिवें आला, । तो पाहिजे पूजिला स्वाधिकारें ।
शिवराम प्रभु वेदरूपें बोले । तैसा पूर्ण चाले तोचि धन्य. ॥ ५ ॥

प्राणासि संकट जरी तुजलागिं आला,
टाकूं नकोच निजसत्व कदाचि बाळा, ।
रक्षावया द्विजगुरू आणि धेनुवांतें,
बापा कदाचितहि बोल असत्य तेथें, ॥ १ ॥

परस्त्री, परद्रव्य जें देखसी कीं.
सर्वें सर्व तृष्णा मनीं ठूनि टाकीं, ।
श्रुती, सत्कथा, श्रद्धताचारधर्मीं
असों दे तुझी येथ तृष्णा सकामी. ॥ २ ॥

संध्या, जप, स्नान, उपासनेसीं
टाकूनि ना आचर आळसासी. ।

.....

..... ॥ ३ ॥

शठत्व, सक्रोध भया जुगारिं हा,
 उद्वेग, पैशून्य त्यजीं दुराग्रहा ।
 कौटिल्य, उद्वेग सदा मनांतरीं
 दंभेनसीं टाकुनि दे निरंतरीं ॥ ४ ॥

क्षात्रधर्मीं यद्यपि अससी, । वृथा हिंसा ज्ञणीं करिसी, । शुष्क वैर,
 मृतशोकासी, । परनिंदेसी वर्जावें. ॥ ११ ॥ सुरवाडियासि सार्धी मंत्रां, ।
 दया करीं दुःखितावरी, । पुण्यवंतीं संतोष धरीं, । दुष्टा करीं उदासीन.
 ॥ १२ ॥ अति क्रोध, अति आहार, । अति निद्रा, श्रम अपार, । अति
 क्रीडा अति वाग्विकार, । निरंतर वर्जावे. ॥ १३ ॥ अति विद्या, अति श्रद्धा,
 भक्ती । अत्यंत पुण्य, अति स्मृती, । अति उत्साह, अति ख्याती, । अति
 धर्म चिंत्तीं वाढवीं. ॥ १४ ॥ सकाम होई निजपत्नी, । सक्रोध शत्रूचिये
 निधनीं, । सलोभ होई निःकाम पूर्णी । सासूय दुर्जनीं असावें. ॥ १५ ॥
 सद्वेष होई पाषांडासी, । सानुरागें सेवीं सज्जनासी, । हृदय नेदीं दुर्मत्रि-
 यांसी, । होई चाहाडासी बहिराट. ॥ १६ ॥ भैद, क्रूर, शठ, हट्टी, । चंचल
 आणि वटवटी, । पतित, नास्तिक, कपटी । दूरदृष्टीं वर्जावे. ॥ १७ ॥ परिज्ञानें
 हृदय जाण, । आपुली कीर्ति न बोलें आपण । कुटुंब, पुत्रविंत्तीं पूर्ण । आसक्त
 ज्ञणीं होई. ॥ १८ ॥ पतिव्रता निजपत्नी, । सासू सासरा आणि जननी, ।
 संत, सद्गुरू यांच्या वचनीं । धरीं अनुदिनीं विश्वास. ॥ १९ ॥ सर्वस्वें
 रक्षीं आपणातें, । सावध ऐसें दृढ व्रत । निजभृत्यासहि कदाचित ।
 विश्वासातें न करावें. ॥ २० ॥ चोरही सांपडला जरी, । विश्वासूनि
 ज्ञणें मारी, । निःकपटियासी शंका न धरीं, । न टळें तिळभरी सत्यासी.
 ॥ २१ ॥ अनाथ, कृपण, विरोधी, । वृद्ध, स्त्री, पुत्र निरापराधी । हीं पाळावीं
 धनप्राणबुद्धी । शक्ती निरवधी निजबळें. ॥ २२ ॥ शत्रु वधाई जरी
 शरण आला. । ज्ञणीं मारसील तयाला, । भलता कोणी मार्गें आला ।
 त्यासी दे आपुला मस्तकही. ॥ २३ ॥ रत्नापरी संपादीं कीर्ती, । कीर्तीच
 भूषण रायाप्रती । एक कीर्ति आहे ज्या संतती, । पुण्यसंपत्ती तेथें असे.
 ॥ २४ ॥ चंद्रा शोभविते जेंवि चंद्रिका, । तैसी कीर्ति भूषवी राजलोकां, ।
 संपदा ही अनेका । अपकीर्तिनें देखा संहरे. ॥ २५ ॥ अपराध पुत्र
 ब्राह्मणांचा, । कोप मायबाप गुरूचा । व्यय होतां धनाचा, । इतुकें मनींच

तू साहे. ॥ २६ ॥ जेणें संतुष्टता होय ब्राह्मणाळा, । तैसेंच आचरिजे
बाळा, । संकटीं बुडालिया भूपाळा, । ब्राह्मणकुळा उद्धरिजे. ॥ २७ ॥

सवाई.

आयुष, यश, बळ, सौख्य, प्रजोन्नति, धन, जेणें सांचत तें करिं भावें;
देशहि, काळ, अकार्य, सुकार्यहि, शक्ति विचारुनि कार्य करावें. ।

वा, कवणासहि साधुन घे, परबाध सर्वची निवारुनि जावें;
चोर, रिपू, अणि दुष्ट तयां करिं शासन शक्त्यनुकूल स्वभावें. ॥ १ ॥

स्नान, जर्पीं, पितृअग्निपुरार्चनिं, तांतीडिं तूं न करींच नृपाळा,
भोजन, निजहि सत्वर संपविं, निर्भय होय विपद्रिपुवेळा ।

सत्य, मनोहर, अल्पचि अक्षर,
अर्थ बहूतचि येथें गुरुवर, शासन ब्रह्मकुळाळा. ॥ २ ॥

ज्ञाति, सुतादिक, बंधु, कलत्रहि, मित्र ययांसि समान असावें,
पंडित सर्व समान गुरू, शिवकीर्तिकथे विन्मुखचि नसावें; ।

निर्मळ पुण्य नदीतट, शंकरदेउळसड्डुमिकेस बसावें.

कुलटा, गणिकाजन, कामुक, नीचसमागमठार्थिं कदा न राहावें. ॥ ३ ॥

पद—(राग—गोडी).

एक महादेव आश्रयिला त्वां जरि सर्वहि पूर्जा देवांसी, । त्या त्या देवा-
चिये जयतिचे दिनीं उत्सव करीं उल्हासीं. ॥ १ ॥ सदाचारदक्ष शांत,
स्थिर, जितीं सहा वैरियांसी, । यापरि निर्मळ मन जेव्हां होइल शिवपद तें
पावतोसी. ॥ ध्रु० ॥ वेदांताचे ज्ञानीं मननशीळ मुनि पुण्यतीर्थतरुवर, ।
वृषभधेनुरत्न, पतिव्रता देखोनि वंदीं निरंतर. ॥ २ ॥ उठोनि अरुणोदयीं
सुस्नात निजदेहीं गुरुरूप शिव हृदयीं ध्यावा, । विष्णू लक्ष्मी विधी ब्रह्मा
गणेशादि देवतास्तोम चितावा. ॥ ३ ॥ स्कंद, कात्यायनी, लक्ष्मी । देवी,
वाणी अष्टश्रेणी दिक्पाळांची, । कश्यपादि ऋषी ध्याउनि मानसीं शिवपूजे
बैसावें शुचि. ॥ ४ ॥ गंधादि उपचारीं व्यापक त्रिपुरारी पूर्ण तूं अंतरीं
आराधीं, । शिवराम प्रभु भजल्या शंभू देतो स्वयंभुपदासी. ॥ ५ ॥

सुस्नात जें जें जपसी, । जें जें देसी, जें जें स्मरसी, । जें जें तपसी,
ना तपसी, । तें तें शिवासी देत जाय. ॥ २८ ॥ निजतां, उठतां, बैसतां, ।

जेवितां, चालतां, घेतां, देतां, । पाहतां आणि बोलतां, । गौरीनाथा
आठवीं. ॥ २९ ॥

रुद्राक्षकंकणलसत्करदंडयुग्मं । भालांतरालधृतभस्मसितत्रिपुंड्रं ।

पंचाक्षरं परिपठन्परमंत्रराजं ध्यायन् सदा पशुपतेश्वरणे नमेथाः ॥ १ ॥

रुद्राक्षमाळमय कंकण दोहिं हातीं,

भाळीं त्रिपुंड्र, अति शुभ्र धरी विभूती; ।

पंचाक्षरीं पठत नित्यहि साधुमेळें

• चित्तांत ध्याय शिवमूर्ति अखंड खेळें. ॥ १ ॥

हा धर्मसंग्रह यापरी । बा, तुज कथिला, संग्रह करीं । याविण अन्यथा
पुराणांतरीं । धर्म विस्तारीं प्रकाशिला. ॥ ३० ॥ आतां आणीक एक
रहस्य, । सर्व आपदा करी नाश, । शिवतत्वाचा करी प्रकाश, । आहे निःशेष
शिवकवच. ॥ ३१ ॥ तें कवच तुज सांगेन, । हृदयीं ठेवीं राखोन ।
विजयीं होसी तेणेंकरून । शशिभूषणप्रसादें. ॥ ३२ ॥ पुढील अध्यायीं
शिववर्म । कथा अत्यंत मनोरम, । प्रकाशी स्वयें पुरुषोत्तम । प्रभू शिवराम-
दासाचा. ॥ ३३ ॥

इति श्रीब्रह्मोत्तरखंडे शिवकथनं नाम एकादशोऽध्यायः ॥ ११ ॥

आरती.

जय देव, जय देव, जय धर्मसेतो, जय पार्वतीकांता । आरतें जवळी
येसी तुझ्या पंथासी येतां. ॥ ध्रु० ॥ सर्वहि प्रकृतिवर्म आडमार्ग चुक-
वूनि, । केवळ ज्ञानयोगें निवृत्तिसी लाउनि । संशयाचे आडदारे बद्ध दूर
सांडउनि, । सत्पदालागीं नेसी सांब शिव शूळपाणी, । निष्कामकर्मयोगें
सर्व चित्तमळ धुतां । मग शमा अनुसरोनि दश विसरूनि जातां, । सत्य
गा वृत्तिदीपें भेदि देउनि भक्तां । निजवीसी आत्मशेजे हरा प्रमथगण-
नाथा. ॥ २ ॥ सर्वहि शीण गेले तुझ्या लागतां पार्यां, । सुख सुखा जाहळें
गा निज लागतां देहीं, । देह विदेह न दिसे पूर्ण लाहिलों ठायीं, । शिवराम-
बोध जात्या, पुन्हा येणेंचि नाहीं. ॥ ३ ॥

लाळित.

प्रवृत्तिमार्गांच फिरवुनी, । निवृत्तिपेठे मज नेउनी, ॥ १ ॥ सोहळे
भोगविशि वो । स्पर्शां नेदितां जीवभावो. ॥ ध्रु० ॥ उघडुनी अद्वैताचा
ठेवा । चारित अनुभवाचा मेवा. ॥ २ ॥ पूर्ण शिवराम संतुष्ट, । तेणें ज्ञाळों
घष्टपुष्ट. ॥ ३ ॥

॥ श्रीसांवाय नमः ॥

पद—(राग—नट).

मृडदर शंकरा सुखवासिया शिवा रे । मोहो महारिपु सेनेसिं येउनि
ओढितो धांध एकसरें. ॥ ध्रु० ॥ वासनामय माण खिळिती ना जों मातें, ।
तों निजकवच लेवर्षी हें; । साधनसंपत्ति सहाय नसे मज भरंवसा तुझा
आहे. ॥ १ ॥ बाणला निजबोध, अनुभवधनुर्ध्यां सज्जोनि दे निजबाण ।
त्याच बाणें सर्व रिपूही निर्दळूनि झुंझ करिन निर्वाण. ॥ २ ॥ तुझेनि
सहायें विजय जैताचा पूर्ण गाजवीन नगारा, । शिवराम प्रभु निजपद लाहूनि
छुटिन प्रेमभांडारा. ॥ ३ ॥

निरूपणाचें निजसार । शिवकवच अति सुंदर, । जें अंगीं लेउनि
सुरासुर । मृत्युमार जिकिती. ॥ १ ॥ तें शिवकवच सांगावया । वंदिलें
म्यां विश्वव्यापिया । जें रक्षक सर्वप्राण्यां । दावीं उघडुनियां शिवभक्तां.
॥ २ ॥ निर्मळ पाहोनि भूमिका बरी । बसावें स्वस्थ आसनावरी, । प्राणेंसी
करणें आणनि हारी, । अव्यय पुरारी चिंतावा. ॥ ३ ॥

हृत्पंकजांत जडला परम प्रकाशें

व्योमावकाश भरुनी शिव कोदलासे; ।

देवो अतींद्रिय अनंत अनादि साना,

तो ध्याइजे अमन होउनि भूतराणा. ॥ १ ॥

ध्यानांबुनें सकळ धोउनि कर्ममेळा,

आत्मार्णवीं तुडवुनी निजवृत्तिवाळा, ।

न्यासूनियां शिवषडाक्षर दिव्यमंत्रां,

रक्षा किजे शिवमयें कवचें शरीरीं. ॥ २ ॥

मी विस्मरोनि पडलों भवदुःखकूपीं
 रक्षू मला गिरिश सर्वसुरस्वरूपी ।
 तें मंत्रमूळ निजनाम तथा शिवाचें
 प्रक्षाळितु सकळ पातक मन्मळाचें. ॥ ३ ॥

सर्वत्र रक्षतु मला शिवअंतरात्मा
 ज्योतिर्मयस्वरूप, अद्वय, सौख्यधामा, ।
 सूक्ष्माहुनी परमसूक्ष्म, अपारशक्ति,
 सर्वा भयांपासुनि पाळु समर्थमूर्ति. ॥ ४ ॥

होऊनि जो धरणि विश्व धरी स्वशक्ती,
 रक्ष धरेश मज तो शिव अष्टमूर्ति. ।
 जो आपरूप सकळ जीवन या जगातें,
 तो पाणियापासुनि शंकर पाळु मातें. ॥ ५ ॥

जाळूनि सर्व जग जो प्रलयावसानां
 नाचे महासुखभरें स्वविलासठाणीं ।
 तो काळरुद्र त्रिविधा वणव्यापासूनी
 काढूनि ठेवुं स्वरुपीं अपुल्या ठिकाणीं. ॥ ६ ॥

शोभे प्रदीप्त कनकापारि स्वप्रकाशीं,
 विद्यावराभय कुठार निजायुधासीं. ।
 साजे चतुर्वदन तत्पुरुषी त्रिनेत्रू
 पूर्वेस रक्षु मज शंभु अजातशत्रू. ॥ ७ ॥

पाशांकुशश्रुतिकुठार त्रिशूळपाणी,
 ढकाक्षमाळहि कपाळ महायुधानी ।
 साजे चतुर्वदन, नीलशचि त्रिनेत्रू
 रक्षु अघोर मज याम्य दिशे पवित्रू. ॥ ८ ॥

कुंदेंदुशंखअमल, स्फाटिकप्रदीप्ती,
 वेदाक्षमाळ वर, निर्भय सर्वहंती ।
 शंभू चतुर्मुख त्रिनेत्र महासमर्थ
 त्ते पश्चिमेस मज रक्षतु सद्यजातु. ॥ ९ ॥

वराक्षमाळात्रभय टंक हातीं.

सरोजकिंजल्कसमानदीप्ती, ।

त्रिलोचनू रक्षु चतुर्मुखांचा,

तो वामदेवो दिशे उत्तरेचां. ॥ १० ॥

वेदाभयांकुशवरा अणि पाशटंका,

ढक्काक्षशूळहि कपाळ करी अनेका ।

कर्पूरगौर शिव पंचसुखप्रतापें

ऊर्ध्वे, च रक्षण करू मज आत्मरूपें. ॥ ११ ॥

तो चंद्रमौळी मम रक्षतु मस्तकासी,

श्रीभाळनेत्र करु रक्षण भाळदेशीं, ।

मन्नेत्रसन्मुख वसो भगनेत्रहारी,

नासांसि रक्षु जगदीश्वर निर्विकारी. ॥ १२ ॥

रक्षू मम श्रवण तो श्रुतिगीतकीर्ती,

पाळू कपाळ शिव तो स्वकपोलप्रीतीं ।

वक्रासि पंचमुख रक्षतु सावकाशीं,

तो वेदजिन्ह प्रतिपाळु यया जिभेसी. ॥ १३ ॥

तो नीळकंठ गळ रक्षतु सौख्यदानीं,

पाणिद्वयासि प्रतिपाळु पिनाकपाणी, ।

तो धर्मबाहु मम बाहुमुळासि रक्षू,

वक्षःस्थळाप्रति मखांतक तो निरीक्षू. ॥ १४ ॥

पोटासि रक्षु गिरिजावर लोकतारी

मज्जेसि रक्षु शिव तो मदनान्तकारी, ।

सांभाळिजे सगुणनाभि गणेशतार्ते,

रक्षू महेश बरवा हर मत्कटार्ते. ॥ १५ ॥

कुबेरा मित्र मज मांडियांसी,

जानुद्वयासि जगदीश रक्षी, ।

हे पोटन्या पुंगव केतुपाळू

सुरासुरां वंघ पदे संभाळू. ॥ १६ ॥

महेशपाळू दिवसादियामी,
 तो वामदेवेश दुपारनेमी, ।
 रक्षी तृतीयप्रहरा त्र्यंबकू,
 वृषभध्वज देव दिनांतरक्षकू. ॥ १७ ॥
 निशेस आर्दा शशिमौळि रक्षिता,
 गंगाधरू मध्य निशें विलोकिता, ।
 गौरीपती पाळित अंतयामिनी,
 मृत्युंजयो तारितु सर्वही दिनी. ॥ १८ ॥
 श्रीशंकरू रक्षतु अंतरस्थिता,
 स्थाणू विलोकू मजला बहिःस्थिता, ।
 अंतर्बहिर्माजि पशूपती भिडे,
 शिवेचि सांभाळ किजे चहुंकडे. ॥ १९ ॥
 सुवननाथ वरू मज ठाकतां,
 प्रमथवर्य जुडो मज चालतां, ।
 वसलिया श्रुतिवेद्य करू दया,
 शिव मला प्रतिपाळु निजेलिया. ॥ २० ॥
 तो नीलरुद्र पथ चालतयासि तारी,
 शैलारि दुर्ग चढत्यासि पुरत्रयारी, ।
 औदार्यशक्ति, करुणाकर, चिद्विलासी,
 संरक्षि तूं मज अरप्यमहाप्रवासी. ॥ २१ ॥
 आस्फोटितप्रळयकल्प, पटुप्रकोपी,
 स्फुट्टाट्टहासकुतुकेंचि भुगोल कोपी, ।
 घोरारिसैन्यअनिवारमहाभयानें
 भीतां मला कणविजे करुणानिधानें. ॥ २२ ॥
 पत्यश्वमत्तगजघंटअनेकदाटी
 दहासहस्र आणि विंशति लक्षकोटी, ।
 अक्षौहिणीशतसहस्र रिपूजनातें
 निर्दालुनी सुखविजे मज दीननाथें. ॥ २३ ॥

शिवत्रिशूल प्रळयांतकारी

अंतर्बहिश्चोरपीडा निवारी ।

शार्दूल रक्षु वृक सिंहहि त्यासरोखें

संहारिजे ईश धनुःपिनाके. ॥ २४ ॥

दुःस्वप्न, दुःशकुन, दुर्गति, दौर्मनातें

दुर्भिक्ष दुर्व्यस नदुःसह दुर्व्यशातें, ।

उत्पाततापविषभीति असद्रहांसीं

पीडाभय त्रिजर्गिचें जगदीश नाशी. ॥ २५ ॥

पद---(चाल गद्याची सरळ).

ॐ नमो भगवते सदाशिवाय । सकळ तत्त्वांसि दूर जो, । सकळ
लोकैककर्तार जो, । सकळ संहर्ता रजो । सकळलोकगुरुवर्य जो, । पारा-
वाररहित, सर्वसाक्षिस्वरूप, चैतन्यघन, । सकळ कार्याकारणां साह्य, । दुरि-
तार्ति प्रसह्य संहारकर्ता. ॥ १ ॥ सकळजगदभयंकर, सकळलोकैक-
शंकर, । जय शशांकशेखर, परात्पर, दीनबंधो ! ॥ २ ॥ जय शाश्वत पूर्ण, ।
जय जय निजवासनिर्गुण, । जय जय निराभास, निर्मन, आनंदघन, निरा-
मय. ॥ ३ ॥ जय जय निःप्रपंचक, । निर्द्वंद्व, निष्कळंक, । जय निःसंग-
निर्लेपिक । स्वसुखदायक सर्वात्मन् ! ॥ ४ ॥ जय निर्मळ, निर्मम, । जय
निजविभवनिरुपम, । जय निराधार, पूर्णकाम, । सर्वोत्तम, शुद्धबुद्धा ! ॥ ५ ॥
जय नित्य सच्चिदानंदा, । जय परमशांत, झळके प्रकाशरूप । धगधग
तेजोमय. ॥ ६ ॥ महारुद्र भद्रावतार, । महाभैरव, कल्पांतभैरव । कपाल-
मालाधर, खट्वांगखड्ग चर्मपाशांकुश किडिमिकि. ॥ ७ ॥ डमरु शोभति
मृग शूल चापवाण सणणणण । सणसणाट बाण, गदाशक्ति तडक, फुटत
भिडि तोमर मुसळ. ॥ ८ ॥ मुद्गल पाश, परिघ, भृशुंडि, शतश्री चक्रायुध,
भीषणकरसहस्र मुखदंष्ट्रा कराळ, हहहह विकटाट्टहास्य कडडडड.
॥ ९ ॥ फोडित ब्रह्मांडमंडळ कां जो नागेंद्रकुंडल, जो नागेंद्रहार ना-
गेंद्रचर्मावरधर, जय मृत्युंजय त्र्यंबक त्रिपुरांत विरूपाक्ष विश्वेश्वर विश्व-
रूप दडदड दडकरि वृषभ तद्वाहन धडडडड जाळित आलें; । कराळ
कालकूट प्राशुनी शोभला साजे विषभूषण विश्वतोमुख चडूंकडुन रक्ष
भडडडड. ॥ १० ॥ ज्वलज्वल महामृत्युमयातें -मारिं मारिं रोगभ-

यातें वारिं वारिं, । विषसर्पभया संव्हारिं संव्हारिं चोरभयातें नासिं
नासिं. । शत्रुतें ग्रासिं ग्रासिं, । त्रिशूलें विदारिं. ॥ ११ ॥ कुन्हाडिनें
हाणिं हाणिं, । खड्गानें तडतडा तोडिं तोडिं, । खड्गानें फडफडा पाडिं पाडिं, ।
मुसळानें झडझडा झोडिं झोडिं, । सित चढवित सणणणण । स्वर्गी
कापिं कापिं राक्षसां कांपविं थरथरा मज अभय करिं करिं । मज भीता
शांतविं । क्षुधातृषांहुनि दूर करिं करिं । दुःखातुर मज आनंदविं आनं-
दविं, । शिवकवचें झांकिं झांकि, । त्र्यंबक तुज नमो नमो. ॥ १३ ॥

पद—(राग—देशी).

ऐसा कवचरावो । कथिला तुज निःसंदेहो । वारी हा सर्व अपावो रे. ॥ १ ॥
निर्धारें बाळा. ॥ ध्रु० ॥ जो धरी हें कवच देहीं । त्याला भयवार्ता नाही, ।
तो चिरंजीव या देहीं. ॥ २ ॥ हे, कां मृत्यूनें गिळिला, । दारिद्र्यें आक-
ळिला, । येणें त्या दुःखीं सुटला. ॥ ३ ॥ होय पातका शांती । देवीतें
पूजिजेती । सायुज्य पावे देहांतीं । निर्धारें बाळा. ॥ ४ ॥ तूंही माझ्या
उपदेशीं जरी कवच पूर्ण धरिशीं । शिवराम श्रेय पावशीं । निर्धारें.” ॥ ५ ॥

ऐसें बोलोनि ऋषभ योगी । तया पार्थिवपुत्रालागीं । शंख खड्ग
शत्रुभंगीं । दिधळें वेगे सप्रेमें. ॥ १७ ॥ मागुती भस्म मंत्रून, । अंग
त्याचें कुरवाळून, । सहा सहस्र गजांचें पूर्ण । बळ द्विगुणें दीधळें. ॥ १८ ॥
भस्मप्रभावे पावला थोरी, । बळऐश्वर्ये स्मृति अंतरीं, । तो राजपुत्र शोभला
भारी । चंद्राचे परी शारदीये. ॥ १९ ॥ प्रांजुळि उभा नृपपुत्र । त्यासि
पुन्हा म्हणे योगेश्वर । “हें खड्ग म्यां दिधळें तुज, थोर । तपोमंत्रप्रभावे.
॥ २० ॥ हें खड्ग अतितीक्ष्णधार, । ज्यासी सहज दाविसी दूर, ।
तो शत्रू मरे अतिसत्वर, । साक्षात थोर मृत्युहि. ॥ २१ ॥
या शंखाचें मोठें ध्वनित । जे शत्रू तुझे ऐकत, । तत्काळ
होती मूर्च्छित, । हातिंचीं शस्त्रेही गळती. ॥ २२ ॥ या दोहींच्या
प्रभावे यथे । शिवकवचाचिया सामर्थ्ये । बारा सहस्र गजांचें बळ सत्त्व ।
जे शत्र, त्यातें जिंकिशी. ॥ २३ ॥ भस्मधारणसामर्थ्येकरुनी । सर्व शत्रू
जिंकिशी रणीं, । आपुलें स्वराज्य पावोनी । शासिसी धरणीं स्वानंदें. ॥ २४ ॥
ऐसें भद्रायुष बोलिला । मातृपुत्रीं मग पूजिला, । आनंदवुनी सकळांला, ।
स्वसुखें गेला शिवयोगी. ॥ २५ ॥ ऐसें शिवकवचमहिमान । सांगितलें

असाधारण । पुढील कथेचें निरोपण । सावधान अवधारा. ॥ २६ ॥
लक्ष्मीनारायणा शरण । ऐसा पूर्णानंदघन । शिवकथा चालवी निर्विघ्न ।
सुख संपूर्ण शिवरामी. ॥ २७ ॥

इति श्रीस्कंदपुराणे ब्रह्मोत्तरखंडे शिवकवचनाम द्वादशोऽध्यायः ॥ १२ ॥

आरती.

हे शिवयोगिया पाहे. ॥ ध्रु० ॥ कवच तुझे जे धरिती देहीं, । काळि-
काळाचें भय त्यां नाही. ॥ १ ॥ शंखगजर तो पडल्या श्रवणीं । भेद
महारिपु जाय पळोनी. ॥ २ ॥ दुरुनि पाहतां शम असिधारा, । कोणी तथा
न टिकेचि सामोरा. ॥ ३ ॥ घेती उधळण तव विभुतीचें, । जन्म जरादुःख
मग त्या कैचें ? ॥ ४ ॥ शिवराम प्रभु पूर्णानंदा । स्मरण तुझे निरसी
गुणबंधा. ॥ ५ ॥

॥ श्री सांवायनमः ॥

पद-(राग परज).

देवा सच्चित्सुखधामा । तुझी अभिनव गुणमहिमा, । श्रुतिसी न मुचे
सीमा, । काय कळतें आम्हां ? ॥ ध्रु० ॥ तुझ्या भक्तांची गती । तेही न
कळे पशुपती, । जे कां अवचट पूजिताती । वांचुनि अतिशय विरक्ती, ।
ते मग कांहीं न पाहती, । भक्ता सर्वस्वें वळती । धनकनकभूषण वर्षुन
त्रिभुवनपावन पद देती. ॥ १ ॥ ऐसें भक्ताचें देणें, । ऐकूनि शिवकीर्ति
श्रवणें, । टाकुनि म्यां अंतःकरणें । सर्वहि विषयांसीं करणें । तुझ्या पायीं
सहळ करणें, । दृढतर घेतलें धरणें, । जननमरणभय मणिगणें उदगुनि मागें
तव करणें. ॥ २ ॥ कैलासाचळवासी । पूर्ण लुटिन अनायासीं, । त्याविण
नळगे आम्हांसी तुझ्या क्षणिका धनराशी । शिवरामा जितकामासी ।
ठेवीं मज पायांपासीं. ॥ ३ ॥

शिवभक्ताचा समागम । पूर्ण करी सर्वकाम, । म्हणौनि भद्रायुची परम ।
कथा मनोरथ सांगेन. ॥ १ ॥ राजा दशार्णव देशाचा । वज्रबाहू, बाप
भद्रायुचा; । त्याला भूपती मागधाचा । शत्रू साचा तो शाला. ॥ २ ॥

त्या हेमरथें सक्रोषें । रथोत्कटें दुर्धर्षें । सैन्येंसिं येऊनि सायासें ।
 दशार्णवदेश वेढिला. ॥ ३ ॥ देशीं भरले सेनानी, । घरोघरीं प्रवेशुनी ।
 रत्नें भूषणें घेती चोरुनी, । घरेचि कोणी जाळिती. ॥ ४ ॥ कोणी
 द्रव्यभार हरिती । कोणी स्त्रिया अपहारिती । कोणी गोधनें वळिती ।
 कोणी लुटिती धनधान्य. ॥ ५ ॥ यापरी वज्रबाहूचें नगर, । मागधीं
 संहारिलें अपार । देखोनि सज्जती दळभार, । युद्धा नृपवर लोटला. ॥ ६ ॥
 वज्रबाहूचे सेनापती । मागधेंसीं घडाड भीडती । वज्रबाहू महारथी ।
 मागधीं रथीं देखिला. ॥ ७ ॥ शरधारीं वर्षले बाण । मागधीं केलें मोठें
 कंदन; । वज्रबाहूही क्रोधेंकरून । शरवर्षण तो करी. ॥ ८ ॥ वज्रबाहूचें दळ
 आगळें । सर्वही सैनिक त्यावरी पडले । मागघांनीं महाबळें । युद्ध केलें तुंबळ.
 ॥ ९ ॥ वज्रबाहूचें मोडलें सैन्य । एकावरी पडले बहुजन, । मागधीं मारिलें
 त्याचें रण । लाघले पूर्ण जयलक्ष्मी. ॥ १० ॥ कोणी मोडिला त्याचा रथ, । धनुर्बाण
 कोणी हरित, । कोणी सारथी मारित । कोणी मोडित खर्गातें. ॥ ११ ॥
 छिन्नधन्वा रथसारथी । मागधीं मग बांधिला रथपती । जिंकोनि सैन्य-
 संपत्ती । मग चालविली नगरातें. ॥ १२ ॥ प्रधानासि जिंकोनि सैन्य ।
 नगरीं भरलें संपूर्ण, । राजस्त्रिया दासदासीजन । बंदीं धरोनि चालवी.
 ॥ १३ ॥ लुट्टनि रायाचें भांडार । यापरी नाशुनि गेले नगर, । रथीं
 बांधोनि नृपवर । मागध समग्र चालिले. ॥ १४ ॥ राष्ट्र यापरी नाशिलें, ।
 स्त्रियांसि रायासि धरुनि नेलें, । वज्रबाहूसि बंदीं ठेविलें, । हें श्रुत झालें
 भद्रायूसी. ॥ १५ ॥ वृत्तांत ऐकिला यापरी, । भद्रायू कोपला सिंहापरी, ।
 सुनयासवें तेचि अवसरीं । अश्वावरी आरूढले. ॥ १६ ॥ सांवरुनि
 शंख खड्ग । दोघे चालिले सवेग, । देशीं भरतां रागें रागें, । स्वजन अनेक
 देखिले. ॥ १७ ॥ कोणी पळती, ताडिले दिसती, । गोधनें हंबरडा हाणिती, ।
 धनेंविण आक्रोशती, । देखतां भूपती क्षोभला. ॥ १८ ॥ भद्रायू रिचे शत्रु-
 रणीं, । धनुर्ध्यां सितवेगें चढवुनी, । वर्षत लोटला बाणश्रेणी, । कितेक
 विंधोनि पाडिले. ॥ १९ ॥ फिरलें मागघाचें कटक, । बाण वर्षती तिखट, ।
 सिंहनार्दें देती हाक, । बाळक झांकिला. ॥ २० ॥ भद्रायू वर्षला
 शरधारीं, । शिवकवच त्याला आंतबाहेरी, । तेणें न ढळत तिळभरी ।
 रणामाझारीं लोटला, ॥ २१ ॥ गजाचे दृष्टीं नाहीं मशक, । तैसा रणीं

रिवे बाळक, । गजाश्व रथेंसि सैनिक । बाणीं कितेक पाडिले. ॥ २२ ॥
 तथें एक मारिला महारथी, । सुतेंसहित पाडिला क्षितीं, । आपण बैसला
 त्याचे रथीं, । सुनयन सारथी सहाय. ॥ २३ ॥

सैन्यांत सिंहवत लोटत बाळ अंगें,
 देखोनि ते परतले रिपुही सवेगें, ।
 सज्जनियां धनुष सायक वर्षताती;
 त्यासन्मुखें भिडत उन्नतखड्गहस्ती. ॥ १ ॥

कल्पांतकाळभीषणसमखड्ग हातीं,
 सव्यापसव्य फिरवीत भिडे रणांतीं; ।
 त्याच्या प्रभेनिच कितेक मरोनि गेले,
 कित्येक टाकुनि रणांगणही पळाले. ॥ २ ॥

वेगें चिरायुष धरी गुरु शंख वक्त्रीं,
 नादें समग्र गगनैसि भरे धरित्री; ।
 तें ऐकतांचि गज अश्व महारथींचे
 निःशस्त्र मूर्च्छित उलंडति वीर साचे. ॥ ३ ॥

मृतप्राय देखोनि त्या वैरियांतें,
 न मारीच भद्रायु शास्त्रानुमत्तें. ।
 स्त्रियांसी, रणीं सोडवुनी पित्यांतें,
 स्वयें सोडवी, बंद सर्वा जनांतें. ॥ ४ ॥

तें शत्रुसैन्य मग आवरुनी विलासें,
 त्याच्या स्त्रियां ह्यगजां हरिलें सरोषें; ।
 दासी, रथ, ध्वजसहस्र धनासि लूटी,
 राजा प्रधानसह वांधुनि जेठजेठी. ॥ ५ ॥

वांधोनि मागधपती सह मंत्रियांतें
 राजा प्रवेशत पुरींत सवेग तेथें; ।
 पूर्वील जें नगर लोक भयें पळाले,
 भद्रायुचें अभय घेउनि सर्व आले. ॥ ६ ॥

पद—(धाटी—यारो संभालो रे).

“अभिनव चर्या हे याची दिसते आम्हां. ॥ ध्रु० ॥ बाळक कवण कीं
अघटित याची करणी न कळे आम्हांला. ॥ १ ॥ मेळी ते जिवविली
येणें, । होईल धनी अमरांचा. ॥ २ ॥ मनुज नव्हे हा, कोणी एक सिद्ध ।
सुधाकर नयनांचा. ॥ ३ ॥ याची जननी, बाप सदा शिवराममनींचा हो, ।
पूर्णानंदें जिकुनि गेला सिंधुरिपू सैन्याचा.” ॥ ४ ॥

भद्रायु तो निजपित्याप्रति तेथ आळा,
सद्भावपूर्वक तया प्रणिपात केला; ।

रायें उठोनि हृदयीं धरिलें तयातें,
पुसे गद्गदें त्या बहू थोर आर्तें. ॥ ७ ॥

पद—(राग—पावक धाटी सावध सुमना रे).

“कोण बा आहेसि तूं, सांग मातें, । तुझेनि बहुतांचि निवालें चित्तें ।
सुखार्थो येथें. ॥ ध्रु० ॥ गंधर्व, यक्ष, देव, किन्नर, ताता । कवण तुझा
बाप ? कोण तुझी माता ? । वैन्यानीं पीडियलें आम्हां अनाथां, । कृपेनें
वांचविलें येऊनि आतां, । स्वसुखदाता. ॥ १ ॥ इतुलें शौर्य
तुज दिधलें कोणें ? । जिकिसी नेणों जग एक्याचि बाणें । ऋणि-
या मज केलें तुझिया गुणानें, । नोहवे उतराई तुज माझ्यानें । ब्रह्मायुषानें.
॥ २ ॥ स्त्री पुत्र, बंधुवर्ग, राज्यसंपदा, । टाकुनी सर्व तुज सेवीन सदा; ।
तुजसीं मन रते स्वसुखकंदा, । शिवरामाचा धनी तूंचि प्रबुद्धा पूर्णानंदा. ॥ ३ ॥

बा माझ्या प्राणरक्षका, । तुझा वृत्तांत सांग सखया.” । ऐकूनि वृत्तांत
थोडका, । भद्रायु जनका बोलतु. ॥ २४ ॥ “हा वैश्यपुत्र परियेसीं, । सुनयन
मत्सखा तेजोराशी; । याच्या घरीं मी मातेसीं । बहुत दिवस नांदतु. ॥ २५ ॥
मी प्रसिद्ध भद्रायु नांवें, । उरलें मग सांगेन आघवें, । आपण आतां नगरा
जावें । सैन्यवैभवंसमवेत. ॥ २६ ॥ शत्रुभय टाकूनि मानसीं, । आपण
वर्तावें सुखेंसीं, । मी पुन्हां येईन तुम्हांपार्शीं । तो या रायासी न सोडावें.
॥ २७ ॥ मी आतां जाईन माझ्या घरा,” । ऐसें सांगोनि नृपवरा, । सर्वे वेउनि
निजमित्रा । निजमंदिरा पावला. ॥ २८ ॥ वृत्तांत सांगितला मायेसीं, । ते बहुत
आल्हादली मानसीं, । बाळ आळिंगिला पोटेसीं, । नेत्रीं बाष्पांसी गाळित. ॥ २९ ॥

सवाई.

वैश्यपती हृदयीं नृपपुत्र धरूनि सुखें मग भेटुनि पूर्जा,
 वज्रबाहु तिकडे निजराज्य निरंकुश लाहुनि क्रीडत गर्जा; ।
 चंद्रांगदसदनासि दुजे दिनिं तो शिवयोगि तथा घडिमाजी,
 भद्रायुषगुणकर्म वदेनि तयां उभयांसिहि सोयरिक योजी. ॥ १ ॥

“ चंद्रागदा, तो नवरा बळाप्रणी,
 दे ल्यासि तूझी निजकीर्तिमालिनी.” ।
 बोलोनि ऐसें निषधाधिपाप्रती
 सुखेंचि गेला शिवयोगिया यती. ॥ ८ ॥

चामरी.

चंद्रांगदें एके दिनीं मंगळ दिन पाहोनि भद्रायुसी बोलावुनी दिली
 कीर्तिमालिनी. । नवरानवरी बोहल्यावरी हेमसिंहासनी भारी शोभति, जेविं
 चंद्र रात्रीं समवेतरोहिणी; । वज्रबाहु राजयांसवेंचि बोलावुनियां, । त्या
 सामोरा जाउनियां समानयुक्त पुजोनियां गृहासि राव आणिला; । नमीं
 भद्रायु पाउलां; । विलोकोनि तया मुला तटस्थ भूपती मनीं. ॥ १ ॥

पद.

आलिगुनि भद्रायुसि पहाहो । नृपा पुसे रावो. ॥ १ ॥ “हा कोण
 विलासी ? । हें सांग मजपासीं. ॥ धु० ॥ येणें मद्रिपु सर्वहि जिणिले, मला
 सुखी केलें. ॥ २ ॥ प्राणदाता केवळ माझा । जामाता जो तुझा. ॥ ३ ॥
 कोणाचा सुत कोणे कुळिचा ? । वृत्तांत वद याचा. ॥ ४ ॥ शिवरामप्रभु
 पूर्ण सुखेंसीं । तूं बोल आम्हांसीं.” ॥ ५ ॥

ऐशी ऐकोनि ल्याची मात । एकांतीं नेला नृपनाथ, । भद्रायूचा वृत्तांत ।
 बोले तेथें चंद्रांगद. ॥ ३० ॥ हा तुझा पुत्र नृपाळा, । बाळचि जो रोगें
 पीडिला । मायेशीं वनीं टाकिला, । व्रणरोगाला उबगोनी. ॥ ३१ ॥
 ते व्रणांग तुझी अंगना । कोणीं एका वैश्यें देखिली जाणा, । तेणें दोषां
 नेऊनि भुवना । केलें रक्षणा मातृत्वें. ॥ ३२ ॥ तंव हा रोगें बहुत
 पिडिला । दैवास्तव मृत्यु पावला । कोणी एक योगी तेथें पातला । तेणें
 जिवविला मागुती. ॥ ३३ ॥ त्याच्याच प्रतापें सभ्यक । दोषें दिव्यरूप

झालीं देख, । मग तयांच्या पुजे तुष्टोनि अधिक । दे खड्ग, शंख तो योगी,
 ॥ ३४ ॥ देऊनि खड्गशंखांसी । शिवकवचें आच्छादिलें यासी । तेणें
 द्विषट्सहस्रगजबळासी । निजांगेंसी धरी तो. ॥ ३५ ॥ हा पारंग सर्व
 विषयीं । म्हणौनि म्यां केला मम जावई; । आतां यास याचे मायेसही ।
 घेऊनि जाई निजगृहा. ॥ ३६ ॥ ऐसें चंद्रांगदे ते काळीं । बोलोनि
 मुमती पाचारिली; । अंतर्गृहींचि ते मग आलीं, । दुरी राहिली
 सलज्ज. ॥ ३७ ॥ सर्वाभरणीं भूषिली वाळा, । देखतां वज्रबाहू लवला; ।
 पूर्वींल अपकार जो आपला । स्मरोनि लाजला मानसीं. ॥ ३८ ॥
 दोघांच्या दर्शनकौतुकें । राजा आनंदला अधिकें, । पुलकांकित होऊनि
 हरिखें । दोघें सुखें आळिगीं. ॥ ३९ ॥

पद—(राग—देशी).

यापरि नैषधभूपाळें । राया सन्मानिलें, । मंत्र्यांसह सुखमेळें । सर्वासि
 भंजविलें. ॥ १ ॥ वज्रबाहूचें सुकृत । फळासि आलें बहुत, । सुरवर सर्वही
 स्तवित । धन्य तयातें म्हणत. ॥ २ ॥ घेऊनि आपुली योषा । सून सुतासह
 सहसा । स्वसुखें आला देशा, । सुख झालें प्रवासा. ॥ ३ ॥ भद्रायु पावणनामा ।
 पूर्ण पावूनि कामा । ऐसा संतांचा महिमा, । आराधीत शिवरामा. ॥ ४ ॥

मग यथाकाळें जाण । वज्रबाहूसि स्वर्गारोहण । जाहलिया भद्रायु
 आपण । राज्यपालण करीतसे. ॥ ४० ॥ मागध देशाचा नाथ ।
 सोडोनि दिला हेमरथ, । ब्रह्मऋषींसि अभिमत । मंत्र्यांसि वर्तत प्रतिपाळी.
 ॥ ४१ ॥ जन्मांतरीं शिवपूजन । करूनि भद्रायु आपण । निःकंटक राज्य
 पावोन । स्त्रियेसीं अनुदिनीं क्रीडत. ॥ ४२ ॥ हे कथा परम पावनी ।
 निःशंक चालिली स्कंदपुराणीं, । वक्ता सद्गुरुनाथ धणी । श्रोत्यांलागूनि
 प्रगटित. ॥ ४३ ॥ पूर्णानंद दयानिधी । शिवकथा सांगे निरवधी ।
 शिवरामीं करी प्रसिद्धी । संतांमधें कथामिषे. ॥ ४४ ॥ लक्ष्मीनारायण समर्थ ।
 दावी शिवभक्त पूजा समर्थ, । उपजविला शिवभक्त । उद्धारार्थ शिवभक्ती.
 ॥ ४५ ॥ हे कथा मनोरम । ऐकतां होइजे पूर्णकाम । वक्ता वदवित
 देशिकोत्तम । शिवराम नाम धरूनियां. ॥ ४६ ॥

इति श्रीस्कंदपुराणे ब्रह्मोत्तरखंडे त्रयोदशोऽध्यायः ॥ १३ ॥

आरति.

जय देव जय देव । हर हर हर हर हर हर हर महादेवा ! । घडि घडि
 घडि घडि दे तुझी सेवा. ॥ ध्रु० ॥ सद्गुरुरूपे सेवा अवचट जरि घेसी ।
 तितुकेन मग त्याचा ऋणिया तू होसी; । दुरी निवारुनि त्याच्या सक-
 ल्हि कर्मासी, । मागितल्याहुनि पूर्वी सर्वस्वहि देसी. ॥ १ ॥ पहा पहा
 भद्रायूने मागितले काये ? । एक्या दिनें पूजेसि भुल्लासी मोहें; । खड्ग,
 शंख देउनि शत्रूसमुदाये । वधवुनी त्याला देशी अपुला निजठाये. ॥ २ ॥
 कांहीं न मागणें तें तव वरदान, । कांहीं न बोलणें तें तूजें स्तवन, । कांहीं
 न देखणें तें अवलोकन पूर्ण, । हेंही शिवरामा तुज साहेना जाण. ॥ ३ ॥

ललित.

करितां संतांचा शेजार । तेणें तुटे येरझार. ॥ ध्रु० ॥
 न कळे संतांची महंती । ज्यांचे घरीं रावे शांती. ॥ १ ॥
 अंगीं कुरवाळुनियां कर । मृत्यु मारुनि करिती अमर. ॥ २ ॥
 पूर्ण शिवराम ज्यांपाशीं । अखंड खेळे दिवसानिशीं. ॥ ३ ॥

इति त्रयोदशोऽध्याये आरति ललित समाप्त.

॥ श्रीसांबसदाशिवाय नमः ॥

पद संस्कृत.

भवभ्रातिसंहर्तारं । मायालोकत्रयकर्तारं । वीतषड्गुणविकारं ॥ १ ॥
 शंकरं वंदे ॥ ध्रु० ॥ नित्यानन्दैकालिंगं । कर्पूरातिसोज्ज्वलांगं । वीक्षासं-
 शिक्षितानंगं ॥ २ ॥ सर्वव्यापकं संतं । भावालयनिवसंतं । प्रेमपल्लवित-
 वसंतं ॥ ३ ॥ नैगमगिरां दूरं । प्रणयपेशलांदूरं । करुणावारां निधिपूरं ।
 पूर्णानंदाभिरामं । गिरिकन्यकाभिरामं । परिपूरितशिवरामम् ॥ ४ ॥

प्राप्त झालें नृपासन । भद्रायु राजा आपण । कदाचित् स्त्रीसहवर्तमान ।
 रम्य वन प्रवेशला. ॥ १ ॥ तेथ विकसित लवलव । मुष्पे फळें नवपल्लव ।

मल्लिका फुलळिया अभिनव । गुंजारव करिताती. ॥ २ ॥ नवकेसरांची
सुगंधी । अनुरागियातें आनंदी । अशोकतरूचिये मांदी । तमाल संघी
शोभत. ॥ ३ ॥ फळें दाटलीं उमोप । लवलव माधवीनवमंडप, ।
प्रवाळकुसुमीं पडतां आतप । शोभेसि माप न करवे. ॥ ४ ॥ च्यूतसमेत
पुत्रागें । कोकिलास्वरीं अनुरागे । वसंतसमयीं तेथ निर्व्यग । स्त्रियेसीं
सांग विहरतु, ॥ ५ ॥ तों शिव करी विंदान । पहावया भद्रायूचें मन, ।
स्वयेंचि होऊन ब्राह्मण । दंपतीपणें विहरतु. ॥ ६ ॥ तों तेथ जवळीं
प्राप्ती । धांवत येत द्विजदंपती, । पाठीं व्याघ्र झोंबिजती । तिहीं नृपती
देखिला. ॥ ७ ॥ “राख राख नृपवरा, । काय पाहसी कृपासागरा ? । व्याघ्र
गिळों पाहे अतिवरा, । शब्दीं जिह्वारा भेदित. ॥ ८ ॥ हा केवळ
पर्वताकार । सर्व प्राणियां भयंकर । जो आमुचा न करी संहार । तों
सत्वर रक्षावें. ” ॥ ९ ॥

आक्रंदतां त्या द्विजसुंदरेसी,
सजी धनू राव सर्वे शरेंसी; ।
तों धावुनी दुर्धर दुष्ट वाघें,
द्विजांगना आकळिली सवेगें. ॥ १ ॥

आकर्ण ओढी धनु तेचि संघी,
कठोर बाणीं मग त्यासि विधी; ।
तों त्या शरांनीं न टळेचि कांहीं,
जैसे गिरीं अंबुद वर्षतांही. ॥ २ ॥

तो मार खातचि पहा गिळि त्या स्त्रियेसी,
हा, हा, करी विप्र बहू दुखेंसी. ।
पातिव्रते गेलिस सांग कोटें,
रडूं रडूं दुःख करीत मोटें. ॥ ३ ॥

टाकूनि राणी मज एकल्यासी,
तूं चालिलीसी कवण्या स्थळासी; ।
प्राणप्रिया तूं पढियेसि मातें,
तूतेंविना केविं तरुं श्रमातें ? ॥ ४ ॥

पद. (राग शंकराभरण.)

द्विज म्हणे “राया वारा सहस्र हत्तींचें फार तुझ्या अंगीं बळ होतं मांठें ।
तुझीं शस्त्रें अस्त्रें आतां गेलीं कोठें ? । शंख खड्ग आयुधें मिरविसी नेटें ।
सर्व सामर्थ्य तुझेंच विफळ होउनि आटे, ॥ १ ॥ धिगु जिणें रे राजया, ।
तूं वांचलासी या धरे कासया ? ॥ ध्रु० ॥ इतुकें राणिचें प्राणी वारवेना
जरी तुज, कासया वागविसी पराक्रम ? । आर्ता सर्वस्वें रक्षणें राजधर्म ।
तुझ्या वर्णाचें तुज नाहीं निजवर्म, । विक्रमधिण राया जिणें मरणासम. ॥ २ ॥
दानहीन धनिक, जित मेल्याचि परी, । आर्ता रक्षावें निजभावं किंवा
अग्नींत मरावें । पूर्ण शिवरामभक्तिविमुखें कासया जिवों ? ” ॥ ३ ॥

एकोनि ऐसी ग्ळांतिवाणी । आपुल्या तिरस्कारेंसि ऐकोनी, । राजा
शोकाकुलित होउनी । आपुले मनीं चिंतिलें. ॥ १० ॥ अहो, माझेनि दैव-
बळें । माझे सामर्थ्य आजि लोपलें, । कीर्तीसिही म्यां जळ दिधलें । पाप
फळलें मज माझे. ॥ ११ ॥ काळें चित्तधर्मोदय । मज दुर्भाग्याचा पात्रे
विलय, । गेल्या संपदा होउनी क्षय । झाला लय आयुष्याचा. ॥ १२ ॥
आयुष्य आणि संपत्ती । दैवेंकरूनि उगवती । ।
नाशही पावती क्षणांत. ॥ १३ ॥ आतांच तो ब्राह्मण । स्त्रियेचें शोकीं
निमग्न । शोक तो याचा निवारीन । प्राणही वेंचुनि आपुले. ॥ १४ ॥
यापरी ब्राह्मणाच्या काजा । चिंतुनी मग भद्रायु राजा । वंदूनि विप्राच्या
पदांबुजा । विनवी वोजा शांतवी. ॥ १५ ॥

सवाई.

‘ जय भूसुरराज दयानिधि देव कृपा करिं मजलागुनि वेगें,
मी हतभाग्य गतप्रभ देइन सर्वहि संपति त्याच विभागें;
हे निजराज्य चतुर्विध सैन्य समर्पिन होई प्रसन्न निजांगें,
पुत्र कलत्र तनूसह घेई अतां तुज काय अपेक्षित सांगें ? ” ॥ १ ॥

भूदेव बोले मग “एक राजया,
अंधासि आदर्श अपूर्व कासया ? ।

भैक्ष्ये जिये काय करील तो वर ?

सृर्खा करीं पुस्तक कायसें बरें ? ॥ ५ ॥

निस्त्रीक सांचुनि धनासि करील काई,
यालागिं सांप्रतचि मी गतभार्य देही. ।
भार्यागसंगधणिही मजलागिं नाही,
तूझ्या स्त्रियेसि मज यास्तव शीघ्र देयीं. ” ॥ ६ ॥

पद.

“कोणीकडे शासन । कवण हा धर्म देवा । परदारा तूं इच्छिसि रे. ॥ १ ॥
हैं काय बरें ? ॥ ध्र० ॥ देहादिसर्वस्वें दातार देखिले । स्त्रीदान यावें
विप्रासि रे ॥ २ ॥ हैं कोठें आहे रे ? ॥ ध्रु० ॥ परदार विषवत ते लोक,
दुर्लभ शिवरामप्रभु पूर्ण त्यासी रे ॥ ३ ॥ हैं सिद्ध आहे. ” ॥ ध्रु० ॥

एकोनि म्हणे ब्राह्मण । “राया ब्रह्महत्या सहस्रही जाण, । आणीकही जें
कां पाप दारुण । तें लावी न या दोषा. ॥ १६ ॥ जेथें हत्या दृष्टीस
नाहीं, । तेथें परदारापाप तें काई ? । यालागीं तुझी भार्या देई, । संदेह
कांहीं न धरावा. ॥ १७ ॥ यालागीं तुवां भार्यार्तासी । निरीक्षितां नरका
जासी;” । राय ऐकोनियां वचनासी, । ऐसें मानसीं योजिलें. ॥ १८ ॥
अरक्षणाच्या पापाहुनी । पत्नीदान श्रेष्ठ जनीं; । यालागीं पत्नीस देउनी ।
मग मी अग्नी प्रवेशेन. ॥ १९ ॥ येणें होईन पापमुक्त । कीर्तीही राहिल
संतत; । ऐसें बोलोनि नृपनाथ । अग्नी तेथें सिद्ध करी. ॥ २० ॥ बोला-
चूनि त्याच ब्राह्मणा । शिवार्पण केली अंगना, । वंदुनि सर्व देवतागणां ।
केल्या प्रदक्षिणा अग्नीसी. ॥ २१ ॥ हृदयीं ध्यायिला त्रिपुरारी, । पडावा
जों अग्निमाझारीं । तों शिव प्रगटोनि ते अवसरीं । हाहाकारीं वारी
रायातें. ॥ २२ ॥

सवाई.

देव दयानिधि पंचमुखप्रिय पार्वतिनाथ, निशापति मौळीं,
हार्ति पिनाक, त्रिलोचन, पिंगट दाट जटाजुटिं गांग झळाळीं,
भास्करकोटिमनोहर तेज, गजांबर, भूषयळी तनु व्याळीं,
पूर्वसुखास्पद चिन्मय तो शिव सर्वभुतीं शिवराम न्यहाळी. ॥ २ ॥

खट्वांगशूळ असिचर्म कुठारयष्टी,

निर्भीतपद्म मृग आणि पिनाक मुष्टीं ।

तो नीळकंठ वृषभावारि देखतां हो,
दाटे नपासि मग सात्विक अष्टभावो. ॥ ७ ॥

तों पुष्पें सुर वर्षिती नभिहुनी ते वाहती दुंदुभी,
इंद्रादी सनकादि नारद ऋषी गाती शिवा वाल्मी ।
मध्ये सांब महेश शोभत कृपा केली चिरायूवरी,
ऐसा शंभु विलोकुनी स्तवितसे राजा मृदू उत्तरी. ॥ ८ ॥

पद.

“देवदयानिधी सर्वसुखात्मक पावन चिन्मयमूर्ती ।
नामरूपासी न कळे सीमा, हा भवदावनिवारककीर्ती. ॥ १ ॥
देवाधिदेवा, तुझ्या पायींच ठाव घावा. ॥ ध्रु० ॥
मुनिजनमानसमंदिरभूषण, जनक जगाचा होसी. ।
गुणमय आवरणा निवारुनि जनीं वनीं भेटि देसी. ॥ २ ॥
सर्व जगाचा देखणा अससी हृदयगुहेसीं निजांगें, ।
म्हणउनि योगी गिवसिति तुजला बहुविध साधनयोगें. ॥ ३ ॥
एकचि म्हणउनि जाणति जे तुज एकरूप त्यां दिससी ।
बहुविधमतिया बहुघटजळगत मी हरा परी तूं गमसी. ॥ ४ ॥
मजमाजि मी होउनि माझ्या स्तवनाचें सुख देसी, ।
भजनसुखें पूर्ण महत्पद निज शिवरामा देशी. ॥ ५ ॥

गवेषणा तूं मतिवाग्विकल्पा,
स्वयंप्रकाशा परमात्मरूपा, ।
माझी गिरा हे प्रकृती गुणांची,
करील केशी स्तुति निर्गुणाची. ॥ ६ ॥

तथापि भक्तिगृह आश्रयोनियां,
भजन तूतें शिवदेवराजया ! ।
अपार संसारसुदुस्तरार्णवा,
तरेन तेणें गिरिशा दयार्णवा. ॥ १०-॥

नमो नमः तुज देवा । नमः शंभो महादेवा, । नमः त्रिमूर्तीच्या लाववा, ।
 आद्यंत सर्वा तूं करिसी, ॥ २३ ॥ नमो आदि विश्वाचिया, । नमः साक्षी
 विश्वप्रत्यया, । सन्मात्रबोधा अप्रमेया, । अनंतमया निजतत्वा. ॥ २४ ॥
 निराभास नित्यधामा, । सत्यज्ञान तूं अंतरात्मा; । शुद्ध बुद्ध हृत्संगमा, ।
 सर्व कर्मा अलिप्ता. ॥ २५ ॥ नमो वेदांतवेद्यमूर्ती, । नमो वेदमूळ
 आंतवर्ती, । नमो निवृत्ति गुणवृत्ती, । प्रगटव्यक्ती खेळणा. ॥ २६ ॥
 नमो नमः कल्याणवीर्या, । नमः कल्याणफळदातया, । नमः आनंदमहाःमया, ।
 विश्वरूपिया अतिशांता. ॥ २७ ॥ सूक्ष्मा अत्यंत घोरा, । घोर आद्याच्या
 वैश्वनरा, । भवबीजाच्या भर्जनकरा, । सुरासुरां वरिष्ठा. ॥ २८ ॥ नमो
 विध्वस्तमायागुणा, । सच्चिदानंदा गुणनिधाना, । शरण आलों तुझिय
 चरणां । जगज्जीवना मज पाहीं. ॥ २९ ॥

शंभो शशांककिरिटा शिवजी पवित्रा,
 गौरीपती, अनळचंद्रदिनेश नेत्रा, ।
 गंगाधरा, स्मरनिवारण पुण्यकीर्ते,
 भूतेश पर्वतनिवास शिवा नमस्ते. ॥ ११ ॥”

यापरी ऐकतां सांब । तुष्टला भगवंत महादेव । पार्वतीश अभिनव ।
 वरवैभव बोलतु. ॥ ३० ॥

पद—(राग भैरवी).

“राया धन्य धन्य तुझी बुद्धी । तुझ्या स्तुतीं तुष्टलों मीं आधीं ।
 अन्य भाव टाकुनी स्वानंदीं । मज पूर्वीं चर्मवृत्तीमध्ये. ॥ १ ॥
 तुझ्या भावपरीक्षेलागुन । आलों येथें होऊनि ब्राह्मण, ।
 व्याघ्रें जिशी खादलें मारून, । तेही माझी पार्वती तूं जाण. ॥ ध्रु० ॥
 तुझ्या शरीं न ढळें विंधिला, । तो व्याघ्र म्यां मायेनें कल्पिला, ।
 तुझे धैर्य पहावया भूपाळा, । मागितलें तुझिये महिला. ॥ २ ॥
 तुझ्या कीर्तिमालिनीसद्भावें, । मी तुष्टलों पूर्णलाघवें, ।
 शिवरामा वांचित मागावें, । मागसी तें देईन आइकें.” ॥ ३ ॥

राजा म्हणे “हाच वर । जो तूं परम परात्पर, । मज भवतापीं तापल्या फार । साक्षात्कारें भेटलासी. ॥ ३१ ॥ तूं वरदायकांचा राणा, । मी अन्य वरचि मागेना; । मी मायबाप माझी अंगना । तुझ्या सन्निधाना वोळगो. ॥ ३२ ॥ हा वैश्य पद्मकरमूर्ती । सुनयन त्याचा पुत्र निश्चिती । इतुकिया आम्हां जगत्पती । पार्श्वदवती करावें.” ॥ ३३ ॥ यावरी ते कीर्तिमालिनी । वंदूनि भावें शूळपाणी । सांशिव तोपवुनी । आवडोनी वर मागे. ॥ ३४ ॥ “चंद्रांगद माझा पिता, । सीमंतिनी माझी माता, । त्यांसि आपणाजवळी जगन्नाथा । ठाव तत्वतां त्वां घावा.” ॥ ३५ ॥ सर्वासि मज माझ्या ठिकाणीं, । म्यां दिधला भरवसेनीं । ऐसें बोलोनि शूळपाणी । अंतर्धानीं राहिला. ॥ ३६ ॥ तो राजाही अलभ्य देवांला । शिवप्रसादें वर लाधला । कीर्तिमालिनींसि स्वलीला । सुखसोहळा भोगितू. ॥ ३७ ॥ चढतेनि वीर्यें शौर्येंसी । राज्य केलें दहा सहस्र वर्षी । राज्य देउनी पुत्रासी । शिवपदासी पावला. ॥ ३८ ॥ राजा चंद्रांगद आपण । सीमंतिनींसहित होऊन । भावें करुनी शिवपूजन । शिवठिकाण पावला. ॥ ३९ ॥ हें पवित्र अधनाशन । अति रहस्य शिवगुणकथन, । जो ऐकवी किंवा करी पठण, । शिवपद भोगून पद पावे. ॥ ४० ॥ रहस्य कथा पावनी, । पापताप, करी धुनी, । कीर्ति पूर्णानंदवनीं । शिवराम होउनी बोलतूं. ॥ ४१ ॥ अचेतनासि चेतवी । जैसा खांबसूत्रीं लाववी, । तेवीं हा पूर्णानंद गोसावी । मज मुक्याकरवीं बोलवित. ॥ ४२ ॥ आपण वक्ता आपण वैखरी, । आपणाचि झाला अक्षरीं । आपणाचि होउनी अंतर्बाहेरी । दावी थोरी कथेची. ॥ ४३ ॥ लक्ष्मीनारायण जगत्पिता । यावरी स्वयें ग्रंथकर्ता, । रसाळ बोले शिवभक्ता । सावधान श्रोतीं परिसावी. ॥ ४४ ॥

इति श्रीब्रह्मोत्तरखंडे वज्रायुचरित्रवर्णनं नाम चतुर्दशोऽध्यायः ॥ १४ ॥

आरति.

जय जय आरति देवदयाळू, । तनु मन समुदें तुजवारि ओंवाळूं । पाणी घालुनि मी ममतेसी ! भजती निकट तयां वळंगसी. ॥ १ ॥ भक्त चिरायुषी मागुनी वनिता, । त्याला दिधली मग मज समता ॥ २ ॥ जीव

चेतल्याविणें नेदिसि कवडी । भोळा म्हणविसी अभिनवप्रौढी. ॥ ३ ॥ देणें
वेणें साशनि देवा । भक्तासी देसी निजसुखठेवा. ॥ ४ ॥ पूर्ण जर्गी
शिवरामस्वरूपें । प्रगटसि उपडोनि गुणमय रोपे. ॥ ५ ॥

इति चतुर्दशोऽध्याय आरति समाप्त.

॥ श्री सांवसदाशिवाय नमः ॥

ऋषभयोग्याचें महिमान । तुम्हांसि काथिलें म्यां आपण, । आणिकही
सामर्थ्य गहन । मी सांगेन शिवभक्ताचें. ॥ १ ॥ सांगेन सामर्थ्य भस्मा-
चेंही । शिवभक्ताची थोर नवाई, । जें ऐकतां पापी तेही । कृतकृत्य देहीं पै
होती. ॥ २ ॥ कोणी वामदेवाभिधान । शिवयोगी होता जाण; । शांत
निर्द्वंद्व मनें । समदर्शन निःसंगु. ॥ ३ ॥ स्वरूपानुभवे क्रोध जिती, ।
गृहदारांची नाही गुंती; । परि गृहाविण संतुष्ट चित्ती । अतर्क्य गती
निजमौनें. ॥ ४ ॥ भस्मउधळण साजे शरीरीं, । जटामुगुट बाणला शिरीं; ।
अजिन वल्कलांबरधारी, । भिक्षाच भारी परिग्रहा. ॥ ५ ॥ तो लोकीं
करित विहार, । लोकानुग्रहीं तत्पर, । तो क्रौंचारण्य महाघोर । अवचट
मुनी प्रवेशला. ॥ ६ ॥ त्या अरण्यामाजि कोणी । ब्रह्मराक्षस होता
बहुत दिनीं, । अत्यंत पीडिला क्षुधातृषांनीं । योगिया दुरुनी देखिला.
॥ ७ ॥ आधींच क्षुधेनें खवळला, । योगी देखतां चौतळला; । मुख
पसरोनि धांवत आला । त्या मुनीला ग्रासावया. ॥ ८ ॥ त्याच्या अंग-
स्पर्शकरून । तत्काळ निष्पाप झाला पूर्ण । विसरुनि ब्रह्मराक्षसपण, ।
जन्ममरणाविरहितु. ॥ ९ ॥

पद. (ज्ञेपा-ताळ).

जेथि चिंतामणी लोहातें लागोनि ते क्षणीं हेम होउनि जाथे, ।
जंबूचे जीवनीं मृत्तिकास्पर्शनीं सुवर्णता पूर्ण पावोनि ठाये. ॥
मानससरोवरीं काक येती जरी तरी हंसता जेथि त्या प्रात होये ।
तेथि शिवरामसत्संगमें अवचट पालटोनि स्वतःसिद्ध राहे. ॥ १ ॥

मरतया प्राणिया पीयूष आलिया आयुष्यवृद्धीने देव होतु, ।
 तेविं शिवभक्तसंदर्शने स्पर्शने पाप जळोनि जातु; ॥
 चित्प्रभेच्या सुखें बोलतां कौतुकें आत्मठेवा करालागिं येतु, ।
 संत दुर्लभ याचिलागीं सत्संगमें राक्षस पालटे याचि हेतु. ॥ २ ॥
 क्षुप्तिपासेनें जो पीडिला काननीं तो महत्संगमीं तृप्त झाला, ।
 त्या मुनिचें तनुउधळणस्पर्शनें ताप तापासि संहार झाला; ॥
 पूर्वजन्मस्मृति पावोनियां यतिपादपद्मीं नमस्कार केला, ।
 हात जोडोनि जय जय शब्दपूर्वकें प्रार्थितु पूर्ण शिवरामजीला. ॥ ३ ॥

पद. (राग घनाश्री).

चिन्मयमूर्ती दयापर भवरवितापलिया पीयूषसिंधू ।
 तव पदरजसंदर्शनमात्रें सुटला बंधप्रकृति सिंधू. ॥ १ ॥
 उद्धरीं रे श्रीगुरुराज दया करीं मजवगि. रे. ॥ ध्रु० ॥
 कोणीकडे मी दुर्धर राक्षस जीव भयंकर अवराशी,
 कोण पहा करुणानिवि केवळ शिवपर अवचट तूं जडलासी; ।
 घोर महादुःखसागरीं वाहत म्यां धरिलें तव पदपद्मा, ।
 तव सन्निधानें पारचि होतों पूर्णानंदगुरू शिवरामा.” ॥ ३ ॥

पुसे वामदेवो तया राक्षसासी,

“वनीं येथ तूं कोण कां वा अहेसी ? ।

अशा ह्या अवस्थेसि कां पावलासी ?

तुझा सर्व वृत्तांत सांगें अम्हांसी.” ॥ १ ॥

वनचर मग बोले वंदुनी संतपावो,

“क्षितिपति गतजन्मीं पंचविंशाचि याहो. ।

सकळ यवनराष्ट्रा शासिता मी प्रतार्पी,

अवविषयगिरींद्रू पुण्य नेणें कदापि, ॥ २ ॥

नामें दुर्जय वीर्यवंत अकृपा प्राण्या वृथा हिंसकू,

दुष्टाचार कलत्र, फार तरिही कामासि मी पायिकू; ।

सैराटें रहटें जितेंद्रिय नव्हे, तारुण्यमस्तीनरें

चेष्टा, आणिक एक तें परियसा जें दुष्ट मी आचरें. ॥ ३ ॥

सवाई.

प्रत्यहं नूतन नारिस भोगित यास्तव सर्वहि देशस्त्रियांसी,
आणुनियां दुत धाडुनियां मग भोगित नित्य नव्या तरुण्यांसी;
त्या मग कोंडुनि राणिवसाउजु आणविं अन्य स्त्रियांसि बळेंसीं,
भोगुनि सर्वहि राष्ट्रिचिया मग नातळें आतळल्या युवतींसीं, ॥ १ ॥

घातलिया कर म्यां मग त्यांसि दुजा कर चालवि केंवि तयांला
त्या मग कारगृहीं पडिल्या दिनरात्रिहि वर्षत शापशिव्यांला.
ताडुनि शोडुनि आणवितां चहुं वर्णिचिया भंवत्या युवतींला,
मग राष्ट्रपुरास्थित विप्र सपत्निक जात पळोनिच अन्य स्थळाळा. ॥ २ ॥

कन्या सभर्तुक तशा विधवा व्रतस्था,
आणीक कामकुशलाहि रजस्वला त्या; ।
ऐशा अपार वनिता पण भोगिल्या कीं,
प्रत्येक त्यांत शतशांसि वदेन शेखीं. ॥ ४ ॥

पावसवाई.

तीनशें ब्राह्मणांच्या स्त्रिया भोगिल्या,
चारशें क्षत्रियांच्याच चौढाळिल्या ।
वैश्यनारीच त्या सातशता भोगिल्या,
शूद्रिणीच्या सहस्रांसि संपादिल्या. ॥ १ ॥

चांडाळ स्त्रियांचें शत । पुलिदांचें सहस्र येथ. । शेलशांचें
पंचशत । चतुःशत रजकांचें. ॥ १० ॥ वेश्यांसी तरी संख्या नाही, ।
ऐसा दुरात्मा मी पाहीं; । तथापि माझिया ठायीं । नोहेचि कांहीं
कामतृप्ती. ॥ ११ ॥ एवं दुर्विषयीं आसक्त, । सदा अन्न पाणी रत; ।
यौवनीं झालों बहुरोगार्त । तेणें संतप्त चरफडित. ॥ १२ ॥ रोगें व्या-
पिलों देहीं, । उदरीं संततीही नाही; । पीडिलों वैरियांच्या समुदार्यां, । सर्व
जनींही त्यागिलों. ॥ १३ ॥ जो चेंवला स्वधर्मापासुनी । त्याचे पितर प-
डती पतनीं, । अपकीर्ती ये ठाकुनी; । दुर्गती राणी त्यासि वरी. ॥ १४ ॥
आयुष्य सर्वे नासत, । भाग्याळा ठायींचे ठायीं विसंबत । शेखीं काळा वर-

पडा होत । नाडोनि जात इहपरा ॥ १५ ॥ तों दैवगती मेलों, । दृती
 यमलोकासि नेलों; । घोर नरकामाजि पडलों, । भोगूं लागलों कर्मफळें.
 ॥ १६ ॥ त्या नरककुंडाभीतरीं । पचिन्नलों तीन सहस्र वर्षेवरी । तेथें
 रेत पीत अधोवक्रों, । यमकिंकरीं पचिन्नलों. ॥ १७ ॥ मग पापवशें
 निर्जळ वनीं, । उपजलों पिशाच होउनी, । सर्वांग व्यापिलों सहस्रशिर्षीं ।
 क्षुधा तृषेनी आहळत. ॥ १८ ॥ दिव्य सहस्र वर्षावरी । पिशाचत्व पावलों
 यापरी; । त्या मग द्वितीया जन्मांतरीं । झालों भारी मी व्याघ्र. ॥ १९ ॥
 तृतीय झालों अजगर, । चतुर्थी हो वृक भयंकर । पांचवे जन्मीं
 रानडुकर, । साहावे कुङ्कुर जाहलों. ॥ २० ॥ सातवे जन्मीं
 श्वान, । अष्टमीं श्रृगाल मी जाण । गवययोनीं नववें जनन ।
 दहावें चिन्ह मृगयोनी. ॥ २१ ॥ अकरावे जन्मीं मर्कटवेश, ।
 द्वादशीं गीध कर्कश; । त्रयोदशीं झालों मुंगुस, । जन्म वायस चतुर्दशीं. ॥ २२ ॥
 पंचदशीं भिल्लयोनी घडे, । सोळावे योनीं रानकोंबडें । सतरावें गर्दभ
 घडफुडें । अठरावें रोकड मार्जार. ॥ २३ ॥ एकुणिसावें मंडूक, । विसावा
 कूर्मजन्म देख; । एकविंशीं मत्स्य निष्ठक । जन्म मूषक बाविसावा. ॥ २४ ॥
 तेविंशीं वोखटें पाखिरूं; । चौविसे जन्मीं हातिरूं, । पंचविसामाजि थोरूं ।
 झालों दुर्धर ब्रह्मराक्षस. ॥ २५ ॥

क्षुधातृष्णादाहेंकरुनि निरहारीं पिडियलों,

विलोकूनी तूतें समुळचि गिळायसि भिडलों,

तुझ्या अंगस्पर्शें स्मरत बहुजन्मस्मृति मला,

विरक्तीनें कोठा निजहृदयिंचा स्वस्थ जहला. ॥ ५ ॥

प्रभावो हा ऐसा प्रगट तुज कोठोनि जडला ?

तपें कीं तीर्थानें हरिहरपुजेनें गवसला;

समूदें हें देवा प्रगटुनि मला सांग बरवें,

मनेंसीं मी आलों तुज शरण सप्रेम विभवें. ॥ ६ ॥

पद.

वामदेव बोले त्या राक्षसासीं । वा ऐक अभिप्रावो. ॥ १ ॥ हा भस्म-
 प्रभावो । येथें नाहीच संदेहो. ॥ ध्रु० ॥ मद्रात्रसंगें, तुझ्या मनाचा । गेला
 महामोहो. ॥ २ ॥ हे भस्मसामर्थ्य संपूर्ण ऐक । जाणे शिवसामदेवो. ॥ ३ ॥

शिवसामर्थ्य जैसे गहन । तैसेंचि भस्माचें महिमान, । येविषयीं इतिहास
सांगेन । होता ब्राह्मण तुजऐसा. ॥ २६ ॥ तो राहे द्राविडदेशीं, ।
स्वधर्मवारें नावडे त्यासी; । कर्म पावळा शूद्रत्वासी । सदाचारासी विसं-
वतां. ॥ २७ ॥ निष्ठुर करी चौर्यवृत्ती । कदाचित्त जारकर्मप्राप्ती ।
अखंड वैश्याची संगती, । शूद्रें रात्रीं मारिला. ॥ २८ ॥ त्याचें शव तें
कर्महीन । गृहाबाहेर टाकिलें बोढोन; । भस्मीचें उठिलें एक श्वान ।
त्या शवावरून चालिलें. ॥ २९ ॥ नरकामाजि त्यासि पाडितां, । तों
शिवदूत आले सवेगता; । विमानीं बैसवुनी त्या पतिता । बळें शिवपंथा
चालिले. ॥ ३० ॥ यम येउनी म्हणे शिवदूतांसी । ‘ हा दुष्टात्मा
पापराशी, । यासि कैविं नेतां शिवलोकासी ? ’ । ते यमासी बोलती. ॥ ३१ ॥

पद. (धनाश्री).

‘ याचिया शवविप्रहावरी बाहू वक्षस्थळ ललाट सर्वही अवयवीं तें भस्म-
चिन्ह पाहीं जाउनि । याचिलागीं निरोपियलें गिरिशें ययासि आलों येथें ।
वारावयासि तुज नाही अधिकाऱू. ’ ॥ १ ॥

ऐसें बोलोनि द्विजनाथा । विमानीं बैसवुनी तत्वतां, । नभीं सुरासुरां
देखतां । मंगलपंथा ते गेले. ॥ ३२ ॥ यालागीं हें भस्म जाण ।
सर्व पापांस शोधन, । हेंचि शिवांगींचें निजभूषण । लेऊनि अनुदिनीं
मिरवतों. ’ ॥ ३३ ॥ ऐकोनि भस्माचें सामर्थ्य । ब्रह्मराक्षस पुन्हा बोलत, ।
‘ मागुती भस्ममहिमा येथें । उत्कंठित चित्त ऐकावया. ’ ॥ ३४ ॥ देव-
योगियां अग्रगणी । मी धन्य झालों तुझ्या दर्शनीं; । मज या घोर जन्मापा-
सोनि । त्वां कृपेनें काढावें. ॥ ३५ ॥ माझे जन्मांतरीचें सुकृत ।
कांहीं आहेसैं मज गमत, । तुझ्या प्रसादें निश्चित । सुटेन येथें भवबंदीं.
॥ ३६ ॥ त्या पार्थिव जन्मांतरीं । एका शिवभक्तासि स्नेह करीं; । सफ-
ळित दिल्ली धरित्री । वृत्ती करीं नित्य नवी. ॥ ३७ ॥ यमही बोलिला
ते अवसरीं । ‘ हा पंचविसावे जन्मांतरीं । कोगी एक्या सत्संगें तरी ।
मुक्त संसारीं होईल. ’ ॥ ३८ ॥ तें आजि कळलें सुकृत । कांहीं होतें
प्राग्जन्मार्जित । जया निर्जळ अरण्याआंत । आलासि येथें शिवयोगी.
॥ ३९ ॥ आतां मी घोर पापकारी । संसरतों गा जन्मांतरीं । कृपा-

निधी उद्धार करीं । भस्मेंसि करीं अभिमंत्रें. ॥ ४० ॥ कैसें धराचें या भस्माक्षी ? । कोण मंत्रविधी कैशी ? । कोणे काळीं कोणे देशीं ? । हें विस्तारेंसी सांगावें. ॥ ४१ ॥ तुम्हां ऐसे संत दयाकर । सदा लोकाहितासि तत्पर, । जैसे पदार्थ हे तरुवर । जगदोद्धार तेथिं करिती.” ॥ ४२ ॥ देखोनि राक्षसाचा सद्भावो, । पुन्हां आनंदोनि वामदेवो, । शिवभस्माचा प्रभावो । वर्णी पहा हो सादरें. ॥ ४३ ॥ रसाळ हें निरोपण, । शिवभक्ताचें महिमान; । भस्ममहिमा असाधारण । सूत आपण निरोपी. ॥ ४४ ॥ लक्ष्मीनारायण गुरुमूर्ती । आपुळे अंगींची भस्ममहती । स्वसुखें सांगे भक्ताप्रती । लक्ष्मीपती बळात्कारें. ॥ ४५ ॥ पूर्णानंद नारायण । शिवरामनाम स्वयें धरून, । स्वानदें करी शिवकथन । करूनि टिपण देशभाषा. ॥ ४६ ॥ ब्रह्मोत्तरखंडीची हे कथा । स्कंदपुराणीं सूत वक्ता, । सावधान व्हावें श्रोता । उबग सर्वथा न मानावा. ॥ ४७ ॥ तंव श्रोते म्हणती सादर “तुझे बोल आधींच मधुर, । वरी कृपामृत सिंचोनि गुरुवर । शिवकथा सादर वदवित. ॥ ४८ ॥ तें तुझे वचन ऐकतां सांग । तेथें कैचा येईल उबग । अंतरीं भरलिया अंतरंग । प्रेमाचा रंग माजतसे. ॥ ४९ ॥

इति श्रीस्कंदपुराणे ब्रह्मोत्तरखंडे भस्ममहिमावर्णनं नाम
पंचदशोऽध्यायः ॥ १५ ॥

आरति.

जय देव जय देव जय वामदेवा । आर्ते आल्यां देशी सौभाग्यठेवा. । ॥ ध्रु० ॥ ब्रह्मचि असतां आपण विसरुनि भ्रमयोगें । देहबुद्धीनिं राक्षस झाले जे अंगें । निवाल्या प्रबोध भस्माचें संगें । जन्मांतरापासुनि तुज पावति वेगें. ॥ १ ॥ लोळति जन जे तया भस्माचे ठायीं । ते भळत्या योनीचे होतु निजदेहीं । शिवपदप्राप्ती होये त्यांच्या समपायीं । म्हणूनि भस्मा ऐसा तारक आन नाहीं. ॥ २ ॥ ऐसें तूजें भस्म धरिती जे अंगीं । ते तंव देहीं असतां केवळ शिवयोगी । शिव संपूर्ण सेवुनि खेळति सत्संगीं । ते जन शिवरामाचें भूषण अंगांगीं. ॥ ३ ॥

आरति समाप्त.

॥ श्री सांवाय नमः ॥

पद.

नागत्रे म्हणुनी वेद परतले नेति म्हणुनि निजबोधें शिव केला जेथें ।
स्वारित फेडुनि तनुकवचातें विसरुनि सर्वहि अहंतेतें ॥ १ ॥ ते शिवयोगी
शिवचि होउनि शिवा भजती. ॥ ध्रु० ॥ ज्याच्या करणगृहासि विसरले
विषय येवों । स्वमुखें निजले आत्मशेजे, । तरुनि संकल्पार्चें ओझें । योग-
भूमिकेचे अढळ राजे. ॥ २ ॥ ज्ञान विज्ञान हळुहळु सहज राहिलें दुरी, ।
ज्ञेय सद्रूप शिव झाले; । व्याप्य व्यापक त्याचेंही भान गेलें । पूर्ण
शिवरामी ठेलें. ॥ ३ ॥

त्या शिवयोग्याची संगती, । अनुदिन दे विश्रांती; । धन्य ते केवळ
पुण्यमूर्ती । जे शिवभक्ती तारक. ॥ १ ॥ तो शिवयोगिया वामदेवो, ।
त्यासी बोले स्वयमेवो, । “ भस्माचा सांगेन प्रभावो । तो प्रभावो अवधारीं.
॥ २ ॥ पूर्वी मंदरपर्वती । तेथें सर्व धातुंची वस्ती, । नाना द्रुम विराजती, ।
नानाविध वसती प्राणिये. ॥ ३ ॥ तये ठायीं कदाचित । काळ्याग्नि रुद्र
भगवंत । स्वइच्छेनें क्रीडा करित, । विश्ववंदित परेशु. ॥ ४ ॥ रुद्रांच्या
शतकोटी । । ।
..... ॥ ५ ॥ शोभे सृष्टीं त्रिलोचन । तेथें मिळाले
सुरगण, । देवेश, अग्नी, वायू, यम, वरुण, । स्वयें वैश्रवण
पातला. ॥ ६ ॥ गंधर्व चित्रसेनादिक, । पन्नग, खेचर, सकळिक ।
विद्याधर सिद्धपुरुष, । सिद्धपुरुषसमुदावो. ॥ ७ ॥ वशिष्ठादि ब्रह्मऋषी, ।
नारदादि देवऋषी । दक्षिणादि प्रजेश त्या ठायसी । सहपितरांसी पातले.
॥ ८ ॥ उर्वशीआदि अप्सरसा जाण, । चंडिकादि मातृकागण, । आदित्य,
वसू, अश्विनीसूनु, । आले टाकून वैश्वदेव. ॥ ९ ॥ आणिकही भूतनाथ ।
लोकसंहारक समर्थ, । महाकाळ नंदी तेथें । पार्श्वगत शिवाचे. ॥ १० ॥
वीरभद्र धनुर्धर, । शंकुकर्ण मोठा वीर, । घंटाकर्ण मणिभद्र, । वृकोदर
दुर्धर्ष. ॥ ११ ॥ कुंडोदर आणि त्रिकट । कुंडोदर तो बलिष्ठ, । मंदोदर,
मृंगीरट, । केत आदट कर्णधार. ॥ १२ ॥ भूतनाथ याविण आन ।
महाकाय महाप्रवीण, । कृष्णवर्ण श्वेतवर्ण । मंडूकसमान कांतीचे. ॥ १३ ॥

हरिद्वर्ण धूम्र धूसर, । पिंबळे लोहित कर्बूर, । चित्रवर्ण विचित्रशरीर । बळें
 दुर्धर चित्रलीळ. ॥ १४ ॥ नानाविध आयुर्वे करीं । मिरवती नाना
 वाहनांवरी; । कोणी व्याघ्रमुखें भारी, । निर्विकारी शूकरमुखें. ॥ १५ ॥
 कितेक तेथें नक्रवदन, । कोणी सारमेयाचें आनन; । कोणी शृगालमुख
 जाण । उष्ट्रवदन कित्येक. ॥ १६ ॥ कोणी शरभमुखाचे । सिंह गृध्र
 बकाननाचे; । कितेक दोतीं वक्रांचे । बहु वक्रांचे कितेक. ॥ १७ ॥ एवं
 द्वित्रिचतुरहस्ती । अनंतहस्ती अहस्ती । बहुपाद अपद मिनले असती । एक
 श्रोत्री चतुःश्रवण. ॥ १८ ॥ एकनेत्र चतुर्नयन । लांब कितेक वामन; ।
 परमेश्वरार्ते आवरोन । उपासना करिताती. ॥ १९ ॥ तेच वेळे प्रेम्भेकरुनि ।
 आळा सनत्कुमार मुनी, । अवलोकिला शूळपाणी, । आनंद मनीं न
 समाये. ॥ २० ॥

पद.

देवदेवेश विश्वेश रविकोटिसमतनु महावळ्यक्षसंक्षोभहंसा, ।
 प्रळयअनळाटोप जटिलभास्वद्रूप भाळनयनास्फार भव्यभासा, ।
 विचचूडारत्नशशिखंडमंडणा, वासुकितक्षकश्रवणभूषा, ॥ १ ॥
 फणिशिरोरत्न, सहकंकणांगदचारुमुद्रिकानंतपरिभूषितांगा, ।
 व्याघ्रचर्मावरण, भोगिकंठाभरण, फणिसहस्रारक्तकटिसूत्रटिंगा, ।
 क्षुद्रनिजकटिकादर्शनमध्वरुचिपादराजीवमंजीरशृंगा, ।
 पाशतोमरधनुशूळखट्टांगधर शिवरामपूर्ण निजहृदयसंगा. ॥ २ ॥

अनिर्वेश जो ईश चित्तेद्रियांसीं,

दुरी अप्रहृष्य स्वयें स्वप्रकाशीं. ।

स्फुरद्रत्नासिंहासनीं रूढ शंभु,

मुनी वंदिती टाकुनीयां विलंबु. ॥ १ ॥

योगीराज सनत्कुमार विनयें जोडोनि हस्तांजुळीं,

भक्त प्रेमभरें स्तवी उपनिपद्रभें स्वरीं मंजुळीं;

दाटे सात्विक भाव तो जिरवुनी जेथील तेथें मुनी,

मोक्षप्रापक सर्व धर्म पुसतू अत्यादरें वंटुनी. ॥ २ ॥

पैं जे हेतुला समूह पुशिळा,
सद्धर्म तें तें शिवराज बोळिला. ।
सनत्कुमारें नमुनी उमापती,
स्वयें करी प्रश्न अपूर्व मागुती. ॥ ३ ॥

पद. (राग वेताळी.)

मुक्तीसि हेतु समग्रही धर्म तुवां कथिले भूतनाथा, । आणिक अल्प-
प्रयासचि न लागत देत महत्फळ. ॥ १ ॥ तो धर्म सांगें, । पाहें मज-
कडे करुणापांगें. ॥ ध्रु० ॥ बहुत प्रयासिक धर्महि सांग घडल्या काळें
फळ दे, । यास्तव फार लिगाड नसे आणिक फळ तें शिवसुख न संधे.
॥ २ ॥ सर्व जना उपेगा येईळ नेदी श्रम शरिरासी, । पूर्ण मनोरथ क-
रुनि प्रकाशीं सत्वर शिवरामासी. ” ॥ ३१ ॥

सकळ धर्मवरिष्ठ सुखार्थिला,
उपनिषद्वदनीच प्रकाशिला; ।
शिवात्रिपुंडकळा धरणें जनीं,
शिव म्हणे वर धर्मचि हा गुणीं. ॥ ४ ॥

मुनी पुसे मागुती, । “शिवराजया जगत्पती । ते त्रिपुंड्रविधीची स्थिती ।
कृपामूर्ती मज सांगें. ॥ २१ ॥ स्थानें किती ? द्रव्य तें कोणतें ? । कवण
शक्ती ? कवण दैवतें ? । काय प्रमाण ? कोण कर्ते ? । मंत्रार्थें फळ कायी ?
॥ २२ ॥ हें सर्वही लक्षण, । त्रिपुंड्राचें निजविधान, । लोकानुग्रहार्थें पूर्ण ।
मजलागून सांगावें. ” ॥ २३ ॥ मुनीतें म्हणे “ ऐक साचें । जें जाळिलें
गोमयाचें, । शुद्ध भस्म आमुचें, । त्रिपुंड्राचें तें द्रव्य. ॥ २४ ॥ भस्म
घेउनी हस्तकीं । सद्योजातादि पंचानुवाकीं, । अग्निरित्यादिनें सम्यकीं ।
मंत्राभिषेकीं भस्मातें, ॥ २५ ॥ मानस्तोकें मंत्रां मदीवें, । त्र्यंबकें शिरीं
लावावें । लळाटीं, मुजद्वयीं, लेपावें । मंत्रवैभवं आयुषा. ॥ २६ ॥
तन्तन्मंत्रें क्रमैकरुनी । स्कंधीं लावावें शिवभक्तांनीं, । तीन, तीन रेखा
स्थानस्थानीं । क्रमैचकरुनी लावावें. ॥ २७ ॥ भ्रूमध्य आरंभुनी, ।
भ्रूपाव तो डावलुनी, । अंगुष्ठरेखा वोडुनी, । वोढाव्या दोन

आंगुळी, ॥ २८ ॥ प्रतिलोमीं, मध्यमा, अनामिका, । ऐशा बोढिल्या
 तीन रेखा । यापरी त्रिपुंड्रासी प्रत्येका । नवही ऐका दैवते. ॥ २९ ॥
 आकार गार्हपत्यहुताशन, । भूमितत्व आत्मा रजोगुण, । ऋग्वेद क्रिया-
 शक्ति जाण । प्रातःसवन महादेवो. ॥ ३० ॥ हे इतुकीं मिळोनि येथें ।
 पहिल्या रेखेचीं दैवते, । दुजा रेखा दैवताते । सांगेन तूतें मुनिवर्या. ॥ ३१ ॥
 उकार दक्षिणाग्नी गगन । यजुर्वेद माध्यंदिन सवन । इच्छाशक्ती अंतरात्मा
 पूर्ण । महेश्वर जाण देवता. ॥ ३२ ॥ मकार, आहवनीय हुताश, ।
 परमात्मा अंतरिक्ष त्यास । ज्ञानशक्ती सांब शिव परेश । तृतीय विशेष ते
 सवन. ॥ ३३ ॥ याआधीं दैवता त्रिपुंड्राचिया । नित्य नमस्कार करू-
 नियां, । मग त्रिपुंड्रा धरावें मुनिराया । निस्तरावया भवसिंधू. ॥ ३४ ॥
 हे केवळ महेश्वरव्रत । सर्व वेदीं प्रख्यात । मुमुक्षीं सेविलिया येथें । नाय-
 क्ती जन्ममृत्यू. ॥ ३५ ॥ चौकणीं चौंआश्रमींचें । जे धारण करिती त्रिपुंड्रा-
 चें । ब्रह्महत्यादि सर्व पापांचे । बाध साच त्यां नाही. ॥ ३६ ॥ त्रिपुंड्र-
 महिमा नेणतां, । मंत्रोच्चारणही नसतां, । सहज त्रिपुंड्र लावितां, । पाप सर्वथा
 न बाधी. ॥ ३७ ॥ भक्तिवैराग्यज्ञानबळीं । हे त्रिपुंड्र ज्याचे कपाळीं, ।
 तो कार्यकारण करी होळी । चंद्रमौळी निजांगें. ॥ ३८ ॥ परद्रव्याप-
 हरण, । परदारापारिगमन, । परनिंदा, परक्षेत्रहरण, । परपीडन सर्वदा.
 ॥ ३९ ॥ आरामकृषिदहन, । गृहदाहादि कर्म जाण, । असत्य बोलणें
 पैशुन्य । निष्ठुरपण, दुर्बुद्धी. ॥ ४० ॥ वेदविक्रय साक्षी कूट । नीचसेवाव्रत
 योग कपट, । इत्यादि पाप उद्भट । करी सपाट त्रिपुंड्र. ॥ ४१ ॥ गो, भू,
 हिरण्य, मही, शीतळ । अन्न, धान्य, वस्त्र, कंबळ, । इतुक्यांचाही सर्वकाळ ।
 वाप सबळ पतिग्रहो. ॥ ४२ ॥ दासी, वेश्या कुश्वळा । वृषली, नटी,
 रजस्वला, । कन्या विधवा, अमंगळा । संगीं घडला दोष जो. ॥ ४३ ॥
 भक्ष्य, मांस, चर्म, रसादिक । यांचा विक्रय जो अविक । इत्यादि जे
 असंख्य । बहुधा पातक जें असती. ॥ ४४ ॥ त्रिपुंड्रधारणेनें सत्वर । हीं
 पापें पावती संहार, । शिवद्रव्याचा अपहार, । निंदा दुर्धर शिवाची.
 ॥ ४५ ॥ शिवभक्तांचीही निंदा, । प्रायश्चित्त नाही अपराधा; ।
 म्हणोनि हीं पापें सर्वदा । पूर्ण प्रबुद्धा नातळती. ॥ ४६ ॥ रुद्राक्ष जयाचे
 देहीं, । त्रिपुंड्रधारण भाळाचें ठायीं, । तो चांडाळ हो कां विपाथी । सर्व

वर्णाही तो पूज्य. ॥ ४७ ॥ सेविलिया सहस्रतीर्था, । गंगा आदि नाना सरिता; । तो न्हाळा जाणजे सर्वथा, । त्रिपुंडधर्ता जो भाळीं. ॥ ४८ ॥ शिवमंत्रादि सहस्रकोटी । मोक्षमार्गाचिया दिवटी । तेणें जपिल्यापरि होय शेंवटीं, । ज्या लळाटपटीं त्रिपुंडू. ॥ ४९ ॥ मार्गे जाहले जे हजार, । पुढें होणारांचे जे सहस्र; । वंशेंसि पावे मोक्षमंदिर, । जो धरी त्रिपुंडू लळाटीं. ॥ ५० ॥ दीर्वायुष्य, व्याधिवर्जित, । सकळ भोग भोगुनी येथ, । देहांत-काळीं स्वस्थ । मरण पावत सावधानें. ॥ ५१ ॥ संयुक्त अष्टैश्वर्यगुणीं । दिव्य देहांतें लाहनी, । दिव्य विमानीं बैसोनी । शिवसन्निधानीं तो जाये. ॥ ५२ ॥ विद्याधर, सिद्ध, गंधर्व । इंद्रादिक लोकपाळ सर्व । त्यांच्या लोकीं भोगुनी वैभव । क्रमें शांभवी गति पावे. ॥ ५३ ॥ प्रजाधीश्वराच्या पुरीं । नांदोनि कित्येक अवसरीं, । मग ब्रह्मपद पावोनि निरंतरीं । शतकल्पवरी नांदती. ॥ ५४ ॥ विष्णुलोकीं शतत्रय । नांदोनि मग शिवलोका जाय । तेथे नांदे अक्षय । जन्मभय वारुनी. ॥ ५५ ॥ उपनिषदांचिया कोटी, । आलोडुनि घडि घडी, । मोक्षाचियोचि जोडिली जोडी, । हे त्रिपुंडूप्रौढी विख्यात. ॥ ५६ ॥ हें त्रिपुंड्राचें महिमान । तुज म्यां सांगितलें संपूर्ण; । तें हृदयीं राखावें" ऐसें बोलुन । अंतर्धान शिव ज्ञाला. ॥ ५७ ॥ मग त्या ब्रह्मलोकासी । गेला सनत्कुमार ऋषी, । तुजही निर्मळ स्फूर्ती ऐशी । भस्मस्पर्शी प्रगटली. ॥ ५८ ॥ तूंही त्रिपुंडू धरीं अपूर्व," । ऐसें बोलोनि वामदेव । भस्म अभिमंत्रून सावेव । राक्षसासी स्वयमेव देता ज्ञाला. ॥ ५९ ॥ येरें घेऊनि तीन अंगोळी । त्रिपुंडू वोढिलें कपाळीं, । त्यजूनि राक्षत्व तेंचि वेळीं । प्रकाश बंवाळी झळकला. ॥ ६० ॥ दिव्य स्वरूपें सुंदर, । दिव्य भूषणें अलंकार, । दिव्यतेजें झळकला अपार, । केला नमस्कार वामदेवा. ॥ ६१ ॥ भावें प्रदक्षिणा करुनी । वंदिला वामदेव मुनी, । बैसोनि दिव्य विमानीं । शिवाठिकाणीं पावला. ॥ ६२ ॥

पद—(घाटी राग—कामबोध).

सद्य त्रिपुंडू राक्षसदेहीं । शिवपद चढला साधनेंविनाही. ॥ १ ॥

भस्मप्रभाव बरा । न कळे ब्रह्मादिक अमरां. ॥ ध्रु० ॥

दूर निवारुनी रजतमगोवी । नामरूपातित शिवपद दावी. ॥ २ ॥

पूर्णगुरू शिवरामा पढियें । भवनिधिं पतितां पाववि थडिये. ॥ ३ ॥

ब्रह्मराक्षसा ब्रह्मप्राप्ती । देवोनि वामदेवो मूर्ती, । स्वेच्छा चालिला सहज-
स्थिती । स्वसुखें क्षिती विहरतु. ॥ ६३ ॥ जे हे भस्ममहिमा ऐकती, ।
कीं सद्भावें जे पढती, । त्यांसी अचूक शिवप्राप्ती । पुनरावृत्ती-
वांचुनी. ॥ ६४ ॥

कथयति शिवकीर्तिं संसृतेर्मुक्तिहेतुं प्रणमति शिवयोगी ध्येयमीशांघ्रिपद्मं ।
रचयति सितभस्मोद्भासि भालत्रिपुंड्रं न पुनरिह जनन्यां गर्भवासं भजध्वं ?

भवभय निरसी त्या शंभुकीर्ती वदा रे,
मुनिमय शिवयोगी शंभुतें ध्यासु ध्यारे ।
झळझळित कपाळीं या त्रिपुंड्रासि लावा,
पुनरपि नय यारे गर्भसंसारगांवा. ॥ ६५ ॥

परमपावन रहस्य । भस्मप्रभावविशेष, । वर्णीं स्वमुखें महेश । कथा
सुरस आजिची. ॥ ६६ ॥ बाप श्रोते हो तुम्हांलागीं, । भस्ममहिमा वर्णीं
शिवयोगी; । ते कथा आजिचे प्रसंगीं । या शिवरंगीं माजिली. ॥ ६६ ॥
लक्ष्मीनारायणा शरण । झालें भस्ममहिमा वर्णन । आतां केवळ भाव-
लक्षण । एका पूर्ण श्रद्धेसीं. ॥ ६७ ॥ पूर्णानंद कैवल्यदाता । स्वयेंचि
वक्ता आणि वदविता, । शिवराम निमित्त करूनि आतां । शिवपरकथा
चालवी. ॥ ६८ ॥ सूत्रधारी आपणां लपवी । पुतळ्याच नाचती ऐसें
दावी; । तैसा नारायण गोसांवी । शिवरामीं वदवी शिवकथा. ॥ ६९ ॥
खांबसूत्रें दोनी पृथग्भूतें, । नाचवी, नाचती भिन्न तेथें । तो दृष्टांत न
साहे येथें । येथील अद्भुत तें कैसें ? ॥ ७० ॥ बोल बोलवी बोलता, ।
नीति आपणचि होउनि स्वतां । ग्रंथ आणि ग्रंथकर्ता । स्वयें तत्वता
सद्गुरावो. ॥ ७१ ॥ यापरी एकात्मता करून । दावितसे ग्रंथ निर्माण ।
तेथें पाहतां पाहतां जाण, । तेंही एकपण न राहे. ॥ ७२ ॥ ऐसा
अभिनव बोलका । माझा पूर्णानंद सखा; । ग्रंथमिषें सहज देखा । निजा-
त्मसुखा लुटिती. ॥ ७३ ॥

इति श्रीस्कंदपुराणे ब्रह्मोत्तरखंडे त्रिपुंड्रमहिमावर्णनं नाम

षोडशोऽध्यायः ॥ १६ ॥

आरति.

जय देवी जय माय जय वो विभती । तुझेनि स्पर्शे जड जीव अंगे
शिव होती. । आरते आरति करुनी तुझे निजमूर्ती । न्याहाळितां
मावळळी बाहेरिल स्फूर्ती. ॥ ध्रु० ॥ तेजाडुनि परते जे जे कां निजवीक्षा ।
कळिकाळ मग वंदी त्याच्या पदरक्षा, । त्या तेजेकरुनी गोगोमय रक्षा ।
सर्वांगीं लाविती जे तव निजरक्षा. ॥ १ ॥ सद्चिद्‌आनंद पद एकमेळीं ।
हेचि त्रिपुंडीं वसे ज्याच्या शिरभाळीं, । प्रारब्धाच्या रेखा पुसुनि सहमेळीं ।
भोगिति शिवसोहळे ते सर्वहि काळीं. ॥ २ ॥ अंगीं जडल्या सर्वे
उधळीसी माते । ते त्याचे सर्वांग तेजोमय होते; । तुजसीं मिरवते पूर्ण
शिवरामचि कीं ते । यद्यद्विभूतिमत हें कथिलें भगवंते. ॥ ३ ॥

लळित.

जाळुनियां माया विद्या वेश्म । करुनि सर्वहि गोमय भस्म. ॥ १ ॥
लावा शिवरक्षा शिवरक्षा । अपुलें गृह संरक्षा. ॥ ध्रु० ॥
नामरूपीं आणूं स्फूर्ती । भरलीं दाट ते विभूती. ॥ २ ॥
पूर्ण न्याहाळुनी भाळचंद्र । त्रिपद शिवरामीं त्रिपुंड्र. ॥ ३ ॥

लळित आरति षोडशोऽध्याय समाप्त.

॥ श्रीसावाय नमः ॥

पद.

वारे शिवपद सांभाळा । वारुनि गुणत्रय आभाळा । बोधें मन-
मळ पाखाळा, । आतां ज्ञाणि म्या कळिकाळा. ॥ ध्रु० ॥ जीविंच्या जा-
ळुनि कंदर्पा । गिरिशार्ते रक्षा अर्पा । तृष्णा विषमय विषसर्पा । भूषण
शंभूति समर्पा. ॥ १ ॥ श्रद्धापीयूषांबुधिमाजी । मज्जन सज्जनसुस-

मार्जी, । चिंता न घाला तनुमार्जी । पूजुनि शिव तेथें रमा जी. ॥ २ ॥
पूर्ण भवहर पूजावा, । देखोनि भेदचि लाजावा; । शिवरामाचा भव जावा ।
ऐसा उपाव योजावा. ॥ ३ ॥

ऋषी म्हणती सूताप्रती । केवळ ब्रह्म संतमूर्ती । गुरुत्यें उपदेशिल्या
मूढमती । कवण्या पावती गतीतें ? ॥ १ ॥ अथवा ब्रह्मस्थिती नेणत ? ।
सामान्य गुरू म्हणवित; । तिहीं बोधिल्या जन समस्त, । कोण्या पावत
सिद्धीसी ? ॥ २ ॥

पद—(राग—परज) .

मनुजा भावचि तारक रे । भावेंविण येर उपचारिंच्या संपत्ती मारक
र. ॥ ध्रु० ॥ माता जैशी बहु हितकारक, । श्रद्धा तैशच पाहीं रे. ॥ १ ॥
ग्राव जरी शिवभावे पुजिला फळती सकळही सिद्धी, । मा सद्गुरू शिवरूपें
भजल्या । मंगळपद कां नेदी रे. ॥ २ ॥ पूर्ण श्रद्धाहि मंत्र मनीं निजभावे
जपतां फळतो । शिवरामप्रभुचरणीं भावे मिनल्या भवहर कळतो. ॥ ३ ॥

सुत म्हणे “अवधारा हो । येथें मुख्य पाहिजे श्रद्धाभावो, । श्रद्धेनें पूजितां
शिळा पहाहो । देवदेवो फळ देतु. ॥ ३ ॥ गुरू मूर्खहि झाला, । तो
श्रद्धेनें पूजिला; । सर्व देतो सिद्धीला । श्रद्धाचि सकळां कारण. ॥ ४ ॥
अबद्ध कोणी मंत्र जपत । श्रद्धाफळें तोही फळत; । श्रद्धेनें पूजिल्या उमा-
कांत, । सर्व फळ देतु नीचासही. ॥ ५ ॥ तप, त्रतें, यज्ञ अपार । दान
आणि पूजाउपचार, । श्रद्धेविण निर्फळ समग्र; । वांझ तरुवर पुष्पापरी.
॥ ६ ॥ श्रद्धेचा लेश हृदयीं नाहीं, । वरी चंचळ, बहु संशयी; । त्यासि
परमार्थ न मिळे कांहीं । तो संसारवाहीं वाहवला. ॥७॥ मंत्र, तीर्थ, द्विज,
देवासी; । योगी, वैद्य आणि गुरूसी । भजावे ज्या ज्या भावनेसी । सिद्धी
तैशी लाहिजे. ॥ ८ ॥ म्हणुनि भावमय विश्व अवघें, । पुण्य पापही
भावयोगें, । भावही नासी हीं दोघें । कदापि अंगें नातळती. ॥ ९ ॥ येथें
कथा आहे सोपी । तुम्हांसि सांगेन संक्षेपीं, । जें ऐकतां आक्षेपीं । नुपजे
कदापि अश्रद्धा. ॥ १० ॥ पांचाळरायाचा सुत । सिंहेकेतनाभें विल्यात ।
सर्वगुणीं शोभे अलंकृत, । मानवंत इंद्राचा. ॥ ११ ॥. तो कोणी एके

बैठेसी । सर्वे कित्येक भृत्येसीं । निघोनि गेला विपिनासी । पारधीसी
खेळावया ॥ १२ ॥ त्याचा भृत्य शबर म्हणउनी, । कोणी एके फिरतां
वनीं, । मोडलें देऊळ बहुत दिनीं । तेणें नयनीं देखिलें ॥ १३ ॥ त्या
देउळीं अति दूर । भग्नलिंग देखे शबर, । म्हणे भाग्य माझे महाथोर ।
विस्मये सत्वर तेथ आला ॥ १४ ॥ पूर्वपुण्यप्रभावेसीं, । तेणें घेतलें त्या
लिंगासी, । मग नेउनी सवेगेसीं, । राजपुत्रासी दाखविलें ॥ १५ ॥ 'राया
पाहीं या लिंगातें । मज सांपडलें गा येथें, । हें मी पूजिन स्वस्थचित्तें ।
यथायुक्त उपचारें ॥ १६ ॥ याचा पूजाविधिविस्तार । मज सांगावा
सादर । मंत्र पूजितां सत्वर, । जेणें महेश्वर संतुष्टें.' ॥ १७ ॥

पद—(चाल—सोरट) .

ऐशी हे शबराची वाणी । ऐकतांच उदास हांसोनी । परिहास मानुनी ।
भूप बोलत त्यास ॥ १ ॥ शबरराया विधिनें शिव पूजां । आधीं आसनीं
स्वस्थ बसोनी । एकट मन योजीं ॥ ध्रु० ॥ उदक संकल्पासि घालुनि ।
नवजळें प्रक्षालुनि । ॥ २ ॥ आणि चिताभस्म
पढिये शंकरासी अपार । चढवुनि तें आधीं मग नैवेद्य देऊं पहारे ॥ ३ ॥
मागुती धूप दीप निरांजन करीं अभिवाद । गीत, नृत्य, पुष्पांजुळि दे,
वंदीं शंभुप्रसाद, ॥ ४ ॥ हे पूजा साधारण प्रिय नित्य आचरें ईसी ।
पावसी येणेंचि तूं परिपूर्ण शिवरामासी ॥ ५ ॥

पावसवाई.

यापरी तूं शिव पूजां आधीं चिताभस्मपूजनें त्यासी संतुष्टी भारीं.
त्या परिहासवचनास शिरीं वंदुनी निजगृहीं रिघुनी निजवृत्त सारी.
मिळवुनि तें चिताभस्म आधींच तें लिंग पूजित सर्वोपचारीं,
आपणा आवडे गंध फुल नैवेद्य वस्तुमात्रीं पूजा मन्मथारी ॥ १ ॥
यापरी सपत्नीक चंड शिव पूजितां सुखरूपेंचि कितेक दिवस गेले,
तंव चिताभस्म तें कोणी एके दिनीं लेशही भाजनीं न देखिलें;
तंव उठोनि चालिला बहू अटवी हिंडला तंव तें मिळेच ना काहीं केलें,
शिणुनी आळा घरा आपुली सुंदरा चंड पाचारुनी तिसी बोलें ॥ २ ॥

पद—(राग—कानडा).

‘शिवपूजेविण काय जिणें वो ॥ ध्रु० ॥ हिंडलों शिणलों आजिचे दिनीं.
चिताभस्मेविण शिवपूजा नाहीं. ॥ १ ॥ सदुरुचनें सर्वार्थदायक उल्लंघुनि
मी लाजिरा व्यर्थ देहीं. ॥ २ ॥ पूजे अंतराई, पूर्ण माझे प्राण देईन
शिवरामनाथपार्यां. ’ ॥ ३ ॥

एकोनि ऐसें शबरंगना वदे,

‘ स्वामी असे एक उपाय सावधे. ।

जाळूनि हें गेह रिघेन मंदिरीं,

तें ध्या चिताभस्म पुजा करा बरी. ’ ॥ १ ॥

शबर म्हणत ‘ कांते, ऐक माझ्या गिरेसी,

मनुजशरिर देतें या चहूं साधनांसी ।

तरुणपण न वेंचीं, पल्लवी ते शरीरीं,

सुखमय तनु कैशी टाकिशी सांग गौरी ? ॥ २ ॥

अद्यापि तों तूज अपत्य नाहीं,

न भोगिलें त्वां विषयासि कांहीं; ।

भोगासि हें योग्य शरीर पाहीं,

तूं केविं जाळूं पहासी विपार्यां ? ’ ॥ ३ ॥

पद.

एकोनि शबरी ‘ बोलें स्वामी येविष्यां आळस काय ? । हेंच जिण्याचें
सार्थक शिवपर वेंचत हा निजकाय. ॥ १ ॥ जन्मोजन्म माझे काय सु-
कृत कीं व्रत जप नकळे हेत । दान दिलें कीं पुजिळा शिव मी देतें देतें
तनु गिरीशार्थ. ॥ २ ॥ धण्या अनुमान झणीं न करीं येथे । देह परो-
पकृत्यासी खपत तरी तुष्टत देव बहुत. ॥ ध्रु० ॥ कीं माझ्या जननी जन-
काचें न कळे साधन आजी । शिवरामास्तव जाळिन पूर्णसुखें तनु
अनळामाजी. ’ ॥ ३ ॥

शबरें एकोनि तिची युक्ती । देखोनि तिची अतिशयें भक्ती । बरें म्ह-
णुनी निश्चिती । संकल्प चितीं दृढ केला. ॥ १८ ॥ शबरी घेउन

पतिभाज्ञा । मुस्नात अलंकारिणी जाणा । अग्नौ लाविला तिनें भुवना ।
करी प्रदक्षिणा सद्भावैः ॥ १९ ॥ वंदूनि आर्षीं गुरुमूर्ती । ध्यायिला सदा-
शिव चित्ती, । प्रवेशाभिमुखे निरुती । प्रार्थीं शिवाप्रतीं कृतांजुळीं ॥ २० ॥

पुष्पाणि संतु मम देव तवेन्द्रियाणि धपोऽगुरुर्वपुरिदं हृदयं प्रदीपः ।
प्राणा हवींषिकरणानि नवाक्षतास्ते पूजाफलं नृजनु सांप्रतमीश जीवः॥४॥

वांछामि नाहमिह सर्वधनाधिपत्यं न स्वर्गभूतिमचलां न पदं विधातुः ।
भूयो भवामि यदि जन्मनि जन्मनि स्यात्वत्पादपंकजलसन्मकरंदमृभः॥५॥

जन्मानि संतु मम देव शताधिकानि माजातु नमे विशतु चित्तमबोधेहतुं ।
किंचित्क्षणार्थमपि ते चरणारविदं नापैतु मे हृदयमीश नमो नमस्ते ॥६॥

पद.

‘मदनदहन, श्रीदेवा ये गौरीशा, ॥ ध्रु० ॥ माझीं करणे सुमनें तुझी
तनु अगुरूचा धूप जाळूं, । तव नैवेद्य प्राण सकळ हा हृदयाचा दीप
ओवाळूं ॥ १ ॥ अंतःकरणाचें पंचकही नवाक्षता ह्या तुजलागीं, । तुझ्या
पूजेचें फळ पावो जिव हा माझा शिवयोगी ॥ २ ॥ नलगे, मज हे संपत्ती
नलगे, स्वर्गविधिपद मजलागीं, । जन्मोजन्मीं सतत होइन तुझे पदांबुर्जी
भृंगी ॥ ३ ॥ या हेतु मज हो कां भवशत तुझी नावरू मज माया, । माझे
हृदय विसंबुनि घडिभरि नव जावें त्वां शिवराया ! ॥ ४ ॥ तेजोमया तूं
स्वयंप्रकाशक अग्निरूपा तुजमाझारीं । शिवरामा तनु पडतां पूर्ण कैचे
भय मज संसारीं ? ॥ ५ ॥

यापरी शबरी हृत्कमळीं । तुष्टुवनियां शशिमौळी, । तत्काळ ज्वाळां-
माजि पडिली । भस्म झाली तेचि क्षणीं ॥ २१ ॥ तो शबर स्वानदें
आपण । यममंत्रें तें भस्म वेऊन, । त्या गृहाजवळीं शिवपूजन । सांग
संपूर्ण संपादी ॥ २२ ॥ स्वानदें शिव पूजितां पाहीं, । बाह्यस्फूर्ती नावेडे
काहीं; । पुष्पांजुळी देते समयीं । पत्नी प्रत्यक्षीं उभी ठाके ॥ २३ ॥
ते दिशीं शिवप्रसन्नार्थ । पत्नी स्मरोनि डावें पाहत, । तों ते उभी आहे

तेथ । पूर्ववत् निजांगें. ॥ २४ ॥ पूर्ववत् देखतां पत्नीस । बाहिलें दिसे
भस्मावशेष, । यथापूर्वं देखतां गृहास । शबर मानसीं ठकावला. ॥ २५ ॥
अग्नि जाळितु तेजें जाण । सूर्य जाळित रश्मीनें, । राजा
प्रज्वळी दंडानें । ब्राह्मण मनें प्रदीत. ॥ २६ ॥ 'अवो प्रिये तूं
हुतांशी । निःशेष जळोनि गेलीसी, । त्या चिताभस्में म्यां शिवासी ।
स्वानंदेसीं पूजिलें. ॥ २७ ॥ अग्नीमाजी जळाला, । तो तुझा देह कैसा
आला ? । विस्मय वाटे वो जिवाला, । वृत्तांत मजला हा सांगें. ॥ २८ ॥

पद. (राग--भैरवी.)

'काय सांगों आश्चर्य माझे मोठें, । करुणा शिवजीची धण्या मज
नवलाव वाटे ॥ ध्रु० ॥ घराहि जाळुनि आंत रिघालें ऐकें । मग मी
माझे शरीर, अग्नि कांहीं न देखे. ॥ १ ॥ अग्नी आंत बाहेर मजला पाहतां ।
मृत्युंजयावांचुनि न दिसे आतौता. ॥ २ ॥ जैसें अमर्ती पडतां दैवगती ।
तापलेंसे मज नाहीं झाली तेथील गती. ॥ ३ ॥ निजेलें जैसें जागोन
येतें, । तैशी सुखासिंधूहूनि आलें मीं येथें. ॥ ४ ॥ तव घरही देखिलें
पूर्वापरी । पूर्ण शिवरामप्रसाद लावलें झडकरी. ॥ ५ ॥

परस्परें बोलतां यापरी, । विमान उतरलें त्यां पुढारीं; । शिवभक्त
गर्जती जयजयकारीं । दोघे अंतरीं ठकावलीं. ॥ २९ ॥ ते कोटि-
चंद्रांहुनी भासुर । वेऊनि आले शिवकिंकर, । दोघां दंपतीचे धरुनि कर ।
विमानीं सत्वर बैसविती. ॥ ३० ॥ शिवभक्तांच्या हस्तस्पर्श । दोघें
झालीं स्वयंप्रकाश, । विमान जातां सावकाश । शिवसामरस्यं नांदती.
॥ ३१ ॥ यापरी ते शबरदंपती । पाहतां नीचयोनीं वसती । तेही
श्रद्धेनें पूजोनि पशुपति, । शिवसद्गती पावले. ॥ ३२ ॥ सकळ क-
र्माचें निजधाम । ऐसा तो कासया जन्म ? । ज्याचें हृदयीं पूर्णकाम । ज-
डला पूर्ण उत्साहें. ॥ ३३ ॥ विचारेंसीं विद्या सकळ । अगत्य नसेंचि
अळुमाळ । एक हृदयीं राहिला चंद्रभाळ । सर्वकाळ समरूप. ॥ ३४ ॥
जेथे स्थिरावलें शिवभजन । त्याहुनि आन नाहीं धन्य, । यालागीं जन्मा
येऊन । सांबचरण सेवाचे. ॥ ३५ ॥ हे कथा अत्यंत सुंदर । येथें
श्रद्धेचा वडिवार, । परिसतां भक्तितत्पर । श्रद्धा अपार मग वाढे. ॥ ३६ ॥

श्रद्धेच्या योगें उत्कट । पाविजे पूर्णानंदपीठ । मग निस्तरिजे भवसंकट ।
 ऐशा उद्धट शिवभक्ती. ॥ ३७ ॥ श्रोतीं व्हावें सावधान, । हें ब्रह्मो-
 त्तरखंडीं पुराण; । अखंड वक्ता नारायण, । निरूपण अवधारा. ॥ ३८ ॥
 शिवरामाकरवीं ग्रंथ करी, । कर्ता आपणस्वयें गोसावी; । पूर्ण शिवसुखाचिये
 गांवीं । ऐक्यें भोगवी शिवसुखा. ” ॥ ३९ ॥

इति श्रीस्कंदपुराणे ब्रह्मोत्तरखंडे श्रद्धाभक्तिवर्णनं नाम
 शबरीआख्यानसप्तदशोऽध्यायः ॥ १७ ॥

॥ श्रीकृष्णार्पणमस्तु ॥

॥ श्री सांवाय नमः ॥

सूत म्हणे “ अवधारा, । सर्वधर्माचिया सागरा । व्रत आहे उमामहेश्वरा ।
 अर्चित्या नरा सिद्धिदाते. ॥ १ ॥ आर्यावर्तदेशसंभूत । कोणी ब्राह्मण
 देवरथ, । कलत्रपुत्रीं युक्त, । विद्वान समर्थ उत्तमवंशी. ॥ २ ॥ वर्ततां
 यापरी । एक कन्या झाली त्याचिये घरीं, । शारदा नाम अतिसुंदरी ।
 लक्षणीं समग्रीं लक्षितु. ॥ ३ ॥ ते बारा वर्षांची झाली, । तों पद्मनाभना-
 मके घेतली । त्याची भार्या होती मेली, । कन्या नेमली देवरथें. ॥ ४ ॥
 तो पद्मनाभ महाधनी, । शांत सदाचारगुणी; । तेणें कन्याविवाह करनी ।
 त्यासि निजनंदिनी दीधली. ॥ ५ ॥ माध्यान्ही विवाह झाला । तो श्वशुर-
 गृहीं प्रवेशला । तंव सायंकाळींच्या संध्येला । नदीस चालिला पद्मनाभू.
 ॥ ६ ॥ विधिवत् संध्या सारिता जाण । तों केवळ झाला अस्तमान, ।
 मार्गीं सर्पें करितां दंशन । पावला मरण निजकर्म. ॥ ७ ॥ विवाह जा-
 लियानंतर । बांधवीं शोक केला थोर; । त्याची सासू आणि श्वशुर । दुःखें
 अपार शीणलीं. ॥ ८ ॥ बंधुजनां आज्ञा देऊन । स्वगृहा गेले अवघे जण, ।
 वैधव्यें शारदा आपण । राहिली अनुदिन पितृगृहीं, ॥ ९ ॥ मृतत्व पावला
 भ्रतार । रहित ते शारदा सुंदर, । पितृगृहीं कितेक वासर, । कंठी

निर्धारे निजधैर्ये. ॥ १० ॥ तंव कोणे एके वेळेसी, । नैध्रुव मुनी
आला गृहासी, । तो आंघळा अतिवृद्ध वर्येसी । एकें शिष्येसीं समवेत.
॥ ११ ॥ ते वेळीं घरीं नव्हते कोणी । घरा येतां नैध्रुव मुनी, । माझे
दैवताचि असे ह्मणुनी । वंदी सुमती ते बाळा. ॥ १२ ॥

पद. (राग-काफी).

‘यावें जी महाराज सुखासनीं येउनि बैसावें, । नमो नमोजी काये अपे-
क्षित तें मजला सांगावें. ॥ १ ॥ संत पूजितां संतुष्टे महादेवो । स्पर्शन,
दर्शन, संभाषणीं निरसे सर्वहि मोहो, ॥ ध्रु० ॥ भावें बोलोनि चरण क्षा-
लुनि व्यंजनें शीतळ केला, । पाटीं बैसवुनि न्हाणुनि देवपूजे तो बैसवि-
लाहो. ॥ २ ॥ दैवतपूजा ज्ञात्यावरी पृथगासनीं बैसवुनि त्यासी, । गंध
फुलें धूप दीप अर्चुनि भुंजवि सुरतानासी. ॥ ३ ॥ नवविधरस अमृतानें
जेवुनि नैध्रुवमुनि तो धालाहो । तुष्टोनि अंतरीं प्रेमें आशीर्वादहि देता
ज्ञाला हो. ॥ ४ ॥ ‘प्रीतिसीं विहरता प्रसवुनि सुत कीर्तिहि लाहुनि
देही’ । शिवराम प्रभु पूर्णानंदें प्रसादयोग्यहि होई. ॥ ५ ॥

तो ज्ञानचक्षू वदला कृपेनी,
त्याची परीसोनिहि प्रीतिवाणी; ।

चिन्तीं बहू पावुनि विस्मयातें,
कृतांजुळी बोलत शारदा ते. ॥ १ ॥

देवा, वाक्य तुझे मृषापण नव्हे, मीं मंदभाग्ये स्वये,
दुष्कर्में विधवा तवामृतगिरे मी योग्य कीं जालियें;’
तो बोले मुनि ‘ नोळखोनि वदलों तैसेचि देवो करी,
श्रेयोवृद्धि उमामहेश्वरव्रता तूं सादरें आचरीं. ’ ॥ २ ॥

शारदा म्हणत ‘ तें व्रत आतां,
आचरेन जरि दुर्लभ हिता; ।

सांगिजे मज विधान व्रताचें, ’
बोलते मुनिस मंजुळवाचे. ॥ ३ ॥

‘चैत्रीं मार्गीं सद्दिनीं भक्तिवोजें,
गुर्वह्निनें हा व्रतारंभ कीजे; ।
संकल्पार्थे चौदशी अष्टमीसी,
दों पर्वासी साधिजे आन्हिकासी. ॥ ४ ॥

प्रातःस्नान करूनि देवपितरां संतर्पुनीयां घरा,
येऊनी रचुनी सुमंडप तथा शृंगार कीजे बरा;
नानापल्लव पुष्पतोरणफळीं घोषीं अलंकारुनी,
व्यामाज्ञारिंच पंचवर्णकमळा निर्धारिजे पाहुनी. ॥ ५ ॥

त्रेचाळीस दळीं विराजित बहिर्द्वारीं तयाभीतरीं,
ऐसें पंकज पंचवर्ण रचुनी चौकोनि व्याभंतरीं,
रेखाट्टनि तयांत वर्तुळ पुन्हा रेखाटिजे यापरी,
..... ॥ ६ ॥

तेवीं तंदुलव्रीहिराशि रचवीं तन्मध्यकूर्चावरी,
धान्यीं पूजित कुंभ त्यावरि घडी स्वर्णांबराची बरी;
गौरीशंकररूप दोनि प्रतिमा तेथें बऱ्या स्थापुनी,
त्या पंचामृतयुक्त शुद्ध जिवनीं प्रक्षाळिजे भाजनीं. ॥ ७ ॥

रुद्रैकादशकें षडक्षरशतें अष्टोत्तरें मंत्रुनी,
पीठीं स्थापुनि त्या पुन्हां अपणही शुक्लांबरा नेसुनी,
पै सिंहासनि बैसुनी शिवउमापीठासही मंत्रुनी,
प्राणायाम करूनि तेथ करणें संकल्प ऐसा मनीं. ॥ ८ ॥

जीं जीं पावें जन्मजन्मांतरींचीं,
तीं नासाया मूर्ति पूजूं शिवाची; ।
सौभाग्यैश्वर्यादि मोक्षाभिवृद्धी,
लाहूनियां शंसु पूजीत आधीं. ॥ ९ ॥

संकल्प करूनि यापरी, । अंगन्यास कीजे अंतरीं; । मग उमा आणि
त्रिपुरारी । ध्यावें अंतरीं मेहुण. ॥ १३ ॥

पद—(असावरी).

कुंदेंद्रुधवल, सर्पाभरण भूषणांबर, वेत फरश मृग दिव्यहस्तां । रवि-
कोटिकांति जगदानंदकारणा; । जान्हवीधर भक्तजनहृदिस्था ! ॥ १ ॥
माये देखिला म्यां मनमंदिरी वो । आपपर भास परमार्थता नाढळे, दाटला
शिव आंतबाहिरि वो. ॥ ध्रु० ॥ फणिकणावृत जटाजूट सीतांशुधर कोटि,
रत्नांगदाभिरामा । भाळशिखीं नेत्र रविचंद्र नयनांबुजीं नीळगरळ विरा-
जित दुर्धर्ष कामा. ॥ २ ॥ हस्तिकृत्यावरण, अस्तिमाळाभरण रत्नसिं-
हासनारूढमूर्ते, । पूर्णानंद वृंदारकवृंदसुखदायका, । शिवराम पुण्यकीर्ती. ॥ ३ ॥

असावरी.

देवि दिव्यावयवशालिनी । रविभापराभवितनिजवाळवेषा ।
वाळशशिशेखरा पाशअंकुशधरा वेदशिखरा परब्रह्मयोषा. ॥

पद.

यहा [माय माझीच कुळदेवता हे । गुरुकृपादीप प्रज्वालुनी आरतें पाहतां
मन तदाकार होये ॥ ध्रु० ॥ अभयवर हस्तकीं मणिमुगुट मस्तकीं, ।
कुरवकाशोकपुन्नागकुसुमीं । कृतशिरोभूषणा निजप्रसन्नानना । समसमान
स्वये सुसमविपरीं. ॥ २ ॥ फुलघनमल्लिकोत्कलितनीलालकांची क-
लापर्यस्तजवना । औदार्यशालिनी खुणखुणीत किंकिणी रुणशुणीत
नूपुराकीर्णचरणा. ॥ ३ ॥ विंबाधरांशुविभ्राजमानद्विजा चंडकरकुंडल-
स्फारकर्णा । नवरत्नरुचिरनिजकंकणांगदमुद्रिकाभिरामा जय जय अपर्णा.
॥ ४ ॥ पीनकुचयुग्म मुक्तामया पदकहारभारएकावळी मुक्तनासा, । पूर्ण
शिवरामवरदायिनी योगिनी झळकते प्रकट चैतन्यभासा. ॥ ५ ॥

यापरी जगजनक । हृदयीं चिंतुनि साधके । तदात्मक मंत्र मान-
सिके । जपुनि विवेके अर्चावे. ॥ १४ ॥ त्या मूर्तीचे आवाहन । बाह्य
प्रतिमेमाजी करून, । आसनाध्यादि विधान । करावे पूजन मूलमंत्रे.
॥ १५ ॥ नमो नमो पार्वतीकांता, । नमः त्रैलोक्यवरदाता । अर्घ्य माझा
ध्यावा आतां । त्रैलोक्यनाथा त्र्यंबका ! ॥ १६ ॥ नमो देवि वो भवानी ।

भाविकभक्त भयहारिणी । अंबे माझा अर्घ्य घेउनी । मज कृपेने
 तारवें ॥ १७ ॥ ऐसें उच्चारुनि त्रिवारें । दोघां अर्घ्य द्यावें सादरें ।
 गंधाक्षतादि पुष्पहार । आणि उपहार, धूप, दीप ॥ १८ ॥ या उप-
 चारें पूजन । मूळमंत्र अष्टोत्तरहवन । करुनि पुन्हा नीरांजन ।
 देवालागुन करावें ॥ १९ ॥ पुष्पांजुळी नमस्कार । करुनि सर्वहि उप-
 चार । मग भुंजविजे सादर । यापरी निरंतर पूजावें ॥ २० ॥ एवं सायं-
 तनीं पूजन । आचार्यानुमतें करुन । जेवावें क्षीर हविष्यान्न । प्रसाद जाण
 जो शिवाचा ॥ २१ ॥ ऐसें उभयपक्षां निश्चित । वर्ष वर्ष करावें व्रत ।
 झालिया व्रत समाप्त । उद्यापन तेथे करावें ॥ २२ ॥ शतरुद्रांच्या जप-
 मेळीं । प्रतिमा अभिषेचाव्या जळीं; । आगमोक्तमंत्र प्रेममेळीं । उमा-
 शशिमौळी पूजावीं ॥ २३ ॥ वस्त्रेसहित सुवर्णकलशीं । प्रतिमा द्याव्या
 आचार्यासी । मग भुंजवावें ब्रह्मणांसी । यथोक्तेसी पूजोनी ॥ २४ ॥
 गो, हिरण्यांबर दक्षिणा । अर्पूनि तोषवुनी ब्राह्मणा, । त्याची मग घेऊनि
 ते आज्ञा । पूजाविधाना संपविजे ॥ २५ ॥ ऐसें हें व्रत जो करी, ।
 तो एकविस कुळांतें उद्धरी । सकळ भोग भोगुनी भारी । लोकांतरीं
 नांदतो ॥ २६ ॥ मग रमे स्वर्गी जाउनी । त्याउपर वैकुण्ठिकाणीं, ।
 तया उपरी शिवभुवनीं । शिवचि होउनी नांदे तो ॥ २७ ॥ हें महाव्रत
 हो बाळे, । तूही आचरिजे भावबळें, । दुर्लभ, मनोरथ तेचि वेळे ।
 तूं तत्काळें लहासी ॥ २८ ॥

पद—(घाटी भाविक मोठा हो).

ऐकूनि ऐशी ते मुनिवाणी । तद्वचनीं विश्वासुनियां । संतोषोनियां ।
 शारदा ते अंगिकारी मानुनियां । तों आलीं जननीजनकें सदाना
 आपुल्या ठाकूनियां । ते अवलोकुनी वदले मुनीचे पदसरसीरुह वंदुनियां
 ॥ १ ॥ 'धन्य महापुरुषा, हें तुझे दर्शन आम्हां घडलें गा । तारिं तारिं
 भवपतितां आम्हां दूरि निवारुनि भवसंगा ॥ ध्रु० ॥ तुझ्या आगमनें
 कुळ अमुचें पवित्र झालें गुरुराया, । परि हे बाळा विधवा झाली कर्मबळें
 अमुची तनया; । हे तुजला आली शरण तनुमनें विसंबुनियां । तव सन्निधीं
 हीं करीं व्रत करवुनी तारीं दुःखांबुधिपासुनियां ॥ २ ॥ जोवरी हें व्रत

समाप्ति पावे जी यें, । आम्हां शरणागतां स्वजनांला पावर्वि तरणीपायातें ।
जन्मांतरिचें फळलें भाग्य गोचर जाहलासी आमुतें । शिवरामप्रभु
पूर्णानंदा करी करुणा प्रगटें त्वरितें.' ॥ ३ ॥

यापरी प्रार्थिला मुनी । सर्वहि त्या भक्तजनीं, । 'बरे' म्हणौनि त्याचें
भुवनीं । स्वस्थमनीं राहिला. ॥ २९ ॥ ते शारदा हीं वचनें, । विश्वासें
घेउनी आपण । करी गौरीहराचें अर्चन । व्रताचरणविधीनें. ॥ ३० ॥
परमपावन हे कथा, । सावधान व्हावें श्रोतां, । पुढें शारदा आचरोनि
व्रता । मनोरथा पावेल. ॥ ३१ ॥ लक्ष्मीनारायणा शरण, । आत्मा पूर्णा-
नंदघन, । शिवरामनाथ आपण । निरोपण चाळवी. ॥ ३२ ॥

इति श्रीस्कंदपुराणे ब्रह्मोत्तरखंडे अष्टादशोऽध्यायः ॥ १८ ॥

आरति (घाटी जें कैलासवा०).

जय देव जय देव दयानिधी त्रिशूळायुधीं । षड्द्विपू वधीं धांवोनि आधीं ।
प्रगटावें हृदयामधीं. ॥ ध्रु० ॥ स्वानुभवे उमामहेश्वरत तुजलागीं । आरं-
भिलेसे सहजे । योग याग जप त्याजिले अन्यक जे । तुझ्या प्राप्तीची इच्छा
आहे मज । फार पूजन हें घेई. ॥ १ ॥ अक्रियेचें तुज मौन जपे मन
फार रिझे, । चिंतनेविण ध्यान सांचिना दुजें । या व्रतें तोषावें महाराजें.
॥ २ ॥ साधन आणि साध्य सारुनियां सर्व । साधुनि सत्संग योगपर्व ।
पूर्णानंद पूर्ण गालुनि गुणवर्म । शिवराम आराधी सांब शर्व. ॥ ३ ॥

ललित.

अद्वय उमामहेश्वर । व्रत मांडिलें हे सार. ॥ १ ॥

आम्ही व्रतधारी । अक्रिय सर्वांपरी. ॥ ध्रु० ॥

कारितां पूजेचा आरंभू । करणें झाला स्वयें शंभू. ॥ २ ॥

पूर्ण शिवरामनिष्टेचें । घडलें आतां फिरणें कैचें ? ॥ ३ ॥

॥ श्रीसांबाय नमः ॥

धापरी ते शारदा बाळा । गुरुसन्निधी कारितां व्रताला, । नियमी भाव
जडोनि गेळा । तंव हो आला वत्सरः ॥ १ ॥ संवत्सरंत सुंदरी । उद्यापन
करी पितृमंदिरी, । ब्राह्मण भुंजविले सर्वोपचारी । दक्षिणा भूरी दिधल्या-
॥ २ ॥ माषबापांच्या अनुमते । विसर्जिले ब्राह्मणाते । ते दिनीं करी
उपोषणाते । शिवजप तेथें सारिला, ॥ ३ ॥ स्वगृहाजवळी गुरुमठी ।
प्रदोषीं पूजोनि धूर्जटी । जपार्चनेसीं ते गौरटी । ह्रस्वपुटीं शिव ध्याये ॥ ४ ॥
त्या रात्रीं तिचे सन्निधानीं । जाप्रण करूनि नैध्रुव मुनी । जपध्यानीं
शिवसन्निधानीं । श्रीभवानीं तोषविलीं ॥ ५ ॥ देखोनि तिच्या भाक्ति-
भावासी । त्या मुनींच्या तुष्टोनि योगासी, । जगदंबा तेजोराशी ।
तेचि घडीसी प्रगटली ॥ ६ ॥

जगन्मयी ते जगदंबिका शिवा,
प्रत्यक्ष झाली हरिखोनि तेधवां; ।
अंध स्वयं नैध्रुव तो सुखावला
स्फुरत्प्रभालोचन दिव्य लाधला ॥ १ ॥

जगज्जननि सन्मुखीं प्रगटली विलोकूनियां,
सर्वेचि पदपंकजा नमित शारदा योगियां;
षर्दीच मुरकुंडली निजसुखें जिवीं दाटलीं
मुनीस मग भेटुनी मग शिवा तया बोलिली ॥ २ ॥

‘ मुनीश्वरा, मत्प्रिय शारदे मुली,
म्यां दाविली मूर्ति तुम्हांस आपुली; ।
मी तुष्टलें हो, वरदान मागणें,
देईन देवांसि अलभ्य तें मुने.’ ॥ ३ ॥

मुनी बोले ‘ माते, मृतपतिच हे विप्रतनया,
इच्या पूजे गेलों भुलुनि बहु भावेंकरुनियां;
पतीपुत्रीं नांदें म्हणुनि वदलों दृष्टि नसतां,
खरें माझें आशीर्वचन कारिं वो माउलि अतां ॥ ४ ॥

पद—(घाटी—भाविक मोठा हो).

माता बोले 'हे तंव पूर्वी द्राविडाची कांता, । भामिनि नामें दुसरें ऐक
इच्या निजवृत्तांता रे. । तिशीं भुलोनि कदा तो न वचे ज्येष्ठेप्रति सर्वथा र.
॥ १ ॥ ऐशी गतजन्मीची गत इची पाहीं रे, । आतां मद्भजनं पावेल
सुख सर्वहि रे. ॥ ध्रु० ॥ पतिवियोगें अनपत्य ते शोकें विलया गेली ।
शेजे वरिंच्या द्विजें देखुनी एकाकी हे धरिली रे; । इनें झडकुनी देतां
त्याच्या अंतरिं हे जडली रे, । निशिदिनिं चित्तीं चितित इसी मेळा तो
अवकाळीं रे. ॥ २ ॥ ज्येष्ठेवरुनी फिरवितां पती ये भवीं झाली विधवा ।
यास्तव विघडिती स्त्रीपुरुषां त्या पावति शिशुवैधव्या रे, । पूर्वी हे मद्भजनं
तोचि निस्तरली अघगोवा रे; । तो विरहातुर द्विज उद्राहुनि गेला गेला
अंतकगोवा रे. ॥ ३ ॥ प्राग्जन्मीं पति तो इचा पांड्यदेशीं जन्मलाहे, ।
तो विप्रोत्तम सख्खासंपद्विभवंसीं आहे, । भर्तारेंसीं हे स्वमीं संगम लाहे
पाहीं रे. ॥ ४ ॥ स्वप्नपतीसीं निशिदिनिं रमतां काळें हे सुत प्रसवे रे, ।
त्या पुत्रासीं तो द्विज स्वमीं पाहिल स्नेहें विभवं रे, । ईस्तव मी प्रगटले
मज हे पूर्वीं भजली भावें रे, । नांदेल हे शिवरामप्रमुच्या परिपूर्ण
बैभवं रे.' ॥ ५ ॥

सवाई.

यापरि बोलुनियां मुनिशीं मग माय म्हणे 'वो ऐक वेल्हाळे,
स्वप्नगता पुरुषासि कदाचित् जागृतिशीं पाहशीं चिरकाळें.
तो तुज, त्यासि तुवां पाहतां खुण सद्य परस्पर होइल बाळे,
गोध्रिहि होईल तेथ तुम्हां सुत दे निज त्यासि तयेच सुवेळे. ॥ १ ॥

व्रतफळ अर्धहि त्यासि समर्पुनि त्या पुरुषा अनुकूळाचि राहीं,
तेथें तुम्हां मग देहिक संग कदा न घडे जवळी असतांही;
तो सहजें खपला तरि अग्नि प्रवेशुनि मत्पद लाहीं;
पूर्ण स्वधर्म नये बुडवूं शिवरामपदासरसीं मग होई. ॥ २ ॥

लोकां मनोरम तुला निजपुत्र होतो,
नांदोनि भाग्यअधिकें स्वपदासि येतो; ।

ऐसें बदोनि उभयांप्रति शैलबाळी,

देऊनि सर्वहि अभीष्ट अदृश्य झालीं. ॥ ९ ॥

जे उमा करुणतरंगिणी । वर लाहोनि तीपासोनी । शारदा आनं-
दिली मनीं, । पूजा अनुदिनीं गुरूतें. ॥ ७ ॥ क्रमल्या ते यामिनी । पद्म-
नयनू नैध्रुव मुनी । पितरां एकांतीं नेउनी । कथिला कानी वृत्तांत. ॥ ८ ॥
भग सर्वासही पुसोन । शारदेसी आनंदवून । कृपावर्षाव वर्षून । गेला
मुनी आश्रमा. ॥ ९ ॥ यापरी शारदा दिनदिनीं । पती भोगूं लागे स्वप्नीं ।
जागृतीपरीस अधिकाहुनी । पतीसी मिळोनी खेळत. ॥ १० ॥ गौरी-
वराच्या प्रसादें, । स्वप्नप्रतिरतिसंबंधें । गर्भ धरिती झाली बोधें; । तेंणें
आनंदे शारदा. ॥ ११ ॥ तें न कळे बहिर्मुखाला । ऐकोनि शारदेच्या ग-
र्भाळा । धुकुधुकु कारिती तिला । म्हणती चांडाळा नासली ॥ १२ ॥
ष्यासी झालें होतें सर्पदंशन, । त्याच्या बांधवीं ऐकोन । व्यथा पावती
गृहासी मिळोन; । अवघे जन तेथें आले. ॥ १३ ॥ नवरीचेही कुळ-
वृद्धजन । धर्मशास्त्री पंडित मान्य । सभा केली अवधीं मिळोन, । तिलाही
आणवून उभें केलें. ॥ १४ ॥ शारदा उभी अधोवदन । दुर्वचनीं निर्भर्त्सिती
जन; । कोणी दूर होती तीस देखोन । कोपून बोलती. ॥ १५ ॥ दुःशीले
मूढे, जारिणी । काय केलें जन्मा येउनी? । कुळ कळंकिलें निपटुनी ।
दूर पापिणी दुर्भाग्ये. ॥ १६ ॥ यापरी ग्रामस्थ तियेसी । निर्भर्त्सिती शार-
देसी । म्हणती 'काय करावें इसी । कोण्या निर्णयासी योजावें?' ॥ १७ ॥
त्यामाजी कोणी दयाहीन । म्हणती 'हे कुळद्वयोन्मूलन । इचे कापावे नाक
कान । शिरोवपनपूर्वकें. ॥ १८ ॥ घट फोडोनि इच्या नावें । ग्रामाबाहेर
घालावें, । ऐसें तिहीं जों करावें, । गर्जे अभिनव नभवाचा. ॥ १९ ॥

पद.

'पाप इनें नाहीं केलें । कूळदूषण नसे झालें । व्रत इचे नाहीं भंगलें. ।
॥ १ ॥ हे धन्य माता । आतां यापरी कोणी । म्हणती हे जारिणी ।
जिभ त्यांची जाय चिरोनी. ॥ २ ॥ जननीजनकादिक स्वजनीं ।
या नभवाणीसी ऐकोनी । मग ते सर्वहि आनंदले मनीं. ॥ ३ ॥ तेथें कोणी
अभक्तीं । कैची मिथ्या वाणी म्हणती? । जिन्हा त्यांची शकलें हों सरती.
पूर्ण प्रतीत हे ऐशी, । शिवरामप्रभावेसीं । होतां ते म्हणती मानसीं. ॥ ५ ॥

ज्ञाती बांधव इष्ट गोत कुळिचे जाणोनि तीची गती,
नेत्री बाष्प निरुद्धकंठ म्हणती हे धन्य धन्या सती;
कोणी तेथ कुळस्त्रिया स्वहृदयीं आर्लिगुनी वानिती,
कोणी संशय घेत तेथ म्हणती हे कैशि गर्भस्थिती ? ॥ ६ ॥

ऐशा संशयिल्यां जनां जरठ तो बोले तयां देखतां
'बा ही मायिक सृष्टि, काय पुसतां होणें न होणें अतां;
ईशाचें जग हें अघट्ट घटना माया कशी लाघवी ?
त्याची ते महिमा जनासि न कळे माया सुरां मोहवी. ॥ ७ ॥

चामरी.

राजऋषी धूमकेत त्याचें शुक्र जळाभांत पडतां तें जळ पीत वेण्या
गर्भ लाघली । विभांडिकाचें स्वलन पाण्यांत होतां जाण, । हरिणीनें तें
पिऊन । ऋष्यशृंगा प्रसवली । सौराष्ट्राची ते मृगी नरें आतळतां पूर्ण
सगर्भ तेथें विऊन । तापसातें मोकली । शिवराममाया मोठी आणि
शफरीच्या पोटीं सत्यवती येतां भेटी, । कोण्या शाखें वारिली. ॥ १ ॥
महिषी महिषासुरशुक्र रिचवितां शूर, । रोहिणींत बलवीर कोण्या गती
जन्मला ? । देवऋषीशापें कीं बरें अयुक्तधर्म तोही युक्त होय संशयो नसे-
चि येथ बोलिला । शापें सांबगर्भीं ते मुसळ आणि युवनाश्वगर्भही संत-
सेवनें महाव्रतें आणि गर्भिणी तरी रहस्यही पुसाइला. ॥ २ ॥

युवतिकरीं रहस्या पुसऊनी पहावो,
मग सकळ मनाचा संशयो सर्व जावो; ।
तंव मिळुनि स्त्रियांनीं पूसतां सर्व तीतें
सकळहि वदली ते सर्व वृत्तांत त्यातें. ॥ ८ ॥

ऐकूनि मानुनि तिच्या वचनासि लोकीं,
निःसंशयें विचरती तिजसी विवेकी; ।
त्यानंतरें प्रसवली तंव ते कुमार
तें बाळ दिव्य शरिरींच जिती तमारा. ॥ ९ ॥

पद.

लक्षणयुक्त उदार भला । सर्वहि विद्या अभ्यासिला, । सद्गुरुरायें व्रतबंधही केला. ॥ १ ॥ त्या बाळकासी ॥ ध्रु० ॥ अष्टम नवम आणि दशमासीं । ऋग्यजुस्साम अभ्यासी । शारदेय म्हणती पुरवासी. ॥ २ ॥ पूर्णानंद गुरुपाय । निशिदिनीं भजतु निजदेहीं । शिवराम प्रभु न विसंबे हृदयीं. ॥ ३ ॥

तों काळें शिवपर्व तेथ जडला गोकर्णतीर्थाप्रती,
 ते जाणोनि दिगंतिचे जनमुनी जाऊनियां मीळतीं;
 माता तात किं आत आत्मजसर्वे ते शारदा चाली,
 संगें सर्व परिग्रही सहित त्यां क्षेत्रस्थळा पावली. ॥ १० ॥

तों स्वामी अवलोकिला पारि दुरी, प्राग्जन्मिचा देखिला,
 प्रेमोत्फुल्लित रोम बाष्पनयनीं दृष्टींत तो रोंविला;
 तोही स्वप्नसती सुलक्षणवती लक्ष्यां स्मरूं लागला
 लक्षूनि स्वसुतासही हळुहळु तीसनिधीं पातला. ॥ ११ ॥

‘काहीं मनोगत वदों तुजलागिं बाळे.’
 ऐसें वदोनि कडिये मग तीस नेलें; ।
 प्रेमभरुनि सकळांसि सुखेंचि थोके
 एकांतिं बैसुनि तिला पुसतो विवेकें. ॥ १२ ॥

‘तूं कोणाची कवण युवती देश तो कोण तूझा ?
 कोणाची स्त्री अणिकहि तुझे नामही सांग वोजा.’
 हें ऐकोनी दुखित वदली ती वैधव्य हेतू,
 कोणाचा हा सुत गुणनिधी विप्र पुसे वृतांतु. ॥ १३ ॥

सवाई.

‘स्वामि’ तुझा सुत हा अति सुंदर सर्वकलाब्धि सुविद्य असे,
 शारदेय मग नामाचि ऐकुनि विप्र पुन्हा तिस पूसतसे;
 थोर तुझे नवलचरित्र करग्रहीणींच पती निरसे,
 कैवि तुला सुत यो विखिं कारण तें मज सांग कसें. ॥ ३ ॥

यापरि त्या द्विजघाणिसि ऐकुनि फारचि लाजलि ते द्विजकांती,
नम्रमुखी धरुनी धिर बोलत 'परीहास झणीं करि आतां,
मी तुज जाणत तूं मज जाणसि येथें प्रमाण मन प्रियनाथा,
बोलुनि देविवरादिक पुत्रव्रतादिक पुण्य निवेदित आतां. ॥ ४ ॥

मग तो संतोषचित्तें । घेउनी तया पुत्रातें । शारदेयपितरांनुमते ।
निजगृहातें चालिला. ॥ २० ॥ ते शारदाही आपण । त्यापाशीं राहिली
बहुत दिन । काळांतरीं तो पावतां मरण । केलें सहगमन तयासीं. ॥ २१ ॥
तीं मग दोघें होउनी दंपती । विमानां बैसुनी निश्चितीं । दिव्य भोग
भोगुनी अमिती । शिव सद्गती पावलीं. ॥ २२ ॥ हें सांगितलें आख्याण ।
श्रोता वक्ता मोक्षायतन । आयुःसंपद्वर्धन । सौभाग्य संतानसुखदातें.
॥ २३ ॥ हें उमामहेश्वर व्रत । सर्व व्रतांचा नृपनाथ । भावें
वाचित जे ऐकत । त्यांसीही हस्तगत । भोगभोक्ष. ॥ २४ ॥
सर्व व्रतांचें हें शिखर । महामोहाचें वारी आंधार । निजभावे आचरल्या
सादर । शिवमंदिर पाववी. ॥ २५ ॥ लक्ष्मीनारायण कल्पतरू । कल्प-
नेसी नेदी अवसरू, । करुनि संकल्पविकल्पमारू । कथापडिभरू
चालवी. ॥ २६ ॥ ब्रह्मोत्तरखंडींचें कथन । पूर्वोत्तरही आपण । कथा
अखंड दंडायमान । नित्य नूतन प्रकाशी. ॥ २७ ॥ नेउनी शिव-
सभेमाझरीं । शिवराम केला अधिकारी । पोषवी शिवकथामृतधारीं ।
मृत्युमार चुकविला. ॥ २८ ॥ यालागीं बोलिजे मृत्युंजय । ग्रंथीं दाविलें
निर्भय । म्हणौनि संत ते तन्मय । तेथील सोय ते जाणती." ॥ २९ ॥

इति श्रीस्कंदपुराणे ब्रह्मोत्तरखंडे शारदेयआख्याणं नाम

एकोनविंशतिऽध्यायः ॥

आरति.

जय जय कैलासनायका, सुखदायका, भवतारका, मारमारका । जड-
जीवशिवकारका. ॥ ध्रु० ॥ आचारा अतीत आचरतां व्रतमनेविण मनो-
रथा पुरवीसी । व्यवहार स्वप्रवत सर्वासि विदित चिन्मय करुनि सत्य
दाखविसी. ॥ १ ॥ आगंतुक जीवपरि भेद संपें देखिला सद्य संपविसी, ।

मुळिंचा निजबोध वल्लभ अनवद्य देउनि सौभाग्य वाढविशी. ॥ २ ॥ भक्त-
महावृत्ती देखुनियां चित्तस्वानंदसंपत्ती । पूर्ण देशी खंडोनियां मृति
जन्माची संतती । शिवरामपदाप्रति त्यासी नेसी. ॥ ३ ॥

लळित.

वळला कामांतक उदार । न दिसे कामाचा वावर. ॥ ध्रु० ॥ करितां
अक्रियेचें व्रत । तुष्टोनियां उमाकांत; ॥ १ ॥ स्वप्नप्राय जो संसार, ।
येणें केलाचि सुखसार. ॥ २ ॥ पूर्ण शिवरामाचा स्वामी । कोंदाटला
स्वरूपनामी. ॥ ३ ॥

॥ श्रीसांवाय नमः ॥

पद.

सद्गुरुपावलां जो कां शरण गेला, । तोचि शिवमार्ग पावला निर्धारें.
॥ ध्रु० ॥ जालुनी बाह्यवेषा । त्याला विभूतिवेषा । हृदयीं धरिलें गौरीशा.
॥ १ ॥ रुद्राक्षांच्या ठायीं भरले रुद्राक्ष देहीं । शोभे, भवभय त्या नाहीं
॥ २ ॥ शिवभक्तांमाजि भिडला, । शिवपदांबुजीं जडला; । तोचि
सिंहासन चढला. ॥ ३ ॥ शिव आठवतां डुलतो, । शिवसंप्राप्तीनें खुलतो; ।
शिवबोधे स्वानंदें भलतो. ॥ ४ ॥ पूर्ण शिवरामावरी । जीवित्व कुरवंडी करी, ।
होईन त्याची मी कुमारी. ॥ ५ ॥

रुद्राक्षांच्या प्रभावा । न वर्णवे वेदां देवां, । तेथें येर जना काय केवा? ।
रुद्राक्षवैभव वर्णावया. ॥ १ ॥ त्यांत कांहींएक किंचित । मूत ऋषीश्वरां
सांगत; । “रुद्राक्षाचें सामर्थ्य । श्रुते स्वस्थ अवधारा. ॥ २ ॥ ऐकतां रुद्राक्ष-
माहात्म्य । पापताप होती भस्म, । त्याचे हृदयीं पूर्णकाम । प्रगटे परब्रह्म
शिवमूर्ती. ॥ ३ ॥ सामर्थ्य रुद्राक्षधारणा । कासयाची देऊं तुळणा ।
महाव्रत तें हेंचि जाणा । बोलती नाना महर्षी. ॥ ४ ॥ जो धृतव्रत
सधर । रुद्राक्षांसी धरी सहस्र; । त्यातें नमिती सर्वही सुर, । जैसा शंकर

तो तैसा. ॥ ९ ॥ अभाव झाल्या सहस्रांसी, । तरी सोळा सोळा देां
बाहूंसीं; । एक असावा शिखेंसीं, । द्वादश द्वादश मणिबंधीं. ॥ ६ ॥
कंठदेशीं बत्तीस गणित, । चाळीस संख्या मस्तकावृत; । द्वादशीं दोनी कण
भूषित, । अष्टोत्तर शत वक्षासी. ॥ ७ ॥ ऐसा जो भूषिला शरीरीं ।
तो पूजिजे शिवाचारी, । मुक्तपोवळीं हेम वैदुरीं । रौप्य काश्मिरीं मिश्रित.
॥ ८ ॥ येणेंसीं धरी जो रुद्राक्ष । तो शिवाचि जाणिजे प्रत्यक्ष, । केवळ
साक्षेपें रुद्राक्षी । त्यासी विरूपाक्षी न विसंवे. ॥ ९ ॥ रुद्राक्षधाच्या
अव ना वरी, । सूर्यासी जैसी शार्वरी, । माळेंनें मंत्र जपला जरी ।
तरी कोटिवरी फळ देतु. ॥ १० ॥

पद—(राग—परज).

शंकर नाचताहे, । ऐशी रुद्राक्षीं हे महिमा पाहें. ॥ ध्रु० ॥ एकहि
तो रुद्राक्ष त्रिपुंड्हि ज्याच्या अंगीं नाहीं । जन्म तयाचा व्यर्थचि, । तो नर
पाहीं । केवळ पशू देां पायीं. ॥ १ ॥ एकचि रुद्राक्ष शीर्षीं धरुनी स्नान
करी जो देही, । भागीरथीचें स्नान तया घडलें संशय नाहीं. ॥ २ ॥
जळाभिषेकेंविण रुद्राक्षा पूजी जो सद्भावें, । तो शिवलिंगपूजेचें फळ तें
लाह्नुनि शिवपद पावे. ॥ ३ ॥ एकमुखी पंचानन एकादशमुखींचे ॥
चौदांचे ऐसे हे रुद्राक्ष शिवात्मक फळ हें धारणाचें. ॥ ४ ॥ नीचयोनी
आणि दरिद्री नृप होती भरवसीं रे, । शिवरामप्रभु सांगे पूर्ण एका
इतिहासारे. ॥ ५ ॥

काश्मीर देशीं भद्रसेन । राजा होता महाबळवान, । त्यास एक पुत्र
झाला जाण । सुधर्मा म्हणौन तेजस्वी. ॥ ११ ॥ तेथील एक प्रधानपुत्र ।
तारकनामा अतिपवित्र, । तो तयाचा झाला मित्र, । दोघां निरंतर सख्य
बहू. ॥ १२ ॥ दोघांसी एक सख्यत्व, । दोघांच एक सम महत्व; ।
दोघांचेही अधिक सत्व । एक निजतत्व दोघांचें. ॥ १३ ॥

पद—(राग—सारंग).

दोघे गुरुसेवे बहु तत्पर भस्मरुद्राक्षविभूषा । शिवमय जाणुनि जग
हें पाहती गाळुनि प्रकृतिपुरुषा. ॥ १ ॥ ते निज मित्र असे सज्जले, ।
जे क्षणभंगुर या विषयासी विटोन शिवा भजले. ॥ ध्रु० ॥ कुंडलहार;

कटिसूत्रविभूषण स्वर्णमय त्यजुनी, । रुद्राक्षांची कंकणमाळ गळां
श्रवणाभरणीं. ॥ २ ॥ हेममहामणि रत्न जयांची अनावडि फार मणीं, ।
दोघे कदा रुद्राक्ष न टाकिती बोधियलेंहि जनीं. ॥ ३ ॥ पूर्ण सुखें
शिवराम विलोकुनि काढुनि धी जे वनीं । आकळिजति ते शिव तत्पद
अव्यय, साच जिणौनी अवनीं. ॥ ४ ॥

ऐसी असतां त्यांची चर्या । तेथे आला पराशर आचार्या; । देखतां
सख झालें राया । गेला तया सामोरा. ॥ १४ ॥

साक्षात्पितामहचि मानुनि त्या मुनीसी
सारुनि पूजन तया बरवें विधीसीं,
जाणे त्रिकाळमुनि जाणुनि आदरेंसीं
राजा पुसे विनययुक्त पराशरासी. ॥ १ ॥

पद.

मत्सुत आणि मंत्रिसुत, । हेमरत्नांसि विरक्त । विभूति रुद्राक्षीं आसक्त
किन्निमित्त ते झाले ? ॥ १ ॥ हेचि सांगें मुनिराया विस्तारें. ॥ ध्रु० ॥
नका म्हणुनि शिक्षीजती, । काहीं केल्या न टाकिती; । हे तों बोधियले
नसती । येथे कोणीं काहीं. ॥ २ ॥ पूर्ण प्रबोधित्याविण । शिवरामार्चे
भषण । अंगीं ल्यावया कारण । काय आहे ययांसी ? ॥ ३ ॥

ऐसी यांची स्वभाववृत्ती । केविं जाईल सांगें मजप्रतीं, । ऐकोनि रायाची
वदंती । बोल प्रीतीं पाराशरु. ॥ १५ ॥

चामरी.

‘ राया ऐकें तूं सावेव, । त्वत्सुताचा अभिप्राव । मंत्रीपुत्राचा स्वभाव ।
सांगेन मी सादर. । नंदिग्रामीं कोणी एक महानंदानामक । वेश्या तेथे ते
जारक । पूर्वीं होती सुंदर । छत्रीं चामरीं अपार । वैभवंसिं साजे फार, । स्वर्ण-
शानीं निरंतर शोभे ते दिव्यांबरीं; । चंद्रापरि सुशीतळ, । शय्यापर्यंक
तळाळ । गोधनाचा सर्वकाळ मेळा दुभे मंदिरीं. ॥ २ ॥

सवाई.

कस्तुरि कुंकुम केशरिचें अनुलेपन नित्य सदन्नच जेवी,
रत्नमयभरणे शरिरीं धरि दिव्य चिरें तशिं, कुंकुम लावी;
दिव्यांबर, उपरि धन संपति, सर्व शिवार्थचि सांचुनि ठेवी,
शिवपूजनतत्पर सद्व्रत शिवकीर्तन नामरसायन सेवी. ॥ १ ॥

असावरि.

नित्य शिवभक्तजनभक्तिमुखतत्पर नित्य नूतन घरीं वर्ततां त्रे,
कोणि एके दिनीं नित्यशाळेमधिं नाचवी कुक्कटा, मर्कटातें;
त्यांसि रुद्राक्षमय भूषणें लेवउनीं थैकथैक ताळ तोडित हातें,
हासतां हासवी सखिया विनोदवि खेळवी नाचवी नित्य सहजां सुखार्थें. ॥ १ ॥

होऊनि वैश्य शिव तो तिचिया घराला,
त्या कौतुकार्थ मग ठाकुनि तेथ आला; ।
रुद्राक्षभूषण त्रिपुंड्र ललाटपट्टीं,
तें दिव्य कंकण करीं धिलसे प्रकोष्ठीं. ॥ २ ॥

महा राजकांती झळाळीत साजे,
जया देखतां ते रविदीप्ति लाजे. ।
तयालागिं हर्षे तिनें पूजियेलें,
करीं कंकणातें विलोकूनि वोलें. ॥ ३ ॥

‘कीं रत्नकांतिमय कंकण दिव्य हें जें,
चिंता हरि पण अम्हां अबळांसि साजे;’ ।
ते कंकणस्पृह अशी गिर ऐकुनीयां,
तो वैश्य मग बोलत हांसुनीयां. ॥ ४ ॥

‘या कंकणा त्वन्मन झोबियेलें,
वरें तुला देइन जाण वाळे. ।
तूंची धरीं भूषण अंगदेशीं,
तू मौल्य याचें मज काय देशी ? ॥ ५ ॥

स्वैरिणी म्हणे “वैश्यनाथा । आम्ही नोहों कांहीं पतिव्रता; । आमुचा कुळधर्म, पाहतां । व्यभिचार सर्वथा चुकेना. ॥ १६ ॥ हें तुझे दिव्य करभूषण । मजलागीं देशी आपण, । तरी तीन दिस रात्रि दिन । पत्नी होईन मीं तुझी’ ॥ १७ ॥ तो म्हणे ‘प्रिये हें खरें कार्या, । तरी हें कंकण देईन पाहीं; । रात्रिदिवस दिनत्रयीं । माझी होई कुळवधू. ॥ १८ ॥ आ-मुच्या तुमच्या या व्यवहारीं । प्रमाण हा सूर्य निर्धारीं, । खरें म्हणोनि सुं-दरी, । मज दयाकरीं आतळें. ॥ १९ ॥ वैश्या म्हणे ‘एक निर्धारीं, । तीन दिन मी तुझी नारी; । होईन तुजसीं सहचारी’ । म्हणोनि उरीं कर ठेवीं. ॥ २० ॥ ऐसा करितां तिनें पण । दिलें हातींचें कंकण । रत्नमय लिं-गही आपण । तिसी देउनी बोलतू. ॥ २१ ॥ ‘हें रत्नमय लिंग वो स्वै-रिणी । मज आवडे प्राणाहुनी; । हें रक्षार्वें त्वां बहुप्रयत्नीं । याचे हानीं मज मरण. ॥ २२ ॥ ‘बरें’ म्हणोनि ते वेळे । वैश्येनें तें लिंग घेतलें, । त्या मंडपतुळीस ठेविलें । आपण चाले गृहांत. ॥ २३ ॥ मग त्या विटधर्मा वैश्येसीं । एकासनें ते मिळाले निशीं । अरुवार पर्यंक-शेजेसीं । रतिविलासीं निजेलीं. ॥ २४ ॥ तंव ते रति दिनमध्यरात्रीं । तों त्वरें मंडपाभीतरीं । अग्नी धडाडिला भारी, । मंडपापरिवारीं लागला. ॥ २५ ॥ मंडपा अग्नी झोंबला । एकाएकीं उठिली ते बाळा, । मर्कट सो-ड्दनि दिधला । कुक्कुटाला मुक्त केलें. ॥ २६ ॥ स्तंभेसीं तें लिंग जळतां । दोवें देखती दूरता, । वैश्य वैश्येची दुःखावस्था । आवरितां नावरे. ॥ २७ ॥

पद.

भवहर गेला वो । गेला मेला अग्नींत आहळला पडला घाला वो. ॥ ध्रु० ॥ जिवींचा जीवो लिंगदेहो, । त्याविण मी केवीं जीवो; । मरणचि थोर उपावो. ॥ १ ॥ मज तों कांहीं जिणें नाही वो । हव्यवाहीं पडोनि विदेही वो । शिवसुख लुटीन पाहीं वो. ॥ २ ॥ सिद्धचि तें करवीं येथ वो, । चित्तुनि चित्तें शिवमूर्तीतें प्रवेशेन अग्नीतें वो. ॥ ३ ॥ सुरवर यति मज वाराया वो । तरी शिवरायाविण माया नुरवीं काया वो. ॥ ४ ॥ शिवरामा स्तवन करीं विलंबें वो, । पूर्ण स्वयंभू तो शिवशंभू माझ्या हृदयीं बिंबे वो. ॥ ५ ॥

निर्धार त्याचा अवलोकुनि बरा,

दूर्ती चिता ते रचवीत सुंदरा; ।

तों तैथ वैश्यें करुनी प्रदक्षिणा,
वंदोनि अग्रीत रिघे ततक्षणा. ॥ ६ ॥

संतापली देखुनि त्यासि योषिता,

..... ।

मी बोलिलें 'घेउनि याचि कंकणा,
दिनत्रयें मी जहलें त्वदंगना. ॥ ७ ॥

पण मज करितां हो वैश्य मेला जिवेंसीं,
म्हणउनि निजधर्म मी प्रवेशें चितेशीं; ।
त्यजुनि शरिर जेणें सत्य नाशोनि पावें,
उरविन जरि सत्या, देव हातांसिं पावे. ॥ ८ ॥

सत्याशयें धर्म अभग्न राहे,
सत्याचिमाजो जग सर्व आहे; ।
सत्यांत कैवल्यहि माक्ष रावे,
सत्येंचि ते सद्गति पूर्ण ठाभे. ॥ ९ ॥

म्हणौनि हें सत्यचि आश्रयोनि,
रिघेन अग्रीत पहा निदानीं; ।
निवारिली हो स्वजनीं प्रितीनें,
निर्धारिला निश्चय हाचि तीणें. ॥ १० ॥

ते त्याचिया लोपभयें ततक्षणीं,
त्यागावया प्राण जिवीं दृढाउनी, ।
भांडार छट्टन समस्त भसुरां,
चित्तांत चिंती निज पार्वतीश्वरा. ॥ ११ ॥

अग्रीस भावें करुनी प्रदक्षिणा,
घाली उडी ते जंव धर्मअंगना; ।
स्वपादपद्मार्पित चित्त देखुनी,
वारी स्वयें शंभु प्रसन्न होउनी. ॥ १२ ॥

सा तं विलोक्याखिलदेवदेवं त्रिलोचनं चंद्रकलावतंसं ।
शशांकसूर्यानलकोटिभासं स्तब्धेव भीतेव तथैव तस्थौ ॥ १ ॥

शंभु त्रिलोचन जटारजनीशधारी,
चंद्रार्क पावक सहस्र प्रभा शरीरी; ।
तेजोमयांत सगळी मग ते बुडाली,
ते भीतभीत दचकोनि तटस्थ ठेली. ॥ १३ ॥

पद.

यापरी देखुनी गजबजळी ते मनीं । तिला आश्वासुनी बोलत शूळपाणी
॥ १ ॥ 'धन्य तूं वेव्हाळे भजनाचे सोहळे । तुवांचि भोगियलें शिवपद ते
तुज आलें. ॥ ध्रु० ॥ तुझी हे दृढभक्ति सत्यधर्मी वृत्ती, । पहावया तुजप्रती ।
मीं आलों वैश्यवृत्ती. ॥ २ ॥ मायाग्री उभविळा, । तुज न्याया स्वपदाळा ।
संस्तुतिमंडपाला । जाळियलें ये वेळा. ॥ ३ ॥ ङिगातें जाळुनि रिघालें
मी अग्रीं, । तुझी निष्ठा पाहोनी । तुष्टलों करुणेनी ॥ ४ ॥ देवां दुर्लभ
भोग, । देईन तुज मी सांग; । मागणें तें माग; । अपेक्षित सांग. ॥ ५ ॥
ऐकुनियां बोला । पूर्ण सुखें ते बाळा, । शिवराम प्रभु ज्ञाळा; । वर मागे
स्वर्लीळा. ॥ ६ ॥

भूमीं स्वर्गरसातळीं मज तयां भोगीं स्पृहा नावडे,
तूजें पादसरोज सेविन मला अत्यंत हें आवडे;
दासी भयान्हा दास बंधुजन हे त्वद्भक्तिचे वीकिले,
यांला त्वत्पदवीसि ने म्हणउनी वंदीतसें पाउलें.' ॥ १४ ॥

वरें म्हणुनि शंकरें सहित तीस सर्वासही,
सर्वेचि स्वपदासि ने समरुपे प्रबोधान्वयीं;
मंडप जळे तई फडकले कपी कोंबडें
मरोनि तुमचे कुशीं उभय येथ झाले पुढें. ॥ १५ ॥

तो मर्कट तुझा पुत्र, । कुक्कुट तो मंत्रिकुमर, । रुद्राक्षधारणेनें सधर, ।
कुळीं पवित्र जन्मलीं. ॥ २८ ॥ पूर्वाभ्याससंस्कारवशें । रुद्राक्ष भस्माचें

लागलें पिसें, । ये जन्मीं शिव पूजोनि सुरेश । शिवपदासीं पावती. ॥२९॥
 हें बाळांची प्रवृत्ती । आम्हीं सांगितली तुजप्रती । शिवभक्तीची ऐशी
 महती । ऐक मागुती शिवकथा. ॥ ३० ॥ हे कथा असाधारण । वक्ता
 लक्ष्मी नारायण । स्वयें शिवराम होऊन । निरोपण चालवितू.” ॥ ३१ ॥

इति श्रीस्कंदपुराणे ब्रह्मोत्तरखंडे रुद्राक्षमहिमावर्णनं नाम
 विंशतितमोऽध्यायः ॥ २० ॥

॥ श्रीसांबाय नमः ॥

ऐसें ब्रह्मऋषीचें वचन । जें दुणावे अमृताहून । रायें संभ्रमें ऐकून ।
 पुन्हा जापण बोटू. ॥ १ ॥ “अहो हे संतांची संगती । समस्त पाप
 करी शांती । कामधेनूपरी संतती । सकळांप्रति दुभते कीं. ॥ २ ॥
 आजि माझे नाशलें मायिक तम, । ज्ञान प्रकाशिलें निरुपम, । होतां तुमचा
 समागम । अमरोत्तम मी जालों. ॥ ३ ॥

पद—(राग—गौडी)

या बाळाचें प्रभर्वांचें कौतुक कथिलें साचें । पुढील भविष्यहि मत्पु-
 त्राचें आचरणही कर्माचें. ॥ १ ॥ देवा, सर्वहि मज सांग । माझा पुरवीं
 अनुराग ॥ ध्रु० ॥ आयुष्यहि किती वर्षें, संपत्ती याची कैशी ? । चित्-
 शक्ती, कीर्ती कैशी हा धरी कवण्या श्रद्धेंसी. ॥ २ ॥ मीं तंव असें शिष्य
 शरणागत, । भृत्य तुझा कामारी, । शिवरामा हे पूर्ण कशापरी तरती
 जीव संसारी. ” ॥ ३ ॥

बोले पराशर “ नृपा पुशिलें तुवां जें,
 बोलावया पण नव्हे मज योग्य हो जें;
 जें ऐकतां दुखवती जन आत याचे,
 तूं वृसतोसि म्हणऊनि वदेन साचें. ॥ १ ॥

गेलें द्वादशवर्ष यासि निगुती आतां पुढें यावरी,
 मृत्यू पावत सातवे दिवशिं हा मदैखरी हे खरी; ”
 ऐसें काळकुटापरी वचन जें तें ऐकता अंतरीं,
 राजा तो धरणीवरी उसळला मूर्खेन दुःसागरीं. ॥ २ ॥

मुनी पुन्हा त्याच नृपा कृपेनी
 संबोखुनीयां उठऊनी पाणीं, ।
 प्रेमें म्हणे “ भीडं नको नृपाळा,
 कल्याण आहे तुझिया सुताळा. ॥ ३ ॥

सृष्टीहुनी पूर्वेच एक निष्कळ,
 स्वयें निरालोक अपार निश्चळ; ।
 ज्योतिश्चिदानंदमय प्रकाश,
 होवाच जो केवळ पार्वतीश. ॥ ४ ॥

पद.

तो शिव आपणातें राजस विधियोगें कल्पून । प्रेरुनि सृष्टीसी दिधले
 वेदहि तोलागून । पुनरपि निजतत्वसंग्रहानें उपनिषदां शोधून । रुद्रा-
 ध्याय ब्रह्मयाला दिधला काढून. ॥ १ ॥ ऐसा दयाळ शिवराज । आपुल्या
 आपण विश्वा निर्मुनि निजसुखें करी प्रतिपाळ. ॥ ध्रु० ॥ तो रुद्राध्याय
 जयांत शिवतत्व विळसतसे । तेणें चहूं मुखीं विधीं वेद निर्मुनी हितार्थ ।
 त्या दक्षिणदिशा आननीं उपनिषदमथितार्थ । निघतां ऋषींसह
 सर्वदेव त्या रुद्रातें झेलित. ॥ २ ॥ पुत्रपौत्रेसीं चालविला क्रमेचि संप्रदाय, ।
 तेणें पावले कितेक स्वपद रुद्राध्यायें; । पूर्ण श्रुतिसार जपतचि पहा
 मोक्षोपाय । जपतां शिवरामी निर्दोष जन शिवसुख लाह. ॥ ३ ॥

यापरी रुद्राध्यायाचें महिमान । विधीच्या दक्षिणमुखा भूषण, । वेदाचें
 झालिया निर्माण । पुन्हा पद्मासन जग निर्मी. ॥ ४ ॥ त्या गुणत्रयात्मक
 त्रियोनीं । देव तिर्यङ् मनुष्य म्हणुनी, । जग अवघें दाटलें
 भरुनी । अजें योनिसंकल्पें. ॥ ५ ॥ ते ते जन्मगुणान्वितें । निर्मी त्या
 त्या कर्मातें; । तैसें तैसिया लोकातें । सृजी फळातें भोगावया. ॥ ६ ॥

लोकसृष्टिप्रवाहालागीं, । मागुती स्वयें ब्रह्मयोगी । सृजी धर्माधर्म विभागीं ।
 पृष्टभागीं वक्षःस्थळीं. ॥ ७ ॥ धर्मासी जे अनुसरले । तिहीं पुण्य स्ववश
 केलें; । अधर्माच्या पाठीं लागले । ते मग भरले पापमागीं. ॥ ८ ॥ पुण्ये-
 करुनि स्वर्गप्राप्ती, । पापबळें नरकीं वस्ती; । दोषांसि केले दोषे अधिपती ।
 एक शचीपती यम दुजा. ॥ ९ ॥ काम, क्रोध, लोभ, जाण । दंभ, मद,
 देहाभिमान । हें अधर्माचें संतान । नरकाधीन पूर्ण हे सर्व. ॥ १० ॥
 गुरुतरूपक, सुरापान । आणिक दासी वेश्यागमन; । हे कामाचे पुत्र जाण, ।
 मुख्य प्रधान प्रसिद्ध. ॥ ११ ॥ क्रोधापासाव पितृवध, । आणिक ज्ञाळा
 मातृवध, । ब्रह्महत्या ते केल्या प्रसिद्ध । ऐसी हे कर्मसंतती. ॥ १२ ॥
 देवद्रव्य परद्रव्य । अपहार आणि स्वर्णस्तेय । करितांही नुपजे भय । ऐसे
 हे तनय लोभाचे. ॥ १३ ॥ हे चांडाळ पापमूर्ती । यमें पाचारुनी
 निश्चितीं । नरकवृद्धीसी अधिपती । करुनि हातीं दे मुद्रा. ॥ १४ ॥ ते
 यमाचे अनुमतीं । नवही जाणें पापमूर्ती । नरकातें पाळूं लागती । उप-
 पाप मृत्यु मिळोनी. ॥ १५ ॥ तंव कैवल्यसाधनोपाय । पृथ्वीस प्रगटला
 रुद्राध्याय; । तें देखतां नवांचा समुदाय । धाकुनी भयें पळाला. ॥ १६ ॥
 ते उपपातकी यांसहित । यमापुढें डोई आदळित, । नवही जणें मिळोनि
 तेथ । विज्ञापित यमातें. ॥ १७ ॥ ' जय जय जी यमा जगजेठी, । आम्ही
 तुझे किंकर हे ख्याती मोठी; । आम्हां नरकवृद्धीसाठीं । श्रेष्ठ परिपाटी त्वां
 दीधली. ॥ १८ ॥ आतां त्या लोकांचे ठायीं । आमुचे न टिकवे पाहीं; ।
 रुद्रजपाच्या प्रकाशदाहीं । पोळलों देहीं पळालों. ॥ १९ ॥ गांवोगांवीं
 नदीतटाकीं, । पुण्यालयदेवाभिषेकीं, । सर्व रुद्रजपावलोकीं, । कैसें त्या
 लोकीं रहावें ? ॥ २० ॥ प्रायश्चित्तांच्या सहस्रां । गणना नाही आम्हां
 असुरां; । रुद्राक्षाच्या होतां उच्चारा । एक अक्षरा न साहवे. ॥ २१ ॥
 आम्ही लोकांचे घातक । महापातकियांमाजी मुख्य; । परी रुद्रजपें अत्यंत ।
 प्राणांतिक विष आम्हां. ॥ २२ ॥ आम्हांसि दुर्विषय व्यसन; । रुद्रजपें
 गेलों आहळोन । तें आमुचें उपशमन । वेगें आपण करावें. ' ॥ २३ ॥
 यापरी पातकमेळा, । यमा विनवी तत्काळा । येउनी ब्रह्मयाजवळा । वृत्तांत
 समूळ सांगितला. ॥ २४ ॥

पद.

रुद्रअक्षराध्यायीं ज्ञाले रुद्रचि देहीं, । पाहतां पातकी दिसत नाहीं॥१॥
 आतां काय प्रयोजन माझे । न मिळे अमुचें कांहीं खाजें. ॥ ध्रु० ॥
 पाप्यांवांचुनि नरक शून्यचि ज्ञाल देख, । कवणाचें व्हावें म्यां शासक. ॥२॥
 देखोनि पूर्णाधिकारा । ध्या शिवरामवरा, । जाळोनि कामेविण व्यापारा. ॥३॥
 ऐशी यमें कारितां ग्लानी, । ऐकोनि स्वयें स्वपद्मयोनी । रुद्रजप-
 विधानालागुनी । उपाय मनीं चिंतिला. ॥ २५ ॥

अश्रद्धा दुर्मेधा सृजि विधि अविद्या निजकुशीं
 तिया श्रद्धा मेधा रिपु भरविल्या सर्व मनसीं,
 तई कोणी रुद्राध्ययन न करी लोक ठकला,
 विलोकूनी ऐसें यम मग मनीं स्वस्थ वसला. ॥ ५ ॥

असावरी.

पूर्वजन्मार्जितें पातकें लोक हे येथ अल्पायुषी होती, ।
 रुद्र जपल्या त्या नरा दुरोनि देखतां पापसमुदाय ते सर्व पळतीं; । पूर्ण
 आरोग्य ऐश्वर्य ते लाहती अतिदोषी निर्मळची होतां, । विज्ञान आणि
 ज्ञान समूळें बळकाउनि शिवरामधामीं अखंड भिळती. ॥ १ ॥ म्हणत
 रुद्राध्ययनं शंभु अभिसिंचुनी त्या जळें स्नान जे भक्त करिती, । ते अहो
 अनुदिनीं पुत्रपौत्रादि त्या संपदा लाहुनी सुखसंतती । शतरुद्राभिषेकें शतायुष
 लाहुनी शिवपदा शीघ्र चढती; । म्हणुनि शिवराम नित्य चित्तांतरीं मन
 ठेवि कां शंभुवरती. ॥ २ ॥

रुद्रायुत स्नान सुतास घालवीं,
 वर्षायुतीं होइल याच वैभवीं. ।
 नरोगिया शत्रु वधील या वळें,
 हें अष्टऐश्वर्य यया स्वयें वळे. ॥ ६ ॥

रुद्राभिषेकें निरसूनि पातक,
 करील हा राज्य सुखें अकटकें; ।

रुद्राभिषेकास्तव विप्र आणवीं,
जे पोहती नित्य शिवत्रतार्णवीं. ॥ ७ ॥

यज्ञें तपें निर्मळ चित्त ज्यांचें,
ध्यातीं जीवीं पाय सदा शिवाचे; ।
त्यांच्या मुखीं तूं करवीं जपातें,
येणें महाश्रेय घडेल यातें.” ॥ ८ ॥

ऐसें ऐकुनियां नृपें मग तया योगेश्वरा वंदुनी,
ते मानूनि क्रियागुरू इतरही विप्रांस बोलाउनी; ।
आज्ञापी, मग ते सहस्र कलशां सत्पल्लुवीं स्थापिती,
रुद्राध्यायजपें तयाच उदकीं राजात्मजा शिंपिती. ॥ ९ ॥

पद—(मधुमाधवी).

ऐसें शिंपितां जीवनीं । तंव त्या सातवे दिनीं । रुद्रप्रभावे
करुनी । तो राजपुत्र दचकोनी । उठिला, ते क्षणीं । मूर्च्छना आळिया सा-
वध होउनी. ॥ १ ॥ हा शिवजप कोण्या मुखें वानावा, । चित्सुखें जीव-
बोधें बोधुनि जडजीवां. ॥ ध्रु० ॥ विप्रीं संरक्षिला । तो बाळ बोलिला, ।
‘ कोणी एक पुरुष आला, । हातीं दंड न्यावया वेगें मजला । तो विक्राळ
आणखी पुरुषीं ताडियला. ॥ २ ॥ पार्शीं बांधोनि त्याला दुरीं तो नेलासा
गमला, । तंव म्यां देखिलें तुम्हांला । संपूर्ण रक्षिलें माझ्या देहाला । शिव-
राम प्रभु आजि तुष्टला.’ ॥ ३ ॥

ऐशी ऐकोनि त्याचीं वाणी । त्यासी शांतविती आशीर्वचनीं । “बा रे”
मृत्युमुखांतुनी । आजि निर्विघ्नीं आलासी. ॥ २६ ॥ देखोनि आनंदला
राणा, । ऋषिवरां वांटीं भूरिदाना; । सारुनि त्यांचिया पूजना । दिव्य अन्ना
भुंजविलें. ॥ २७ ॥ ब्राह्मण जेविले संतोषीं, । तुष्टले देती आशिर्वासी ।
तो आशीर्वाद घेउनि निशींसी । ब्राह्मणासीं बहुडविलें. ॥ २८ ॥ स्वयें
बांधवांसह जेवला, । मुनीसहित सभेसि आला; । सिंहासनीं स्वस्थ बै-
सला । तंव येतां देखिला नारद. ॥ २९ ॥ उठोनि सभानायकांसीं ।
आसन देवोनि नारदासी, । नमूनि पूजा उपचारसीं । भावें तयासी बोलतू.

॥ २० ॥ “नारदस्वामिया तेजोराशी, । कांहीं देखिलें असेल कौतुकासी, ।
तें सांगावें आम्हांसी । तुझ्या वचनासी भुकेला. ॥ ३१ ॥”

सवाई.

“गगनाहुनि मज इथ येतां देखिलें एक कौतुक ऐका,
त्वत्सुत प्रासुं म्हणूनचि आला अंतक तो भयदायक लोकां;
ईश्वर जाणुनि, वीर करीं त्या बांधउनी मग ताडित देखा,
जंव शिवसन्निधि ने यम स्वयें धांवत येउनि अंतकहाका. ॥ १ ॥

जोडुनि हात म्हणे यम ‘जय जय वीर नमो काय करीतां,
मृत्युसि दंड विनाअपराधहि कोप करूनि शिवाप्रति नेतां;
राजसुत निजकर्मगती मरतां मजपार्शित्त आणित होता
त्याचा तो अपराध वदा मज, ऐकोनि वीर म्हणे ‘यमनाथा. ॥ २ ॥’

दश वर्ष सहस्र चिरायुष रुद्रजपें सकळाशुभ नाशुनि गेलें
यासि मधें मुढ आकळि मृत्यु म्हणौनी ययासि अर्ह्नी दुख दीलें.
जरि संशय येथ तुझा निजहस्तक आणुनियां पुस याच रे वेळे,
पाचारुनि यम पुसतां नृपआयुष तें निज हेंचि बोले. ॥ ३ ॥

चित्रगुत बोले येउनी । ‘द्वादशाब्द मुलालागुनी,’ । सर्वेचि म्हणे
विचारुनी । ‘नांदेल भरुनी सहस्रायू. ॥ ३२ ॥ दशसहस्र वर्षेवरी ।
बाळ निर्विघ्न राज्य करी; । ऐसें आहे लेखनपत्री । लेखक यापरी
बोलिला.’ ॥ ३३ ॥ ऐकतांचि यमराज भ्याला । नमुनी वीरभद्राच्या
पाउलां । प्रार्थुनि सोडविलें लाला । घेऊन गेला यमरावो. ॥ ३४ ॥
वीरभद्र गेळा कैलासासी, । राया मी आलों तुजपार्शी । आतां तुझिया
पुत्रासी । निश्चयेंसी भय नाही. ॥ ३५ ॥ रुद्रजपाच्या प्रभावीं । तुझा
पुत्र चिरंजीवी, । सर्वांसि आनंदउनी लाववी । नारद गोसावी चालिला.
॥ ३६ ॥ नारद गेलिया स्वर्गासी । समस्त आनंदले ऋषी । गेले आपु-
लाच्या आश्रमासी । देऊनी रायासी आशीर्वचन. ॥ ३७ ॥ यापरी काश्मीर
नृपती । रुद्राच्यायाच्या महुंती । लंघोनि शोकअपांपती । सपुत्र भूपती
सुखावला. ॥ ३८ ॥ हे शिवकथापरिपाटी । गाती ऐकती कर्णपुटी । पापें

निस्तरोनि जन्मकोटी । आनंदें पोटीं नांदती. ॥३९॥ कथारहस्य परम पावन ।
वक्ता लक्ष्मीनारायण । शिवराम अंगें होऊन । निरोपण प्रकटवी. ॥ ४० ॥
गुरुकृपेचा लाघव मोठा । पिकविल्या शिवकथेच्या पेठा; । अधिकारी लुटिती
यथेष्टा । नीळकंठा सुखबोधें. ॥ ४१ ॥

इति श्रीस्कंदपुराणे ब्रह्मोत्तरखंडे रुद्राध्यायमहिमावर्णन निरूपणं
नाम एकविंशतितमोऽध्यायः ॥ २१ ॥

॥ श्रीसांवाय नमः ॥

ऐसा जो मार्ग शिवाचा मानला, । स्वयेंचि स्वयें प्रकाशिला, । संसारसक्त
जिवाला । मुक्ती तत्काळ पावती. ॥ १ ॥ जे दुर्बुद्धी दुराचारी । वेदमार्ग-
अनधिकारी, । स्त्री शूद्रादि आणि क्षेत्रीं । सर्व शरीरी आणखी. ॥ २ ॥
सर्वांतें करी पावन, । हा मोक्षमार्ग सर्वसाधारण; । अमर आणि जन ।
तिहीं अनुदिनीं सेविजे. ॥ ३ ॥ ज्या शंभूचें कथाश्रवण । संसारा करी
उन्मळण । करी भवबंधसोडवण । समस्त पावन करी सद्य. ॥ ४ ॥
अज्ञानतिमिरें जे आंधळे । त्यांसी भोगवी प्रकाशसोहळे । जन्मक्षयरोगें
जे गिळिले, । त्यांसी लाभलें परम औषध. ॥ ५ ॥ महापापांचे पर्वतगण ।
तत्वीं दारी वज्र दारुण । कर्मबीजा करी भर्जन, । सर्व साधन संपादी.
॥ ६ ॥ त्रिभुवनपावन हे कथा । भावें जो ऐके सर्वथा, । तो हे मनुष्य-
लोकवार्ता । शिवाचि सर्वथा निःसंशय. ॥ ७ ॥ शिवकथा जे ऐकवित ।
किंवा जे ऐकतां सतत; । तत्प्रसादरजचि मोठें तीर्थ । ऐसें समस्त मुनि
वदती. ॥ ८ ॥ येउनियां देहाचे ठायीं, । मोक्ष इच्छिती जे काहीं; । सदा
सद्भक्ति धरुनि हृदयीं । ऐकाव्या तिहीं शिवकथा. ॥ ९ ॥ नित्य ऐकतां
शिवकथा । अवकाश नाही शिवभक्तां, । प्रत्ययीं एक मुहूर्त भरतां । पावन
शिवकथा ऐकत्यां. ॥ १० ॥ प्रतिदिनीं मुहूर्तभरी । श्रवणा अवकाश नाही
जरी, । पुण्यमासदिनीं तरी । ऐकावें तरी पुण्यतीर्थी. ॥ ११ ॥ पुराणीं
बोळिली कथा शैवी, । जो भक्त सांगे ऐके वरवी, । तो पावतां हे शिव-

पदवी । कर्मा लावी जाळोनी. ॥ १२ ॥ मुहूर्त कीं अर्ध मुहूर्ती । पावन
 शिवकथा ऐकती, । त्या भक्तांलागीं निश्चिती । कदा दुर्गती स्पर्शेना.
 ॥ १३ ॥ सर्व यज्ञफळ जें वर्तत, । समस्त वेदांचें जें फळित, । शिवकथा
 ऐकतां कदाचित । तें फळ पावत प्राणिये. ॥ १४ ॥ या कल्पियुगीं
 निदानीं । श्रवणकीर्तनावांचुनी । अन्य मार्ग नाहीं निश्चयेनीं । मोक्ष-
 ठिकाणीं पावावया. ॥ १५ ॥ हरिहरांचें पुण्यश्रवण । अथवा स्वानंदें
 कीर्तन; । हे दोनीच जनांलागुन । कामधेनुवत् फळ देती. ॥ १६ ॥ कलि-
 युगीं जे अल्पायुषी, । दुर्लभ भ्रमती अहर्निशीं, । दुर्बुद्धी आणि दुःखवासी ।
 धर्माच्या रांशी नातळती. ॥ १७ ॥ त्यांसी व्हावया तरणोपायो । कृपेनें
 बादरायणदेवो । निर्मा पुराणश्रवण हें हो । देवाधिदेवो आपण. ॥ १८ ॥
 यत्नें पिउनी अमृतधार । एकाचि होईल अजरामर, । सेवितां शिवकथामृत-
 सार । अमर समग्र कुळ होये. ॥ १९ ॥ पुराणज्ञ जो कां भळता । बाळ
 वृद्ध हो तरुणावस्था, । दरिद्री हो दुर्बळता । पूजी सर्वथा सुकृतार्थ.
 ॥ २० ॥ जन्मगुणविशेषत । गुरूही असती लोकीं बहुत, । तयांमाजी
 शांत दांत । शुचिष्मंत महामेरू. ॥ २१ ॥ पुराणज्ञ ते महामुनी । बोलिजे
 न वावे हेळसुनी; । जे त्यांची मुखोद्गत वाणी । फळे अनुदिनीं कामधेनु,
 ॥ २२ ॥ साधू सागर करुणेचा । वक्ता अध्यात्मगर्भाचा । त्याच्या
 मुखाची पुराणवाचा । छेदी जीवाचा संदेहो. ॥ २३ ॥ व्यासासनाच्या
 ठायीं । पुराणीक वैसे भळताही, । प्रसंग संपर्वाजे तो पाही । नमन कोणीही
 करूं नये ॥ २४ ॥ जे अत्यंत दुष्ट दुर्वृत्त, । सभेसि जिकावया अपेक्षित; ।
 तयांपुढें पुराणगीत । कदापि किंचित वदों नये. ॥ २५ ॥ जेथें दुर्जनांची
 दाटी । शूद्र धापदांची अटाटी । सूत खेळतां हातवटी । तेथें हें गोष्टी करूं नये.
 ॥ २६ ॥ सद्ग्राम संतमंडळी । सुक्षेत्र किंवा देउळी । कीं पुण्य नदनवांजवळी ।
 कथा विशाळी सांगावी. ॥ २७ ॥ विश्वासेंसी सहितभक्ती । अन्य धंदा टा-
 कुनी निश्चिती, । मुनि शुचिष्मंत निगुती । श्रोते या रीति असावे. ॥ २८ ॥
 कथांचा करुनि अनादर । ऐकों वसती जे अधम नर । त्यांसी पुण्य नाहीं
 साचार ॥ दुःख अपार जन्मोजन्मी. ॥ २९ ॥ भगवत्कथे अनादरुनी ।
 तांबूल घेती निरोपणीं, । ते जन्मोजन्मी उपजोनी । होती निपटोनी दरिद्री.
 ॥ ३० ॥ होत असतां कथाकीर्तन, । जे ऐकतां जाती उटोन; । सर्व

संपदाअभ्युदयीं जाण । नाशती ते जन भोगामर्थ्ये ॥ ३१ ॥ पागोत्र्याचे-
 नि विकोरं, । कथा ऐकती जे पामर । ते तंव होती रांडपोर । मस्तीखोर
 अभाग्ये ॥ ३२ ॥ तांबूल पचपचीत पामर । भगवत्कथा ऐकती जे नर; ।
 त्यांसी स्वविष्टा दुर्धर । यमकिंकर चारिती ॥ ३३ ॥ तुरंगीं वैसुनियां
 देख । कथा ऐकती जे दांभिक । भोगूनियां अक्षयी नरक । शेखीं काक
 ते होती ॥ ३४ ॥ जे बैसोनि वीरासनीं । अथवा चढोनि उंच स्थानीं ।
 कथा ऐकती उदासिनीं । ते वृक्ष होउनी उपजती ॥ ३५ ॥ प्रणमन
 करूनि वक्त्यासी । कथा ऐकती मस्तीसीं । ते विषधर होती अनायासीं ।
 पापें त्यांचीं जहालीं ॥ ३६ ॥ जे निजोनि कथा ऐकती, । ते तों अजगर
 स्वयें होती । कथे माजी निद्रा घेती । ते पाषाण होती पर्वतीं ॥ ३७ ॥
 प्रतिष्ठे टेकोनि मृदोळिक । जे कथा ऐकती मूर्ख, । ते गुरुतल्पकाचें पातक ।
 पावोनि नरक भोगिती ॥ ३८ ॥ जे वक्त्यातें निंदिती; । शिवकथेसी उप-
 हासिती । ते तों जन्मोजन्मीं शतीं । शुनक होती निंदक ॥ ३९ ॥ चालतां
 कथेचे परिपाठीं । जे बोलती फाकट गोष्टी, । ते गर्दभ होती शेवटीं, ।
 दुःख पाटीं भोगित ॥ ४० ॥ हरिहरकथा मनोहर, । भेदेंकरूनि
 ऐकती नर; । ते नरक भोगोनि घोरान्दर । रानडुकर मग होती ॥ ४१ ॥
 कथा होती स्वानंदेंकरूनी, । जे संतोष न पावती दुरुनी; । ते नायकती कांहीं
 श्रवणीं । यमभुवनीं नांदती ॥ ४२ ॥ कथा होतां मनोहर, । माजी विघ्न
 कारिती नर । ते नरक भोगोनि महाघोर, । ग्रामशूकर मग होती ॥ ४३ ॥
 सद्भावें ऐकत्यांप्रती, । भगवत्कथा जे वाखाणिती । त्यांसी ब्रह्मपदीं होय
 वस्ती । कल्पसमाप्ती शतकोटी ॥ ४४ ॥ शिवभक्त पुराणिकालागुन ।
 आसन, पर्यंक, कंबलाशयन, । पटकुळ अर्पिती भावेंकरून, । नाना भूषणें
 आवडतीं ॥ ४५ ॥ तो स्वर्गलोका जाउनी । तेथें अपेक्षित भोग भोगुनी, ।
 मग ब्रह्मपदीं चिरकाल नांदुनी । अंतीं चिद्धनीं प्रवेशती ॥ ४६ ॥
 जे महापापी ये लोकीं । अन्यही जे उपपातकी, । ते भगवत्कथाश्रवणंच
 कीं । हरिहरलोकीं नांदती ॥ ४७ ॥ येविपर्यीं एक सांप्रती । इतिहास
 सांगों तुम्हांप्रती, । ऐकतां निवे मनोवृत्ती । श्रवणीं भक्ती बहु वाढे
 ॥ ४८ ॥ दक्षिणदेशमध्यपंथीं । बाष्कळ ग्राम होतें क्षितीं । तेथील लोक
 मूढमती । स्वमींही नेणती स्वधर्म ॥ ४९ ॥

दुराचार ते ब्राह्मणाची मिराशी,
सदा पाटिमेरे श्रुतीसी स्मृतीसी; ।
जपध्यान, संध्याहि वारोचि नाही
परस्त्रीविशीं लालुची सर्वदाही. ॥ १ ॥

कृषीवलें शस्त्रधरें गयाळें,
निदेंव दुष्टें कपटी दुशीळें; ।
विज्ञान वैराग्य स्वरूपधर्मा,
नेणोनि कामीं रतती कुकर्मा. ॥ २ ॥

स्त्रिया पापकारी जशा स्वैरिणी त्या,
सदा कामिका वष्टभू नावडे त्यां; ।
व्रताचार नाहीच कौटिल्यशीला,
मतीहीन त्या कर्कशा सर्वकाळा. ॥ ३ ॥

पद—(चाल गोविंद मे माय गोपाळ मे).

तों तेंथें विप्र एक नामें विदुर पाहीं, । लोळत पडलासे नित्य वृषली-
गेहीं; । वर्जिली स्त्री तयाची तेंणें रूपलावण्य देहीं, । नाना विलास दावी
ते तों नावडती तया काहीं. ॥ १ ॥ तो महादुष्ट ऐसा नित्य दुष्कर्म-
कारी, । शिञ्जोदराचिलार्गी नित्य व्यवसाव करी. ॥ धु० ॥ तों सती त्या
द्विजाची काम न साहे अंगीं । जार एक मिळविला नित्य तयासी भोगी ।
विदुर अवचटें देखे तयां दोघां संभोगीं । धांवला जों धरावया जार पळाळा
वेगीं. ॥ २ ॥ बायको सांपडतां घोळघोलुनी मारी । ते म्हणे
“ मारिसी कां तुझा खेळ बाहेरी । मग गति काय ऐशी राहूं तरुणा नारी.”
॥ ३ ॥ वक्ता तो होय तीसी, ‘ हित एक सांगेन, । घेउनि द्रव्य त्याचें त्यासी
रती देऊन । तें धन घेउनियां मज देई वो आपून । आयतें नेउनियां
तिसी देईन, । येणेंचि नित्य काम पुरउनियां घेई. ” । ऐकोनि योषिता
तेंणें ती जारिण झ्यात झाली, । पूर्ण शिवरामदेहीं विसरुनी अष्टली, ।
तों कितेक दिवस होतां विप्र नाशळा तोही. ॥ ४ ॥

तो काळें मृति पावतां स्वपुरुधीं निःशंकते जाहली,
 तेथें जारसुतांसवें बहुदिनीं जारविं ते राहिली,
 काळें ते गतयौवना अवचटें जाणोनि शैवी तिथी
 गेलीसे निजबांधवांसहित ते गौर्णठायाप्रती. ॥ ४ ॥

सवाई.

स्नान करूनिच तीर्थजळीं तंव तेथुनि चालिली मोहरी ते,
 कोणि एके शिवालयिं होत पुराण तिथ वैसत श्रवणातें;
 तेथ निरोपण तेंच निवे यमकिंकर नेउनि जारसतीतें,
 ताउनि लोहपरीघ तिचे स्मरमंदिरीं चालविती नरकीं ते. ॥ १ ॥

हे श्रवणीं पडतां गिर भेदुनि पूसत त्याचि द्विजासि रहस्यें,
 “श्रींगुरुजी, मज नेणत पाप अनंगवळें कुटिलें घडलेंसे.
 येथ पुराणसुगोष्टिस ऐकुनि त्या भयिं हे तनु कांपे विशेषें,
 होतजळो अघ आचरलें, असें इंद्रियां पोषुनि कामविलासें. ॥ २ ॥

अल्पचि देहसुखार्थ महा अतिघोरचि दुर्गतिमाजि बुडालें,
 मी मरणावसरीं यमकिंकर केंवि विलोकुं मुखें विकळें,
 बांधुनि नेति गळां दृढ पाश धरूं धिर केंवि जिवां चिरकाळें,
 ताडिति तोडिति साह्य कशी मज जाळित देह हुताशनजाळें. ॥ ३ ॥

पद.

स्वामिर्जा देवदेवा, पापें आचरलें अद्भुत । तेणें दुःख भोगावया
 घडिभरी नाहीं उसंत ॥ ध्रु० ॥ लक्ष कोटी यात्रा कृमिकीटांठार्थी ।
 हिंडहिंडोनियां मी शिणेन देहीं । जेवणें खणेंही मज गोड वाटेना कांहीं ।
 रात्री डोळां निज नये दुःखें व्यापिलें पाहीं. ॥ १ ॥ दुख तें आठ-
 धितां हृदय हें फुटे, । देवा रे मज पाहीं घातलें कोठें ? । शूर्वी देणें कडा-
 लोटीं येणें दुःख जें घटे । निरयाच्या यातना आणि त्या भोगें शत-
 गुणी मोठें. ॥ २ ॥ मरमर ज्या केल्या पापांचिया राशी, । अश्वमेध करू-
 नियां शमन नव्हे त्यांसी, । शत गंगा न्हालें जरी शुद्धी नव्हे मानसी ।

कैसे आतां काय करूं शरण जाऊं कवणासी. ॥ ३ ॥ नरकासिंधुमाजि
आजि बुडतया मातें, । कोण तो येऊनि तारीळ येथें ? । तारक तूचि मज,
आलें शरण मी तूतें । माय बाप इष्ट गोत तूचि आम्हां दीनांतें. ॥ ४ ॥
आश्रयो मज दुजा तुजवीण नाही, । तूं जरी टाकिसी भरले प्रवाहीं । सर्व
भावे विश्वासलें पूर्ण मी तव पायीं; । शिवरामा धरावे मज उचढोनि
बाहीं. ” ॥ ५ ॥

ऐशी जिवीं ते अनुतापली वरी,
मौळी समर्पी चरणांबुजावरी; ।

द्विजें कुपेनें उठवूनियां तिला

देऊनियां निर्भय काय बोलिला. ॥ ५ ॥

“सर्वही पापांचे वृंद । पश्चात्ताप निरसी सय, । पश्चात्तापें नर प्रबुद्ध ।
होत विशुद्ध सर्वथा. ॥ ५० ॥ पंचगव्यादि विधानें । प्रायश्चित्तें केळीं
अगण्यें, । पश्चात्तापी नसे जों मनें । तो न पावणें सद्गती. ॥ ५१ ॥ ग्हा-
णोनि सत्कथाश्रवणीं । संतांचें सेवितां पायवणीं, । पुण्य क्षेत्रीं राहतां अनु-
दिनीं । होय तत्क्षणीं चित्तशुद्धी. ॥ ५२ ॥ सत्कथाश्रवणान्मुदये ।
चित्त जैसें निर्मळ होय, । तैसें नाना साधनोपायें । उत्तम नये गती हाता.
॥ ५३ ॥ घडिघडी शोधितां जाण । सोडवळ होतां दर्पण, । तेवीं म-
नेंसीं श्रवण । होय मन अति शुद्ध. ॥ ५४ ॥ चित्त जेव्हां निर्मळ
होय । शिवध्यान तेथें राहे, । ध्यानें त्रिविध कर्म देहें । प्राप्त होय शिव-
पदवी. ॥ ५५ ॥ यालागीं समस्त पुण्यावरीं । कथाश्रवणाचीच आहे
थोरी, । श्रवणें ध्यानें थोर अंतरीं । तरी वरी केवल्य. ॥ ५६ ॥ सिद्ध
नाहीं ज्ञानवन । जैसा करी श्रवण; । तो अन्यजन्मीं लाहे निधान । शिव-
ठिकाण तो लाभे. ॥ ५७ ॥

चामरी.

नाममात्रें अजामिळ । जिकोनियां काळिकाळ । पश्चात्तापें श्रीगोपाळ ।
ध्यानगतीं पावला. ॥ सर्वहि श्रेयाचें सार । सत्कथाश्रवण थोर । तद्विहीन
जो पामर । केविं जाय सुटला ? ॥ याचिळागीं तूं अपूर्व । विषय गाळूनियां
सर्व । सत्कथा ऐकोनि शर्व । धरी जीवीं आपुल्या तेंपें पाळाळेल चित्त ।
शिव सांबातोंचि ध्यात । येचि जन्मीं आहे मुक्त । निःसंदेहो तुजला. ” ॥ १ ॥

पद.

ऐशी ऐकतांचि वाणी । वंठ दाटला, वाष्प लोचनीं; । त्याचे पदपंकज
 वंदुनि । कृतार्थ आपणा मानी. ॥ १ ॥ तेणें उद्धरिली ते योषा । चित्तीं
 बैसला ध्यान ठसा. ॥ ध्रु० ॥ त्याच क्षेत्रीं द्विजदयाळें । ज्ञानवैराग्यभक्ति-
 समेळें । शिवपुराण प्रबोधियलें । सर्व विषयवासना गळाळी. ॥ २ ॥ जेणें
 वैराग्य फार उपजे, । आणि शिवस्वरूप समजे । मन मुरडोनी तेथें
 निजे । तैसें बोधी द्विज सहजें. ॥ ३ ॥ ध्यान जों जों मनीं बळकावे ।
 तों तों रजतममळ नाश पावे, । मग शिवस्वरूप सावेवें । चित्तीं गेळें
 विंबोनि निजभावे. ॥ ४ ॥ गुरुपदरज आश्रयोनी । पूर्ण गिरीश जनीं
 वनीं । शिव ध्यायिला आपण मनोमनीं । मग शिवरामप्रभु चिद्वनीं. ॥ ५ ॥

नित्य तीर्थजळीं स्नान करूनियां,
 जटा वल्कला भूषणा धरूनियां, ।
 भस्मउधळण अंगीं धरूनियां,
 दिव्य रुद्राक्ष अळंकारुनीयां ॥ ६ ॥

शिवनामजपीं ते रातली गा,
 बद्ध पद्मासनीं शिवा पातली गा; ।
 मौनीं चित्तशंभुतें लागली गा ।
 करी श्रवणमनन चांगली गा. ॥ ७ ॥

धरी सद्गुरूचे पाय झटकरी,
 सर्व संबध तोडिला तटकरी; ।
 पूर्ण सद्गुरुबोध सटकरी, ।
 शिवरामासी तोषवी चहूं करीं. ॥ ८ ॥

पद.

विश्वेश विलय स्थिति जन्मादि विश्वैकाविलय शिवबंधा । विध्वस्त-
 काळभय, वीतगुण, कल्पनाभास निगमागमलोकवेद्या ! ॥ १ ॥ देव दे
 मळा करुणाकटाक्ष शंभो, । वाराणामय पाश नाना खंडुनि मूर्ति तुझीच
 मजमाजि विंबो. ॥ ध्रु० ॥ स्वच्छ रजनीशकृतशेखरा शांत सुरवरार्चित-
 दिव्यपादपद्मा, । गंगाधरा हिममयभूषणा, भक्तातिनाशना, प्रकट शैलें.

द्रसन्ना; ॥ २ ॥ पूर्ण करुणार्णवा, अखिलभूतनाथा, घृतशूल भुवनत्रय-
गीतकीर्ते । श्रीनीलकंठ मदनान्तक उमापते भक्त शिवराम प्रेममूर्ते. ॥ ३ ॥

विप्रांगना ते निजईश्वरासी

भक्तीसुखें प्रार्थित नित्य ऐशी; ।

शैत्री कथा ऐकत आत्मबोधें ।

जाली निराळी गुणकर्मबंधें. ॥ ९ ॥

त्यानंतरें काळवशें तनूतें,

यजी सर्वे ते शिवभक्त तैथें; ।

येऊनियां भूपविती तियेतें,

नेली विमानीं शिवमंदिरातें. ॥ १० ॥

पद.

तेथें शिवमूर्ती देखे सेविजेत सुरांनीं । नंदी भृंगी गणेशादि प्रमथ-
गणांच्या हारीं; । सभोवते उपासिती शोभे वामीं गौरी, । कोटिसूर्यसम
शोभा पाहतां सुखावली नारी. ॥ १ ॥ धन्य धन्य वंजुळा ते शिवरूप
न्याहाळी । शिवसुखी मग झाली तोडुनि गुणकर्मजाळी. ॥ ध्रु० ॥ कैलासीं
त्रिलोचन पंचमुखी नीलग्रीव । देखतां निवाळी ते, चिदानंद सदाशिव ।
वंदिला सर्व भावें, झाला आनंदाविर्भाव; । प्रेमोदक नेत्रीं हृदयीं भरला महा-
देव. ॥ २ ॥ शिवभक्ति त्या दोघांनीं सन्मानिली करुणेनी, । त्या दोघां एक
रूपीं पाहती अद्वयलोचनीं । आपणा भुलली ते बाळा पूर्णानंदघनीं ।
प्रकाशें स्मरली शिवरामीं अनुदिनीं. ॥ ३ ॥

कदाचित त्या कैलासशिखरीं । वंजुळा आली वृत्तीवरी । एकांतीं येउनि
गौरी । वंदूनियां पुसती. ॥ १८ ॥ “ माय कोठें आहे माझा भर्ता ” । ऐकोनि
बोले जगन्माता । “ तुझ्या पतीनें नरकावस्था । अपरमिता भोगिल्या.
॥ १९ ॥ शेवटीं विंध्यपर्वतीं । पिशाच झाला हे प्रतीती. ” । बाळा गौ-
रीसी पुसे मागुती । पावेल सद्गती तो कैसा ? ॥ ६० ॥ मग शिवा बोले
हरिखें । “ तो शिवपुराण जरी ऐके । तेणें नरक निस्तरौनि अशेख । ये-

यालि देख या लोका." ॥ ६१ ॥ एकोनि ऐसें उमेचें वचन । विनयें
 प्रार्थी कर जोडुन । पतिदुर्गतिविमोचन । माय कृपेनें करावें. ॥ ६२ ॥
 यापरी घडिघडी प्रार्थितां । कृपेनें द्रवली जगन्माता । तुंबूरू पाचारिळा
 सेवेगता । त्यासी मुखता स्वयें बोले. ॥ ६३ ॥ तुंबूरा, जाय विंध्याद्रीसी, ।
 सवें विमानीं वंजुळेसी । तेथें इचा पती पापराशी । बहुत दिवशीं
 विचरतु. ॥ ६४ ॥ त्यापुढें गाय शिवकथेसी, । जें संयुक्त स-
 द्गुणेंसी; । निवारुनी त्याच्या दुर्गतीसी । शिवलोकासी आणावा. ॥ ६५ ॥
 ऐशी आज्ञा आयकोनियां । तुंबूर, नारदाचा पथिया, । तिसी विमानीं बैस-
 उनीयां । विंध्यालया चालिला. ॥ ६६ ॥ विंध्यपर्वता येउनी पाहे ।
 तेथें एक पिशाच उभा आहे, । हांसे रडे विळगताहे; । आक्रोशें पाहे
 तयातें. ॥ ६७ ॥ विक्राळ दाढा हनुवटी । नेत्रां शूळाप्रमाणें दाटी; ।
 देखतां तुंबूर उठाउठीं । दैत्य हटीं आकळिला. ॥ ६८ ॥ बांधोनि घा-
 तला आपणाजवळी । तुंबुरु गंधर्व कळवळीं । वीणा घेऊनि करकमळीं ।
 गाय मंजुळीं शिवकथा. ॥ ६९ ॥ क्रमें गौरीशिवकथा । सातदिनीं
 सहज ऐकतां । सकळ पाप क्षालुनी तत्वतां । पिशाचता नाशली. ॥ ७० ॥
 तत्काल दिव्यरूपधरी । शिवमाहिमा जाणोनि अंतरीं । आपणही शिवकथा
 सादरीं । आनंदें गातसे. ॥ ७१ ॥ स्त्रियेचा मानुनी उपकार । हृदयीं
 आळिगिळी सुंदर, । स्वानंदें वंदिला तुंबूर । केला उद्धार म्हणोनि. ॥ ७२ ॥
 बैसोनि त्याच विमानीं । शिवचरितें गात अनुदिनीं । तुंबूरासहित ठिकाणीं ।
 तेच क्षणीं पावला. ॥ ७३ ॥ सूत म्हणे हो ऋषेश्वरा । हे शिवकथा अति
 मनोहरा, । पापतापा करी संहारा । प्रीति करा भगवंतीं. ॥ ७४ ॥ आत्मज्ञानाचें
 धन्य शोधन । ऐकती वाचती हें आख्यान । ते सर्व संपदा सुख भोगून ।
 शिवठिकाण पावती. ॥ ७५ ॥ श्रीशंभूचें गुणकथन । परमानंद उपजवी
 पूर्ण । भवरोगाचें औषध जाण । परम पावन शिवकथा. ॥ ७६ ॥ तुम्हीं
 आइकिलें सद्गुणें । यालागीं कृतकृत्य जालेती । जे शिवकथामृत सेविती ।
 ते देव होती देवांचे. ॥ ७७ ॥

ते जन्मभाजः खलु जीवलोके येषां मनो ध्यायति विश्वनाथम् ।
वाणी गुणान्स्तौति कथां शृणोति श्रोत्रद्वयं ते भवमुत्तरंति ॥ १ ॥

ध्याती जे हृदयांबुर्जी दिनदिनीं श्रीविश्वनाथा शिवा,
ज्याची जीभ सदैव गायन करी शंभूकथालाघवा; ।
ज्याचें श्रोत्र अपूर्व ल्या शिवकथा अत्यादरें ऐकती, ।
संसाराब्धि तरूनि तारुनि जना ते धन्य झाले क्षितीं ॥ १ ॥

ब्रह्मोत्तरखंडीचें निरूपण । पूर्णानंद वक्ता जाण, । शिवरामाचें निमित्त
करून । चालवी असाधारण शिवकथा ॥ ७८ ॥

॥ इति श्रीब्रह्मोत्तरखंडे शिवमहात्म्ये स्कंदपुराणे शिवकीर्तन
निरोपणं नाम द्वाविंशतितमोऽध्यायः ॥ २२ ॥

॥ श्रीकृष्णार्पणमस्तु ॥